

# தினமுரசு

THINAMURASU

தினப்பதிப்பு

அற்புதன் அச்சகம்

அனைத்து வகைமான Printing வேலைகளையும்

உயர்நிலைப்பதிப்பும்

குறைந்த செலவுடனும்

குறித்த நேரத்தில் பெற்றுக்கொள்ளலாம்.

T.P:- 021 222 3628

Fax:- 021 222 1811

373, பிரதான வீதி,

பஸ்ரீயன் சந்தி,

யாழ்ப்பாணம்.

முரசு - 04

திருவள்ளூர் ஆண்டு 2045 ஆடி 04 ஞாயிற்றுக்கிழமை (20.07.2014)

பக்கங்கள் 20

ஓசை - 292

## கூட்டமைப்பின் எதிர்ப்பு அரசியலால் அபிவிருத்தியை முன்னெடுக்க முடியாது அமைச்சர் டக்ளஸ் தெரிவிப்பு



தேர்தல் காலங்களில் மக்களை உசுப்பேற்றி, வாக்குகளை அபகரிக்கும் தமிழ்த் தேசியக் கூட்டமைப்பினரால் மக்களுக்கான அபிவிருத்திச் செயற்றிட்டங்களை எதிர்ப்பு அரசியலின் ஊடாக ஒருபோதும் முன்னெடுக்க முடியாதென அமைச்சர் டக்ளஸ் தேவானந்தா தெரிவித்துள்ளார்.

யாழ்ப்பாணத்தில் அமைந்துள்ள அமைச்சரின் செயலகத்தில் நேற்றைய தினம் இடம்

(19) ஆம் பக்கம் பார்க்க

## இலங்கை பிரச்சினைக்கு நிரந்தரத் தீர்விற்கு முயற்சி இந்தியப் பிரதியமைச்சர் தெரிவிப்பு

இலங்கைப் பிரச்சினைக்கு நிரந்தரத் தீர்வு பெற்றுக் கொடுக்க முயற்சிகள் முன் எடுக்கப்படுவதாக தம்மிடம் உறுதியளிக்கப்பட்டதாக இந்திய மத்திய இணையமைச்சர் பொன்.ராதாகிருஷ்ணன் தெரிவித்துள்ளார்.

இந்திய வெளியுறவுத்துறை அமைச்சர் சுஷ்மா சவராஜை நேற்று முன்தினம் வெள்ளிக்கிழமை சந்தித்த போதே இந்த உறுதி மொழி அளிக்கப்பட்டதாக அவர் குறிப்பிட்டுள்ளார்.

இதனிடையே, எஞ்சிய தமிழக மீனவர்களை விடுவிப்பதற்கான நடவடிக்கைகள் குறித்து கலந்துரையாடப்பட்டதாகவும் அவர் தெரிவித்துள்ளார்.

இதுதவிர, தமிழக மீனவர்களின் வாழ்வாதாரத்தை உறுதி செய்யும்வகையில் இலங்கை-இந்தியாவுக்கு இடையே இணக்கப் பாடு ஏற்பட வேண்டும் எனக் கோரியதாகவும் பொன். ராதாகிருஷ்ணன் தெரிவித்துள்ளார்.

# விரிசலடையும் அமெரிக்க உறவை சீர்செய்ய முயல்கிறதா அரசு?

அமெரிக்காவுடன் உறவுகளைப் பலப்படுத்திக் கொள்ளும் முயற்சிகளில் அரசாங்கம் இறங்கியுள்ளதாகத் தகவல்கள் தெரிவிக்கின்றன.

வெளிவிவகார, ஆலோசகரும், வெளிவிவகார அமைச்சைக் கண்காணிக்கும் நாடாளுமன்ற உறுப்பினருமான சஜின் வாஸ் குணவர்த்தன ஒரு வார

காலப் பயணமாக வொசிங்டன் சென்றுள்ளார்.

அமெரிக்காவுடன் பரந்துபட்ட உறவுகளை ஏற்படுத்திக் கொள்ளும், வர்த்தகத்தை விரிவாக்கிக் கொள்ளும் நோக்கிலேயே தாம் வொசிங்டன் வந்திருப்பதாக அமெரிக்க ஊடகம் ஒன்றுக்கு அவர் தெரிவித்துள்ளார்.

அத்துடன் மனித உரிமைப்

பிரச்சினைகளுக்கு முக்கியத்துவம் அளிக்காமல், இலங்கையுடனான உறவுகளைப் பலப்படுத்திக் கொள்வதற்கு அமெரிக்கா முன்வர வேண்டும் என்றும் அவர் தெரிவித்துள்ளார்.

காணாமற்போனோர் குறித்த விசாரணைகளை மேற்கொள்ளும், அதிபர் ஆணைக்குழுவுக்கு ஆலோசனை வழங்குவதற்கு,

ஜனாதிபதி ஆணைக்குழுவின் விசாரணையை நம்மயாட்டோம் என்கிறார் சுரேஷ்

காணாமற்போனோர் தொடர்பில் அமைக்கப்பட்டுள்ள ஜனாதிபதி ஆணைக்குழுவின் விசாரணைகளின் மூலம் நியாயம் கிடைக்கும் என்று தாம் நம்பிக்கை கொள்ளவில்லை என்று தமிழ்த் தேசியக் கூட்டமைப்பு தெரிவித்துள்ளது. குறித்த ஆணைக்குழுவுக்கான கட்டளைகள் யாவும் அரசாங்கத்தினால் வழங்கப்படும் நிலையில் அதன் நியாயத் தன்மையை ஏற்க முடியாது என்று தமிழ்த் தேசியக்

(19) ஆம் பக்கம் பார்க்க

மூன்று அனைத்துலக நிபுணர்களை நியமிக்க அரசாங்கம் முடிவு செய்த பின்னணியிலேயே, சஜின் வாஸ் குணவர்த்தன அமெரிக்கா சென்றுள்ளார். அத்துடன், போரின் போது இடம் பெற்ற மீறல்கள் குறித்து நம்பகமான உள்நாட்டு விசாரணைகளை மேற்கொள்ள வேண்டும் என்று அமெரிக்கா தொடர்ச்சியாக வலியுறுத்தி வந்தது.

இந்தநிலையில், காணாமற்போனோர் தொடர்பாக விசாரணைக்கு முடிவுக்கு, போரின் போது இடம்பெற்ற மீறல்கள் குறித்து விசாரிக்கவும், ஜனாதிபதி மகிந்த ராஜபக்ச ஆணை பிறப்பித்துள்ளார்.

இத்தகைய சூழலிலேயே, அமெரிக்காவுடனான உறவுகளைப்

(19) ஆம் பக்கம் பார்க்க

## இலங்கை விவகாரம் தொடர்பாக மாடியுடன் இணையும் அமெரிக்கா

இலங்கை விவகாரம் தொடர்பாக, இந்தியப் பிரதமர் நரேந்திர மோடியுடன் அமெரிக்கா இணைந்து செயற்பட முடியுமென அமெரிக்க முன்னேற்றத்துக்கான தேசிய பாதுகாப்பு மற்றும் அனைத்துலக கொள்கை நிலையத்தின் உதவித் தலைவரான விக்ரம் ஜே சிங் தெரிவித்துள்ளார்.

முன்னர், தெற்கு மற்றும் தென் கிழக்காசியப் பிராந்தியத்துக்கான அமெரிக்காவின் உதவிப் பாதுகாப்புச் செயலராகப் பணி



யாற்றிய இவர், நரேந்திர மோடி அரசாங்கத்துடனான அமெரிக்காவின் உறவு குறித்து பிரிஜியிடம் கருத்து வெளியிட்ட போதே

(19) ஆம் பக்கம் பார்க்க

## வெளிநாட்டு தலையீட்டை தடுக்க மக்களின் ஒத்துழைப்பு அவசியம் அரசாங்கம் கோரிக்கை

இலங்கையின் உள்விவகாரங்களில் வெளிநாடுகளின் தலையீடுகள் குறித்து மக்கள் அவதானமாகச் செயற்பட வேண்டுமென்பதுடன் இந்த தலையீடுகளைத் தடுப்பதற்கு பொதுமக்கள் தமது புரண ஒத்துழைப்பைத் தரவேண்டுமெனவும் அரசாங்கம் கோரிக்கை விடுத்துள்ளது.

வெளியுறவு அமைச்சர்

ஜி.எல்.பிரீஸ் இது தொடர்பில் மேலும் தெரிவித்துள்ளதாவது, சில நாடுகள் இலங்கையின் எதிர்காலத்தை உள்ளூர் மக்களிடம் இருந்து தமது கையிலெடுத்துக்கொள்ள முனைகின்றன.

இந்த தலையீடுகள் இலங்கையின் பொருளாதாரத்தை முழுமையாக சீர்குலைக்கும் குறித்த நாடுகளே பல்வேறு

(19) ஆம் பக்கம் பார்க்க



சுற்றில் இருப்போர் மனங்குளிர ஒன்றைக் கூறுவது பின்னர் அதற்கு நேர்மாறாக நடப்பது ஜனாதிபதிக்குக் கைவந்த கலையாகியுள்ளது என வடமாகாண முதலமைச்சர் சி.வி.விக்கனேஸ்வரன் நேற்று தெரிவித்தார்.

## கொடுத்த வாக்குறுதிகளை மீறுவது ஜனாதிபதிக்கு கைவந்த கலை என்கிறார் முதல்வர் விக்கி

சாவகச்சேரி நகர சபையினால் 77 மில்லியன் ரூபா செலவில் அமைக்கப்பட்ட பொன்விழாக் கலாசார மண்டபத்தைத் திறந்து வைத்து உரையாற்றுகையிலே அவர் மேற்கண்டவாறு தெரிவித்தார்.

அவர் அங்கு மேலும் தெரிவிக்கையில், எனக்குத் தருகிறேன் என்று ஜனவரி 2ஆம் திகதி கூறிய வற்றில் ஒன்றை, அதாவது பிரதம செயலாளரை உடனே

(19) ஆம் பக்கம் பார்க்க

## விமானத்தில் வேலை செய்ய விருப்பமா?

இது ஒரு அரிய சந்தர்ப்பத்தைத் தவறவிடாதீர்கள் விமான நிலையம் (தனியார்) பகுதிக்கு சுத்திகரிப்பாளர் பாதுகாப்பாளர் பெக்கிங் 18-55 வயதான ஆண், பெண் தேவை சம்பளம் 18,000-35,000 வரை தங்குமிடம் உணவு, பயிற்சி வழங்கப்படும் (சிங்களம் அவசியமில்லை) வேலை தேடி அங்கும் இங்கும் அலையாமல் கின்றே அழையுங்கள் 0766398366.

(C3746)

# ஊடகவியலாளர்களின் செயற்பாடு யாழ்.குடநாட்டில் சிறப்பாக உள்ளது

— யாழ்.அரசு அதிபர் தெரிவிப்பு—

(யாழ்ப்பாணம்)  
ஒவ்வொரு செய்தியும் இந்த நாட்டில் உள்ள ஒவ்வொருவரையும் சென்றடைய வேண்டும் என்ற பொதுநோக்குடைய எண்ணக்கருவுடன் யாழ். ஊடகவியலாளர்கள் செயற்பட்டுக்கொண்டிருக்கின்றனர் என்று யாழ்.அரசு அதிபர் சுந்தரம் அருமைநாயகம் தெரிவித்துள்ளார்.

நேற்று யாழ்.செயலக கேட்போர் கூடத்தில் நடைபெற்ற இலங்கைப் பத்திரிகை சபையின் ஏற்பாட்டிலான வடக்கின் ஊடகவியலாளருக்கான பயிற்சிப் பட்டறை நிகழ்வில் கலந்துகொண்டு ஆற்றிய தலைமையுரையிலேயே அவர் இவ்வாறு குறிப்பிட்டார்.

அங்கு அரசு அதிபர் மேலும் குறிப்பிடுகையில், ஒவ்வொரு மனிதனும் செய்திகளை அறிவதன் ஊடாக அவனது நடவடிக்கைகளை மாற்றியமைப்பதன் மூலம் முன்னேற்றத்தை ஏற்படுத்துவதையே அல்லது இந்த நாட்டில் நடைபெறுபவற்றை விரைவாகத் தெரிந்து கொள்ளக் கூடிய பகையிலோ இந்த ஊடகங்கள் மிக மிக அளப்பரிய பங்களிசையாற்றிவருகின்றன.

இந்த மாகாண ஊடகவியலாளர்களுக்கான செயலமர்வை யாழ்.மாவட்டத்தில் நடத்துவதற்கு முன்வந்ததற்காக பத்திரிகை செயலகத்திற்கு நன்றியைத் தெரிவித்துக்கொள்வதோடு யாழ்.மாவட்டத்தைப் பொறுத்தவரையில் ஊடகவியலாளர்களினது செயற்பாடு மிகச்சிறப்பாக நடைபெற்று வருவதாகவும் தெரிவித்த அரசு அதிபர் இவ்வாறான பயிற்சிப் பட்டறை ஊடகத்துறையில் விளைத்திறானான செயற்பாடுகளுக்கும் முன்னேற்றத்திற்கும் உதவி புரியும் என்று நம்புவதாகவும் தெரிவித்தார்.



பிரதம ஆசிரியர் என்.தில்லைநாதன், யாழ்.மாவட்ட செயலக மேலதிக அரசு அதிபர் திருமதி ருபினி வரதலிங்கம், வெகுஜன தகவல் ஊடக அமைச்சின் அதிகாரிகளும் கலந்து கொண்டனர்.

பயிற்சிப்பட்டறையில் கலந்துகொண்ட ஊடகவியலாளர்களுக்கு சன்றிதழ்களும் வழங்கப்பட்டன. (பா)

ளர்களுக்கான செயலமர்வை யாழ்.மாவட்டத்தில் நடத்துவதற்கு முன்வந்ததற்காக பத்திரிகை செயலகத்திற்கு நன்றியைத் தெரிவித்துக்கொள்வதோடு யாழ்.மாவட்டத்தைப் பொறுத்தவரையில் ஊடகவியலாளர்களினது செயற்பாடு மிகச்சிறப்பாக நடைபெற்று வருவதாகவும் தெரிவித்த அரசு அதிபர் இவ்வாறான பயிற்சிப் பட்டறை ஊடகத்துறையில் விளைத்திறானான செயற்பாடுகளுக்கும் முன்னேற்றத்திற்கும் உதவி புரியும் என்று நம்புவதாகவும் தெரிவித்தார்.

காலை 9.30 மணிக்கு ஆரம்பமாகியிருந்த இந்தப் பயிற்சிப் பட்டறை நிகழ்வில் வெகுஜன ஊடகத் தகவல் அமைப்பின் மேலதிக செயலாளர் திருமதி கே.டபிள்யூ.ரி.என் அமர, வங்கி விரிவுரையாளர் பேராசிரியர் சுனந்த மகேந்திர, தினகரன்

## நாட்டிய அரசங்கேற்றம்

(யாழ்ப்பாணம்)  
கனடா சிதம்பர நாட்டியாலயத்தில் 14 ஆண்டுகளாகப் பரதம் பயின்ற பிருந்தா கிருபாகரன் யாழ்.மண்ணில் அரசங்கேற்றம் காண இருக்கிறார். இவரது அரசங்கேற்றம் இன்று பிற்பகல் 4 மணிக்கு யாழ். நாச்சிமார் கோவிலடி சரஸ்வதி மண்டபத்தில் (ராஜா கிறீம் ஹவுஸ்) இடம்பெறவுள்ளது.

கோப்பாய் ஆசிரிய கலாசாலை விரிவுரையாளர் சலீசன் தலைமையில் இடம்பெறவுள்ள நிகழ்வில் பிரதம விருந்தினராக பேராசிரியர் என்.சண்முகலிங்கன் தம்பதியரும் சிறப்பு விருந்தினராக வைத்திய நிபுணர் சி.யமுனானந்தா, யாழ். பல்கலைக்கழக விரிவுரையாளர் சுகந்தினி ஸ்ரீமுரளிதரன் ஆகியோரும் கலந்து கொள்வர்.

## சிறுவர்கள் கைது

(கரணவாய்)  
துன்னாலை இந்திரம்மன் கோவிலடிப்பகுதியிலுள்ள வீடு ஒன்றிலிருந்து பித்தளைப் பொருட்களை திருடி விற்பது சிறுவர்களைத் நெல்லியடிப் பொலிஸார் கைது செய்துள்ளனர். 15,16 வயதுடைய இரு சிறுவர்கள் இவ்வாறு கைது செய்யப்பட்டு நெல்லியடி பொலி

ஸாரினால் விசாரணைக்குட்படுத்தி 4,500 ரூபாவுக்கு நெல்லியடி நாவலர் மடத்தைச் சேர்ந்த இரும்பு வியாபாரிக்கு விற்பனை செய்யப்பட்டமை தெரியவந்ததையடுத்து அப்பொருட்களைக் குறித்த இரும்பு வியாபாரியிடம் இருந்து நெல்லியடிப் பொலிஸார் மீட்டுள்ளனர். (18)

## இளம் பெண்ணின் சடலம் மீட்பு

தூக்கில் தொங்கிய நிலையில் இளம்பெண்ணொருவரின் சடலம் நேற்று யாழ்.பொலிஸாரினால் மீட்கப்பட்டு போதனாவைத்தியசாலையில் ஒப்படைக்கப்பட்டது. யாழ்.பழைய பூங்கா வீதி யாழ்.சேர்ந்த அன்னை.செலஸ்திரா

(வயது-19) என்ற இளம் பெண்ணை இவ்வாறு சடலமாக ஒப்படைக்கப்பட்டுள்ளார். நேற்று பிற்பகல் இடம்பெற்ற மரண விசாரணையை அடுத்து சடலம் உறவினர்களிடம் ஒப்படைக்கப்பட்டதாக வைத்தியசாலை வட்டாரங்கள் தெரிவித்தன. (பா)

## முன்பள்ளி விளையாட்டு விழா

காங்கேசன்துறை வீதி, கோண்டாவில் மேற்கிலுள்ள குழந்தைகள் உலக முன்பள்ளி சிறார்களின் விளையாட்டு விழா இன்று இடம்பெறுகின்றது. பிற்பகல் 2.30 மணிக்கு முன்பள்ளியின் இயக்குனர் க.சதீஸ்குமார் தலைமையில் பாடசாலை மைதானத்தில் இவ்விழா இடம்பெறுகின்றது. இந்நிகழ்வில் பிரதமவிருந்

தினராக வலிகாமம் கல்விலைய ஆசிரிய ஆலோசகர் என்.ஸ்ரீநிதிர்ன் கலந்து கொள்வதுடன் சிறப்பு விருந்தினராக யாழ்.மாவட்ட முன்பள்ளி பிள்ளைக் கல்வி அபிவிருத்தி இணைப்பாளர் இ.அமலனும் யாழ்.இந்து மகளிர் கல்லூரியின் ஓய்வு பெற்ற அதிபர் திருமதி ஸ்ரீ ரமணி அருள்வேலும் கலந்து கொள்ளவுள்ளனர். (6)

## நீர்வேலிச் சந்தியில் விபத்து இளைஞர் ஒருவர் காயம்



(நீர்வேலி)  
நீர்வேலிச் சந்தியில் நேற்று நண்பகல் இடம்பெற்ற விபத்தில் இளைஞர் ஒருவர் காயமடைந்தார். யாழ்ப்பாணத்திலிருந்து அச்சு வேலி நோக்கி பயணிகளை ஏற்றச் சென்ற தனியார் சிற்றூர்தி ஒன்று நீர்வேலிச் சந்தியில் பயணிகளை இறக்கிக் கொண்டிருந்த வேளை பின்பக்

கமாக வேகமாக வந்த மோட்டார் சைக்கிள் சிற்றூர்தியுடன் மோதி விபத்துக்குள்ளாகியது. இவ்விபத்தில் காயமடைந்த இளைஞர் கோப்பாய் வைத்தியசாலைக்கு கொண்டு செல்லப்பட்டதுடன் சம்பவம் தொடர்பில் கோப்பாய் பொலிஸார் விசாரணைகளை மேற்கொண்டனர். (85,நி)

## யானா பிளாஸ்டிக்

நிசைக்கின் (மீள் சுழற்சி)  
அனைத்து வகையான கழிவு பிளாஸ்டிக், பொலித்தீன், என்பன விலைக்கு வாங்கப்படும். ரூபா 30 தொடக்கம் ரூபா 70 வரை.

இல.06 கனகசபை லேன், சிவலிங்கப்பாளையடி, ஷண்னார்பண்ணை, யாழ்ப்பாணம்.  
021 222 8680,  
077 592 5088.

அனைவருக்கும் பகிரப்பட்ட, விஸ்தரிக்கப்பட்ட, சமனான பரிசுமைப்பு

### நியத்த ஜய

உத்தியோகபூர்வ முடிவு

வெற்றி இலக்கங்கள்

13 25 31 32 S

பரிசுத் தொகை ரூபா. 23,582,560/- வெல்லப்படவில்லை

பரிசு வகை	பரிசுத் தொகை ரூ.	வெற்றியாளர்களின் எண்ணிக்கை	மொத்த பரிசுத் தொகை ரூ.
4 இலக்கங்களுக்கு	1,000,000/-	01	1,000,000/-
ஒரேமூலம் 3 இலக்கங்கள் மற்றும் ஆங்கில எழுத்துக்கு	50,000/-	14	700,000/-
ஒரேமூலம் 3 இலக்கங்களுக்கு	1,000/-	203	203,000/-
ஒரேமூலம் 2 இலக்கங்கள் மற்றும் ஆங்கில எழுத்துக்கு	1,000/-	384	384,000/-
ஒரேமூலம் 2 இலக்கங்களுக்கு	60/-	9639	578,340/-
ஒரேமூலம் 1 இலக்கம் மற்றும் ஆங்கில எழுத்துக்கு	40/-	5055	202,200/-
ஒரேமூலம் 1 இலக்கத்திற்கு	20/-	126097	2,521,940/-
ஆங்கில எழுத்துக்கு	20/-	18401	368,020/-
தூண்டு இலக்கங்கள் மற்றும் ஆங்கில எழுத்து கொண்டவைகள் மூலம்	23,582,560/-	-	-
<b>வெல்லப்பட்ட மொத்தப் பரிசுத் தொகை</b>			<b>5,957,500/-</b>

எதிர்வரும் செவ்வாய்க்கிழமை சுப்பர் ஜக்பொட் பரிசுத்தொகை ரூபா. 23,829,360/-

2014.07.22ம் திகதி செவ்வாய்க்கிழமை அடுத்த சீட்டிழுப்புக்கு செல்லப்படடியாவது மஞ்சள் வர்ணை டிக்கட்களாகும் வெற்றி பெறும் டிக்கட்கள் 6 மாதத்திற்கு செல்லப்படயாகும்.

வளமான வாழ்வுக்கு அபிவிருத்தி லொத்தர் சபை  
356, கலாநிதி செல்வின் ஆர் டி சிவன் மாவத்தை,  
புலையன் பிலேஸ், கொழும்பு - 02.  
தொ.உ: 011 2333546/47  
web : www.dtb.lk  
(C/3722)

## யாழ்ப்பாணம் வரவேற்பு

மலேசியா, கோலாலம்பூர் திருமுருகன் திருவாக்குத் திருபீடம் தவத்திரு பாலயோகி சுவாமிக்கு யாழ்ப்பாணத்தில் வரவேற்பும் பாராட்டு விழாவும் இடம்பெறவுள்ளன. நாளை திங்கட்கிழமை மாலை 5 மணிக்கு நல்லூர் திருஞானசம்பந்தர் ஆத்ம மண்டபத்தில் தவத்திரு சோமசுந்தர தேசிகஞானசம்பந்த பரமாச்சாரியார் சுவாமிகள் தலைமையில் இந்த வரவேற்பும் பாராட்டு விழாவும் இடம்பெறுகின்றது. இந்நிகழ்வில் அனைவரையும் கலந்துகொண்டு அருள் பெற்றுக் கொள்ளுமாறு அறிவிக்கப்பட்டுள்ளது.

## சாவகச்சேரி - விளைவேலி யர் தூர்க்காதேவியின் நூன்கரம் நூன் உற்சவம் இன்று

அன்னையைத் தேடி வருகின்றோம் ஆறுதல் தன்னைப் பெறுகின்றோம் யூசைகள் கண்டு மகிழ்கின்றோம் யூதவம் தன்னில் வாழ்கின்றோம்

நல்லூர் தந்தவன் தாயவளே நம்பிக்கை கொண்டால் வாழ்வதுவே உன்னருள் வேண்டும் என்றும் தாயே உன்னருள் தந்திடுவாய் என்றும் நீயே.

திருமதி சுபத்திராதேவி சீரீல்கந்தராசா (கல்வயல்)

# இடைநிலைப் பாடவிதான செயற்பாடு மறுசீரமைப்பு 2015 இல் அறிமுகம்

(சுன்னாகம்)

2015 ஆம் ஆண்டில் தரம் 6-11 வரையான வகுப்புக்களுக்கு பாடவிதானத்தில் மறுசீரமைப்புக்கள் அறிமுகப்படுத்த கல்வி அமைச்சு தீர்மானித்துள்ளது.

இதற்கமைய 2015 இல் தரம் 6 மற்றும் 10 ஆம் தரத்திலும் 2016 இல் தரம் 7 மற்றும் 11 ஆம் தரத்திலும் 2017 இல் 8 ஆம் தரத்திலும் 2018 இல் 9 ஆம் தரத்திலும் இம் மறுசீரமைப்பு அமுல்படுத்தப்படும் என தெரிவிக்கப்படுகிறது.

மேலும் 2015 ஆம் ஆண்டில் தரம் 7, 8, 9 மற்றும் 11 ஆம் தரம்

களிலும் 2016 ஆம் ஆண்டில் 8, 9 ஆம் தரங்களிலும், 2017 ஆம் ஆண்டில் 9 ஆம் தரத்திலும் பழைய பாடவிதானம் அமுலில் இருக்கும்.

2015 ஆம் ஆண்டு தொடக்கம் பாடசாலைகளில் அமுல்படுத்தப்படும் இம்மறுசீரமைக்கப்பட்ட பாடவிதானத்தை தொடரும் மாணவர்கள் முதல் தடவையில் 2016 ஆம் ஆண்டில் க.பொ. த.சா/த பரீட்சைக்கு தோற்றவுள்ளனர்.

உரிய மறுசீரமைப்புக்கு அமைவாக செயற்பாடுகளை மேற்கொள்ளுமாறு கல்வி அமைச்சின் கல்விச் செயலாளர் அனுரதிசா நாயக்க சுற்றறிக்கை மூலம் தெரிவித்துள்ளார். (66)



மன்னார் புகையிரத நிலையத்தை தூரிகையில் நிர்மாணித்து வருகின்றனர். அடுத்த வருட முற்பகுதியில் புகையிரத சேவைகள் நடைபெறவுள்ளதாக அதிபர்கள் நம்பிக்கை தெரிவித்தனர். (140)

## வீட்டில் கட்டிவிடப்பட்ட இரண்டு மாடுகள் திருட்டு

(அச்சுவேலி)

அச்சுவேலி வடக்கில் உள்ள வீடொன்றில் கட்டிவிடப்பட்ட மாடுகள் இரண்டு இனத்தெரியாதோரால் கடந்த வாரம் திருடப்பட்டுள்ளது. அச்சுவேலி வடக்கில் வசித்து வரும் அழகரத்தினம் விக்கினேஸ்வரன் என்பவரது 75 ஆயிரம் ரூபா பெறுமதியான காளை மாடுகள் இரண்டே இவ்வாறு திருடப்பட்டுள்ளதாக தெரிவிக்கப்படுகின்றது. எனவே, இவ்வாறு தொடர்ந்து கால்நடைத்திருட்டுக்களில் ஈடுபடுபவர்களை கண்டறிந்து உரிய நடவடிக்கையினை சம்பந்தப்பட்ட தரப்பினர் மேற்கொள்ள வேண்டும் என மக்கள் கோரிக்கை விடுக்கின்றனர். (85)

## பாழ்ப்பாண நினைவுகளை நூல் வெளியீட்டுவிழா

வேதநாயகம் தபேந்திரனின் பாழ்ப்பாண நினைவுகள் பாகம் 01 நூல் வெளியீட்டு விழா எதிர்வரும் 27 ஆம் திகதி பிற்பகல் 3 மணிக்கு நீராவி யாடி இலங்கைவேந்தன் கலைக் கல்லூரியில் நடைபெறவுள்ளது. அரசாங்க பொதுச் சேவை ஆணைக்குழு உறுப்பினர் உடுவை எஸ்தில்லைநடராஜா தலைமையில் நடைபெறும் இந்நிகழ்வில் பாழ்ப்பாண துரையை கொழும்பு தினக்குரல் பிரதம ஆசிரியர் பாரதி இராஜநாயகம், வடமாகாண உள்ளக கணக்காய்வு திணைக்கள உணிப்பாளர் நா.இராச நாயகம், வடமாகாண கைதடி சமூக சேவைகள் திணைக்களப் பணிப்பாளர் திருமதி நளாயினி இன்பராஜ், கிளிநொச்சி கரைச்சி பிரதேச செயலர் கோ.நாகேஸ்வரன், கிளிநொச்சி மாவட்ட செயலக உதவித்திட்ட பணிப்பாளர் அ.கேதீஸ்வரன் ஆகியோர் வழங்கவுள்ளனர். தொடர்ந்து நூல் வெளியீட்டுரையை கிளிநொச்சி கல்வி அபிவிருத்தி பிரதிக்கல்விப் பணிப்பாளர் சு.சிறிக்குமரன் வழங்கவுள்ளார். நூலின் முதற்பிரதியை கோ.வேல் நாதன் பெறவுள்ளதுடன் மதிப்பீட்டுரையை கோப்பாய் ஆசிரியர் பயிற்சிக் கலாசாலை விரிவுரையாளர் ச.லலீசன், ஏற்புரையை நூலாசிரியர் ஆகியோர் வழங்கவுள்ளனர். (90)

## சுகாதார மேம்பாடு வதிவிடச் செயலம்ர்வு

(கரணவாய்)

வடமராட்சி வலயத்துக்குட்பட்ட பாடசாலைச் சுகாதார மேம்பாடு தொடர்பான மூன்றுநாள் வதிவிடச் செயலம்ர்வு எதிர்வரும் 27 ஆம் திகதி ஞாயிற்றுக்கிழமை முதல் கரவெட்டி விக்னேஸ்வராக் கல்லூரியில் இடம்பெறவுள்ளது. இந்தச் செயலம்ர்வில் பாடசாலை சுகாதார மேம்பாடு தொடர்பாக பயிற்சி அளிக்கப்படவுள்ளது. எனவே இதில் ஆர்வமுடைய தரம் 10 இல் கல்விகற்கும் இரு மாணவர்களை ஒவ்வொரு பாடசாலைகளில் இருந்தும் அனுப்பிவைக்குமாறு அறிவிக்கப்பட்டுள்ளது. வருகை தரும் மாணவர்கள் மூன்று தினங்களும் குறித்த பாடசாலைகளில் தங்கி நிற்பதற்கான ஆயத்தத்துடன் வருகை தருமாறு வடமராட்சி வலயக் கல்விப் பணிப்பாளர் சி.நந்தகுமார் அறிவித்துள்ளதுடன் தெரிவு செய்யப்பட்ட மாணவர்களின் பெயர் விபரங்களை எதிர்வரும் 23 ஆம் திகதிக்கு முன்பாக கல்வி வலயத்தின் உடற்கல்விப்பிரிவுக்கு அனுப்பிவைக்குமாறும் அறிவித்துள்ளார். (18)

# பொட்டு என்ற பொட்டம்மான் வைச்ச பொட்டு - 01



வடமராட்சி மறுசீரமைப்பு

இருந்தாப்போல அமிர்தலிங்கத்தினரை காத்து அழகுகது. சம்பந்தன் முதற்கொண்டு சாதாரண சமாளியன் வரையில இய அமிர்தலிங்கத்தைப் பற்றித்தான் கதைக்கினம். அவர் காலமாகி... மன்னிக்கோணும் அவர் கொல்லப்பட்டு... மன்னிக்கோணும் அவர் போட்டுத்தள்ளப்பட்டு... 25 வருசமாகுது.

இய அவர் அப்பிடிப் போட்டுத்தள்ளப்பட்டதைக் கொண்டாடுகினமா? இல்லாட்டிக்கு அமிர்தலிங்கம் போட்டுத்தள்ளப்பட்டதை இப்பதான் அப்பலப்படுத்தலாம், கண்டிக்கலாம் என்கு நினைக்கினமா?

ஏன் இந்தக் கேள்வி என்றை தலையுக்குள்ள முளைக்குது என்கடால், அமிர்தலிங்கம் இறந்து 25 வருசம் ஆகிக்குது என்கு அவற்றை நினைவுநாளைக் கொண்டாடுகிற ஆட்கள், அமிர்தலிங்கத்தை மதிக்கினம் என்கு அர்த்தம்.

அப்பிடி அமிர்தலிங்கத்தை மதிச்சால், அந்த மதிப்புக்குரிய அண்ணன் அமிர்தலிங்கத்தைக் கொண்டது பிழை. அவரைக் கொலை செய்தவை பிழையான ஆட்கள்.

அப்ப பிழையான ஆட்களைக் கண்டிக்கோணும், தண்டிக்கோணும், சமூகத்தில இருந்து அவையைப் புறக்கணிக்கோணும்.

ஆனால், இஞ்ச என்ன நடக்குது?

இதைத்தான் நாங்கள் சிந்திக்கோணும். என்னுடைய அன்பான நண்பர்களே... நாங்கள் சாதாரண சனங்கள் என்கு நினைச்சுக்கொண்டுகு அழகின வாழ்வுமுத்தைத் தோலோட எப்பவும் தீத்தறாங்கள்.

ஆகவே, கொஞ்சம் சிந்தியுங்கள் நண்பர்களே...!

'அமிர்தலிங்கம் ஒரு அரசியல் மேதை. தமிழர்களின் தலைவர். இனப்பிரச்சினைக்கு அவர்தான் நல்ல திட்டங்களை வைச்சிருந்தவர். தமிழீழம் நடைமுறைக்குச் சாத்தியமில்லை என்கு அப்பவே சொன்னவர். இப்படியான அருமையான தலைவர் கொண்டாட்டம் வேண்டியவர்' என்கடெல்லாம் அமிர்தலிங்கத்தினரை நினைவுக் கொண்டாட்டங்களில் பலரும் சொல்லுகினம்.

ஏன் சம்பந்தன் ஐயாவே அப்பிடித்தான் தேவாரம் பாடுகிறார்.

அப்பிடியெண்டால், அமிர்தலிங்கத்தைக் கொண்ட ஆட்களோடதானே இவை கூட்டுவைச்சவை! அது ஏன்?

கொல்லப்பட்டவனுக்கு அஞ்சலியும் புகழாரமும், கொண்டவனுக்கு பாராட்டும் புரியாண்ச சாப்பாடும்.

என்ன மாதிரியெல்லாம் காதில பூவைக்கிறாங்களப்பா? நாங்கள் எல்லாம் இழிச்சு, சோமசுந்தரங்களாக இருந்தால் இப்பிடித்தான் காதையே ஒட்டை போட்டு அதுக்கு புடலங்காயைச் சொருகிக் கல்லையும் கட்டித் தொங்க விடுவாங்கள்.

இய பாருங்கோ... இவை மதிக்கிற அமிர்தலிங்கத்தைப் போட்டுத்தள்ளின பொட்டம்மானைச் சந்திக்கிறாக்காக கிளிநொச்சிக்குப் போன சம்பந்தன் ஐயா தொடக்கம் இய அமிர்தலிங்கத்தாற்றை நினைவுப்பந்தல்ல கொடியேத்துகிற மாவை அண்ணை வரையில அப்ப என்ன மனச்சாட்சியோட பொட்டம்மானோடயும் பிற்பாருனோடயும் கூடிக்குலாவி இருந்து தேத்தண்ணி குடிச்சவை?

இதிலதான் கள்ளத்தனமே இருக்கெண்டதை நாங்கள் விளங்கோணும்.

இய கூட தேர்தல் மேடைகளில் தமிழீழத்தான் இறுதி இலக்கு என்கு மாதிரி மாவை தொடக்கம் எங்கள் தங்கம் சிவசிவா விக்னேஸ்வரன், சிறீதரன் எப்பி வரையில கொக்கரிக்கினம்.

மற்றப்பக்கத்தில் தமிழீழம் சாத்தியமில்லை என்கதை அப்பவே அண்ணன் அமிர்தலிங்கம் சொல்லிப்போட்டார். எங்களுக்கு இது அப்பவே விளங்கிட்டுது என்கு சம்பந்தன் திருவாய் மலர்ந்திருக்கிறார்.

இதில எது உண்மை? எது பொய்? சத்தியமாக நீங்கள் சொல்லுங்கோ... கூட்டமைப்பினரை உண்மையான தீர்மானம் என்ன? போன கிழமை கோட்டல (நீதிமன்றத்திலயே) 'தமிழீழத்தை நாங்கள் கேட்கயில்லை' என்கு எழுதிக்கூடுத்திருக்கிறியள்...

அதை இந்தக் கள்ளப்பேயர்க்காரர் ஒருத்தரும் வெளியில சொல்லேல்ல. அந்த நேரம் அவையெல்லாம் நல்ல நித்திரை.

இப்பிடியெல்லாம் சுத்துமாத்துச் செய்தபடியாலானே தமிழர் விடுதலைக் கூட்டணிக்காரரைத் தேடித் தேடிப் போட்டுத்தள்ளினவங்கள் பெடியள்!

அந்தப் பெடியள் ஆர் தெரியுமோ!

1977 இல் நடந்த தேர்தல் பரப்புரைகளில் அண்ணான் அமிர்தலிங்கம் தலைமையிலான [இதே சம்பந்தன், மாவை ஆட்களினரை கூட்டுத்தான்] தமிழர் விடுதலைக் கூட்டணிக்கூட்சு சார்பாக ஓடியாடி மும்முரமாக வேலை செய்த பெடியள்தான்.

அதாவது, இய தமிழ்த் தேசியக் கூட்டமைப்புக்குக் கொடி பிடிக்கிறதைப் போல அப்ப கூட்டணிக்குக் கொடி பிடிச்ச பெடியள்....

வரலாறு மீண்டும் திரும்பியிருக்கு... ஹா...ஹா... ஹா...

சந்தர்ப்பங்கள் நிறையப் பேரைக் கூப்பிடுகின்றன. ஆனால் சிலர்தான் எழுந்து நிற்கிறார்கள்.

- ஆலிவர் வோர் போர்ட்.



இல:373, பிரதான வீதி, யாழ்ப்பாணம்.  
தொலைபேசி : 0212223628, கைத்தொலைபேசி : 0777193264  
தொலைநகல் : 0212221811, thinamurasu@live.com  
Online : www.emurasu.com

## ஈ-மெயில் தீர்வுகள் என்னாயிற்று?

தமிழ்த் தேசியக் கூட்டமைப்பிலுள்ள ஐந்து கட்சிகளில் (ஐந்து கட்சிகளும் கூட்டில் இப்போதும் இருக்கின்றனவா என்பதை வடக்கு கிழக்கில் தேர்தல் அறிவிப்பு ஒன்று வந்தால்தான் தெளிவாகச் சொல்ல முடியும்...), ஒன்றான திரு. சுரேஷ் பிரேமச்சந்திரனின் கட்சி தனியாக ஒரு மாநாட்டை நேற்றும் இன்றுமாக யாழ்ப்பாணத்தில் நடத்துகிறது.

வரப்போகும் நாடாளுமன்றத் தேர்தலைக் குறிவைத்து திரு. சுரேஷ் அடித்துப் பார்க்கும் இரண்டாவது 'கார்ட்' இது. அதனால் தான் சுரேஷின் கட்சி மாநாட்டுக்கு, நாடாளுமன்றத் தேர்தலில் கூட்டமைப்பின் வேட்பாளர்களை இறுதியாகத் தீர்மானிக்கப்போகும் தலைவர் திரு. சம்பந்தனுக்கு பவ்வியமான அழைப்பு விடுக்கப்பட்டிருக்கிறது.

இதற்கு முந்திய 'தேர்தல் வாக்களம் நோக்கிலான கார்ட்' உடல் சுரேஷ் இரண்டு மாதங்களுக்கு முன் அடித்து இறக்கியிருந்தார். கார்ட்களை அடித்து இறக்கும் ஆவேசம்தான் முக்கியமே தவிர, விளையாட்டின் முடிவை யாரும் கவனிக்க வேண்டியதில்லை என்பது அறுபத்தைந்து வருட கால தமிழ்த் தலைமை அரசியலில் பாலபாடம் என்பதை எல்லோரும் அறிவோம்.

அதன்படி சுரேஷ், தமிழ் மக்கள் எல்லோரும் தங்களுக்குத் தேவையான தீர்வுத்திட்டம் குறித்து ஈ-மெயில்களைத் தனக்கு அனுப்ப வேண்டும் என்ற அதிரடி அறிவிப்பை வெளியிட்டிருந்தார். அப்போதே இதுகுறித்து தலைவர் சம்பந்தனிடம் ஊடகக்காரர் கேட்டதற்கு, கூட்டமைப்பிற்கு அதைப்பற்றி எதுவும் தெரியாது என்று அவர் கையை விரித்திருந்தார்.

ஆகவே அது சுரேஷ் பிரேமச்சந்திரன் அவர்களின் தனிப்பட்ட 'ஸ்ரண்ட்' தான் என்று புலனாகியது. பேச்சுவார்த்தையின்போது தென்னாபிரிக்காவிடம் கையளிப்பதற்குத்தான் அந்த ஈ-மெயில் திட்டங்கள் அவசரமாகத் தேவைப்படுகிறது என்ற குறிப்பையும் தமிழ்மக்களுக்கு விடுத்த அந்த சீரியஸான அறிவிப்பில் சொல்லியிருந்தார்.

இரு வாரங்களுக்கு முன் தென்னாபிரிக்கத் தூதுவர் இங்கு வந்த போது அவரிடம் அந்த ஈ-மெயில் தீர்வுகள் பற்றிப் பேசியதாகவோ, மக்கள் கோரும் தீர்வுகள் இவைதான் என்று அவற்றைக் கையளித்ததாகவோ செய்திகள் வரவில்லை.

இந்தியாவும் அமெரிக்காவும் சரியான அணுகுமுறையில் கிட்டத்தட்ட தீர்வை நெருங்கிக் கொண்டிருக்கின்றன; தென்னாபிரிக்கா அதைக் குழப்பிவிட வேண்டாம் என்றே கூட்டமைப்பு ரம்போசலிடம் கேட்டுக்கொண்டதாகச் செய்திகள் தெரிவித்தன.

ஒருவேளை அந்த ஈ-மெயில் தீர்வுகள் மோடிக்கு ஈ-மெயில் பண்ணப்பட்டு விட்டனவா என்பதையும் சுரேஷ் மிக இரகசியமாகவே வைத்திருக்கிறார். ஏனெனில் மோடி எங்களை அழைக்கப்போகிறார்; மகிந்தவுக்கு எப்படி ஆப்பு வைக்கலாம் என்பதை எங்களிடம் உசாவப் போகிறார் என்று இவர்கள் சொல்லிக்கொண்டிருந்தபடி... போனதாகவோ ஆப்புச் செருகியதாகவோ செய்தியில்லை.

"பிரிக்ஸ்" அமைப்பு நாடுகளின் மாநாட்டுக்காக பிரேசிலுக்குச் சென்ற இந்தியப் பிரதமர் நரேந்திர மோடியும், சீன ஜனாதிபதி ஜி ஜி பிங்கும் சந்தித்த செய்திதான் வந்திருக்கிறது. மோடியின் முந்தைய நிர்வாகச் சிறப்புகளை ஜி ஜி பிங்கும், ஜி ஜி பிங்கின் அக்கறை மிகுந்த அணுகுமுறையை மோடியும் பாராட்டிப் பேசினார்கள்!

இந்தச் சந்திப்பில் இரு நாடுகளுக்கு இடையிலான வர்த்தகத்தில் சீனா ஏற்றுமது செய்வது அதிகமாகவும் இறக்குமதி செய்துகொள்வது குறைவாக இருப்பதையும் மோடி சுட்டிக்காட்டியிருக்கிறார். இதைச் சரிசெய்வதாக சீன ஜனாதிபதி ஒப்புக்கொண்டிருக்கிறார்.

இந்தியாவில் புதிய சாலைகளை அமைக்கவும் அடித்தளக் கட்டமைப்புகளை ஏற்படுத்தவும் சீனா முதலீடு செய்யலாம் என்றும் யோசனை தெரிவிக்கப்பட்டுள்ளது. மறுபுறம் இந்தியப்பிரதமரின் விருப்பத்திற்கிணங்கவே மகிந்த அரசாங்கம் இலங்கைக்கான பாகிஸ்தான் தூதரை மாற்றும்படி பாகிஸ்தானிடம் கேட்டுக்கொண்டதாகவும் செய்தி.

தமிழ்த் தலைவர்கள் இங்கு என்ன "படம் காட்டிக் கொண்டிருக்கிறார்கள்" என்பதையும் அதிலுள்ள ஏமாற்றுக்களையும் தமிழ் மக்கள் புரிந்துகொள்ள வேண்டும்.

- ஆசிரியர்.

# யுத்த வெற்றி குறித்து அடிக்கடி பேசுவதில் தவறில்லை

## அமைச்சர் மைத்திரிபால சிறிசேன

(கொழும்பு)

யுத்த வெற்றிகுறித்து அரசாங்கம் அடிக்கடி பேசுவதில் தவறில்லை என சிறிலங்கா சுதந்திரக் கட்சியின் பொதுச் செயலாளரும் சுகாதார அமைச்சருமான மைத்திரிபால சிறிசேன தெரிவித்துள்ளார்.

ரம்புக்கணையில் இடம்பெற்ற நிகழ்வு ஒன்றில் கலந்து கொண்டு உரையாற்றும் போதே அவர் இவ்வாறு தெரிவித்துள்ளார்.

## இணைந்து செயற்பட விரும்புகிறது கனடா

(ரொரன்ரோ)

தீவிரவாத நடவடிக்கைகளை கட்டுப்படுத்தும் நோக்குடன் இலங்கை உட்பட அனைத்து நாடுகளுடனும் இணைந்து பணியாற்றுவதற்கு கனடா அரசு தயாராக இருப்பதாக கனேடிய வெளி விவகாரச் செயலாளர் அலக்சீஸ் பெளலிக் தெரிவித்தார்.

இலங்கை உட்பட வெளிநாடுகளுடன் தகவல்களைப் பரிமாறிக் கொள்ளும் நடவடிக்கையை கனடா தொடர்ந்தும் மேற்கொள்ளும் எனவும் அவர் தெரிவித்தார்.

கனடாவில் சட்டரீதியான கடமைகளின் கீழ் இந்த நடவடிக்கை அவசியமானது என கனேடிய குடிவரவுத்துறையின் செயலாளர் அலக்சீஸ் பெளலிக் மேலும் தெரிவித்துள்ளார்.

கனடா, இலங்கையுடன் பயங்கரவாத தடுப்பு தகவல்களை பரிமாறிக் கொள்வதாக அந்த நாட்டின் தேசிய நாளிதழ் ஒன்று அண்மையில் செய்தி யொன்றை வெளியிட்டிருந்தது. இது தொடர்பான தெளிவை வழங்கிய குடிவரவு அமைச்சின் செயலாளர் கனேடிய பிரஜாவுரிமையை கொச்சைப் படுத்துவதை தடுக்கும் முகமாக இந்த நடவடிக்கை மேற்கொள்ளப்பட்டு வருவதாக குறிப்பிட்டார்.

## வடக்கின் பயங்கர நிலைமைகள் யுத்தத்தின் மூலம் நிறைவு

(கொழும்பு)

வடக்கில் காணப்பட்ட பயங்கர நிலைமைகள் யுத்தத்தின் மூலம் நிறைவு செய்யப்பட்டுள்ளது என அமைச்சர் சம்பிக்க ரணவக்க தெரிவித்துள்ளார்.

மத்துகமவில் இடம்பெற்ற நிகழ்வு ஒன்றில் உரையாற்றிய அவர் மேலும் தெரிவிக்கையில், நாட்டை ஸ்தம்பிக்க செய்வதற்கான சூழ்ச்சிகள் இடம்பெற்று வருகின்றன.

தற்போது நாட்டில் நிகழ்வுகள் குறித்து உண்மைகள் மறைக்கப்பட்டுள்ளது.

வடக்கில் காணப்பட்ட நிலைமைகளை யுத்தத்தின் மூலம் நிறைவுசெய்ய முடிந்தது.

ஆனால் அதன் பின்னரும் அழுத்தங்கள் தொடர்கின்றன.

நாட்டில் இடம்பெறுகின்ற சிறிய சம்பவங்கள், 1983ம் ஆண்டு ஜூலை களவரத்துக்கு

## அமைச்சர் சம்பிக்கரணவக்க தெரிவிப்பு

ஒப்பிடப்படுகிறது. இதன் மூலம் பல உண்மைகள் புதைக்கப்படுகின்றன.

இலங்கை தொடர்பில் பேசிய யான பிரசாரங்கள் மேற்கொள்ளப்பட்டு வருகின்றன என்றார்.

## சிவில் பாதுகாப்பு படையணியின் மத்திய நிலையம் வெலிஓயாவில் திறப்பு

வெலிஓயா பிரதேசத்தில் புதிதாக நிர்மாணிக்கப்பட்ட சிவில் பாதுகாப்பு படையணியின் மத்திய நிலையத்தை பாதுகாப்பு மற்றும் நகர அபிவிருத்தி அமைச்சின் செயலாளர் கோத்தாபய ராஜபக்ஷ நேற்று முன்தினம் திறந்துவைத்தார்.

யுத்த காலத்தில் மிகவும் மோசமாகப் பாதிக்கப்பட்ட வெலிஓய பிரதேச மீனவர் நலன்புரி நிலையம் புனரமைக்கப்பட்டு இந்த மத்திய நிலையம் அமைக்கப்பட்டுள்ளது.

கட்டளை அதிகாரிக்கான உத்தியோகபூர்வ இல்லம், பொது நல வர்த்தக நிலையம், மகளிருக் கான இல்லங்கள், கேட்போர் கூடங்கள் மற்றும் பௌத்த வணக்கஸ்தலங்கள் என்பனவற்றை உள்ளடக்கி இந்த மத்திய நிலையம் உருவாக்கப்பட்டுள்ளது.

இந்த வைபவத்துக்கு சிவில் பாதுகாப்பு படையணியின் பணிப்பாளர் நாயகம் ரியர் என்மிரல் ஆனந்த பிரீஸ் உட்பட முக்கியஸ்தர்கள் கலந்துகொண்டனர்.

## 759 இராணுவ வீரர்களுக்கு சேவா வனிதாவின் நலன்புரி உதவிகள்

இராணுவத்தினால் யுத்த வீரர்களுக்கும் இராணுவத்தில் அங்கம் வகிக்கும் பொதுமக்களுக்கும் மற்றும் சமூகத்தில் உதவிபெற தகுதியுடைய உறுப்பினர்களுக்கும் நலன்புரி உதவிகளை வழங்கும் நிகழ்வொன்று இராணுவத்தலைமையகத்தில் நடந்த வியாழக்கிழமை இடம்பெற்றது.

இந் நலன்புரி உதவிகள் இராணுவத்தின் சேவா வனிதா பிரிவால் முன்னெடுக்கப்பட்டன. இந்

நிகழ்வில் வீடு, நிலம்நிதி உதவிகள் கல்வி உதவித்தொகை, சக்கர நாற்காலிகள், செயற்கை கால்கள் மடிக்கணனிகள், கூணிகள் ஜெலி கால் உறைகள், மருத்துவ உபகரணங்கள் மற்றும் விளையாட்டு உபகரணங்கள் உள்ளடங்கலாக 18 மில்லியன் ரூபா பெறுமதியான நலன்புரி உதவிகள் 759 யுத்த வீரர்கள் மற்றும் அவர்களது குடும்பங்களுக்கு வழங்கப்பட்டன. இராணுவத் தளபதி லெப்

டினன்ட் ஜெனரல் தயாரத் தலையக தலைமையில் நடைபெற்ற இந் நிகழ்வில் இராணுவ சேவா வனிதா பிரிவின் தலைநிதிருமதி தமயந்தி ரத்னாயக்க, இராணுவப் பிரதானி மேஜர் ஜெனரல் பிரசாத் சமரசிங்ஹ, சிரேஷ்ட இராணுவ அதிகாரிகள், சேவா வனிதா பிரிவின் அதிகாரிகள் யுத்த வீரர்களின் குடும்பங்கள் மற்றும் அழைப்பாளர்கள் எனப் பலர் கலந்து கொண்டனர்.

இனப்பிரச்சினைக்கான தீர்வைப் பொறுத்த வரையில் தமிழ்த் தேசியக் கூட்டமைப்பு அதன் வங்குரோத்து நிலையை வெளிப்படுத்திய இரண்டு சம்பவங்களாக, ஒன்றுபட்ட இலங்கையில் அரசியல் தீர்வே தங்கள் லட்சியம் என்று உச்ச நீதிமன்றத்தில் கூறியதோடு நிற்காமல் அது பற்றிய சத்தியக் கடதாசியை சமர்ப்பித்ததையும், அமிர்தலிங்கத்தின் காலத்திலேயே தமிழீழத்தைக் கைவிட்டுவிட்டதாக பி.பி.சி. சேவைக்குச் சம்பந்தன் அளித்த பேட்டியையும் குறிப்பிடலாம்.

மக்கள் எல்லோரும் முட்டாள்கள் என்ற நிலையில் பேசுவது சம்பந்தனுக்கு வழக்கமாகிவிட்டது. பி.பி.சி. பேட்டியிலும் அப்படித் தான் நினைத்திருக்கிறார். அமிர்தலிங்கத்தின் காலத்திலேயே தமிழீழக் கொள்கையைக் கைவிட்டுவிட்டதாக கூறுவது உண்மையானால் கூட்டமைப்பு முதலாவதாக முகங்கொடுத்த நாடாளுமன்றத் தேர்தலுக்கான விஞ்ஞாபனத்தில் பலிகளைத் தமிழ் மக்களின் ஏக பிரதிநிதிகளாக ஏற்றுக் கொண்டது எதற்காக? பலிகளைத் தமிழ் மக்களின் ஏக பிரதிநிதிகளாக ஏற்றுக் கொண்டதன் மூலம் அவர்களின் தனிநாட்டுக் கொள்கையையும் ஏற்றுக் கொண்டதாக இல்லையா? தமிழரசுக் கட்சியின் பதினான்காவது தேசிய மாநாட்டு நிறைவில் சம்பந்தன் நீண்ட உரையொன்றை ஆற்றினார். ஒன்றுபட்ட இலங்கை என்ற

சொல்லி வந்ததுதான் இனப்பிரச்சினையின் தீர்வுக்குக் கூட்டமைப்புத் தலைவர்கள் ஐந்து வருடங்களாகச் செய்த பங்களிப்பு - சர்வதேச சமூகம் தீர்வைப் பெற்றுத் தரும் என்று சொன்னார்களோயொழிய எத்தகைய தீர்வை அது பெற்றுத் தரும் என்று கூறவில்லை. கூட்டமைப்பின் எந்தவொரு தலைவரும் அதைச் சொல்லவில்லை. அவர்களுக்கே தீர்வு தெரியாதபோது எப்படிச் சொல்வது? ஒவ்வொரு தேர்தலின்போதும் உணர்ச்சியூட்டும் கலரிப்பேச்சுகள் மூலம் தமிழ் மக்களின் ஆதரவைப் பெருமளவில் பெற்ற போதிலும் இனப்பிரச்சினைக்கு தீர்வே இல்லாத அந்தகாரத்துக்கே ஐந்து வருடங்களாக தமிழ் மக்களை வழிநடாத்தியிருக்கின்றார்கள். அந்த அழிவுப்பாதை அரசியலிலிருந்து இப்போதும் கூட்டமைப்பு விலகவில்லை.

இனப்பிரச்சினைக்கு உங்கள் தீர்வு என்ன என்ற கேள்வி எழுந்த போதெல்லாம் அரசாங்கத்திடம் எங்கள் தீர்வுத் திட்டத்தைக் கையளிக்கின்றோம் என்று

புத் தலைவர்கள் நிராகரித்ததை அரசியல் தீர்வுக்குச் செய்த மோசமான துரோகம் என்றே கூறவேண்டும். இந்தத் துரோகத்துக்குப் பின் பலிகளின் செயலாணைக்கு கட்டுப்பட்டவர்களாகவே கூட்டமைப்புத் தலைவர்கள் நாடாளுமன்றத் தேர்தலுக்கு முகங்கொடுத்தார்கள். பலிகளுடன் இணைந்து செயற்பட்ட காலத்தில் தனிநாட்டைத் தவிர வேறு எந்தத் தீர்வுக்கும் ஆதரவாக கருத்துக் கூறும் சுதந்திரம் இவர்களுக்கு இருக்கவில்லை. இக்காலத்தில் கூட்டமைப்புத் தலைவர்களுக்கும் பலிசார்பு புலம் பெயர் அமைப்புகளுக்குமிடையே நெருக்கமான உறவு ஏற்பட்டது. இந்த உறவு அரசியல் கருத்து மட்டத்தோடு நிற்காமல் புலம் பெயர் அமைப்புகளின் நிதியுதவி வரை வளர்ந்தது. இது காலப்போக்கில் கூட்டமைப்புத் தலைமையைப் புலம் பெயர் அமைப்புகளின் பிடிக்குள் கொண்டு வந்தது.

புலிகளின் நிகழ்ச்சி நிரலுக்கு அமைவாக நாடாளுமன்றத் தேர்தலில் போட்டியிட்ட அனைவரும் தனி நாட்டுக்

இனப்பிரச்சினைக்குத் தீர்வு இல்லாமல் அதன் விளைவாக புதுப்புது பிரச்சினைகள் தோன்றிக் கொண்டிருப்பது தனிநாட்டுக்குச் சாதகமான சூழ்நிலையை உருவாக்கும் என்று இப்புலம் பெயர் அமைப்புகள் மனப்பால் குடிக்கின்றன. இலங்கையில் அரசியல் தீர்வுக்குச் சாதகமான சூழ்நிலை உருவாகாமல் பார்த்துக் கொள்ள வேண்டும் என்று புலம் பெயர் அமைப்புகள் விடுத்த கோரிக்கையைக் கூட்டமைப்புத் தலைமை அச்சொட்டாக நிறைவேற்றுகின்றது. இதன் மூலம் உட்கட்சி முரண்பாட்டையும் மூடி மறைக்கலாம். புலம் பெயர் அமைப்புகளிடமிருந்து கிடைக்கும் நிதி வளம் தடைப்படாமலும் பார்த்துக்கொள்ளலாம்.

பெரும்பாலானோர் புலிகளின் தனிநாட்டு நிலைப்பாட்டை முழுமையாக ஏற்றுக் கொள்பவர்களாகவும் மிகச் சிறுபான்மையினர் தனிநாட்டை ஏற்றுக் கொள்ளாதவர்களாகவும் அதைப் பகிரங்கமாகக் கூறிப் புலம் பெயர் அமைப்புகளைப் பகைத்துக்கொள்ள விரும்பாதவர்களாகவும் கூட்டமைப்பின் இன்றைய தலைமை உள்ளது.

இந்த நிலையிலேயே உச்ச நீதிமன்ற வழக்கு வந்தது. பிரிவினையை ஆதரிக்கவில்லை என்று உச்ச நீதிமன்றத்தை நம்ப வைக்கத் தவறினால் பாரிய விளைவுகளுக்கு முகங்கொடுக்க நேருமென்பதால் ஐக்கிய இலங்கைக்கு ஆதரவான கருத்துகள் கூட்டமைப்பு வட்டாரங்களிலிருந்து வெளிப்படத் தொடங்கின. அமிர்தலிங்கத்தின் காலத்திலேயே தமிழீழக் கோரிக்கையைக் கைவிட்டுவிட்டதாக சம்பந்தன் கூறியதும் சமஷ்டி தான் இனப்பிரச்சினைக்கான தீர்வு என்று அமிர்தலிங்கத்தின் 25ஆவது நினைவு தின வைபவத்தில் தமிழரசுக் கட்சியின் முக்கியஸ்தரான பேராசிரியர் சி.க. சிற்றம்பலம் கூறியதும் உச்ச நீதிமன்ற வழக்கை மையப்படுத்தி வெளியிடப்பட்ட கருத்துக்கள்.

நாடாளுமன்றக் கதிரைகளைப் பாதுகாப்பது ஒரு புறத்திலும் புலம் பெயர் அமைப்புகளின் பல்துறை ஆதரவு குறைந்துவிடாமல் பார்த்துக் கொள்வது மறுபுறத்திலுமாக அரசியல் தீர்வை ஓரங்கட்டிப் புலம் பெயர் அமைப்புகளைத் திருப்திப்படுத்த வேண்டிய தேவை கூட்டமைப்புத் தலைவர்களுக்கு ஏற்பட்டது. இதுதான் கூட்டமைப்புத் தலைவர்கள் இனப்பிரச்சினைக்கான அரசியல் தீர்வை ஓரங்கட்டிச் செயற்பட்டதற்கான காரணம்.

இந்த ஏமாற்று நாடகத்தை இனியும் தொடர முடியாத நிலையை உச்ச நீதிமன்ற வழக்கு ஏற்படுத்தியிருக்கின்றது. ஐக்கிய இலங்கையிலேயே தீர்வு என்று உச்ச நீதிமன்றத்துக்குச் சத்தியக் கடதாசி சமர்ப்பித்திருக்கின்றார்கள். சர்வதேச சமூகம் தீர்வைப் பெற்றுத் தரும் என்று கூறி இனியும் மக்களை ஏமாற்ற முடியாது. தீர்வுத் திட்டத்தோடு மக்களுக்கு முன் வந்தாக வேண்டும். அரசியல் தீர்வுக்கான செயற்பாடுகளில் ஈடுபட்டாக வேண்டும். தவறினால் மக்கள் கேள்வி கேட்கத் தொடங்குவார்கள்.

மறுபுறத்தில் கூட்டமைப்பு புதிய பிரச்சினைகளுக்கு முகங்கொடுக்க வேண்டிய நிலையும் இப்போது தேர்நிறியிருக்கின்றது. தனிநாட்டை வலியுறுத்தும் சிவஞானம் சிறிதரன் போன்றவர்களின் உட்குத்து நடவடிக்கைகள் தீவிரமடையலாம். புலம் பெயர் அமைப்புகளுக்கும் கூட்டமைப்புத் தலைமைக்குமிடையே மோதல் உருவாகலாம். இவற்றையெல்லாம் தவிர்க்க வேண்டுமானால் உச்ச நீதிமன்றத்துக்கு அளித்த வாக்குறுதியை மீற வேண்டும்.

கூட்டமைப்பின் இறங்குபடி ஆரம்பமாகின்றது என்பதே இதன் அர்த்தம்.

**கூட்டமைப்பு ஏமாற்று நாடகத்தை இனியும் தொடர முடியாத நிலையை உச்ச நீதிமன்ற வழக்கு ஏற்படுத்தியிருக்கின்றது. ஐக்கிய இலங்கையிலேயே தீர்வு என்று உச்ச நீதிமன்றத்துக்குச் சத்தியக் கடதாசி சமர்ப்பித்திருக்கின்றார்கள். சர்வதேச சமூகம் தீர்வைப் பெற்றுத் தரும் என்று கூறி இனியும் மக்களை ஏமாற்ற முடியாது. தீர்வுத் திட்டத்தோடு மக்களுக்கு முன் வந்தாக வேண்டும். அரசியல் தீர்வுக்கான செயற்பாடுகளில் ஈடுபட்டாக வேண்டும். தவறினால் மக்கள் கேள்வி கேட்கத் தொடங்குவார்கள்.**



## இறங்குபடியில் கூட்டமைப்பு அடியெடுத்து வைக்கிறது

அமைப்புக்குள் எமது உரிமையைப் பெறுவது சாத்தியமற்றது என்று அந்த உரையில் அவர் கூறியதன் அர்த்தம் என்ன? தனி நாடு தான் இனப்பிரச்சினைக்கான ஒரே தீர்வு என்பது தானே. அமிர்தலிங்கத்தின் காலத்திலேயே தமிழீழக் கொள்கையைக் கைவிட்டதற்கான ஆதாரமா இது? இனப்பிரச்சினையைப் பொறுத்த வரையில் ஒவ்வொரு கட்டத்திலும் சந்தர்ப்பத்துக்கு ஏற்றவாறு எதையெதையெல்லாம் கூறி மக்களை ஏமாற்றியதும் அரசியல் தீர்வைத் திட்டமிட்டுத் தவிர்த்து வந்ததுமான அரசியல் தலைமையின் பிரதிநிதியாகவே சம்பந்தன் இங்கு காட்சி தருகின்றார்.

ஐக்கிய இலங்கையில் அரசியல் தீர்வு என்று சம்பந்தனும் வேறு சில கூட்டமைப்புத் தலைவர்களும் இடைக்கிடை கூறிய போதிலும் ஐந்து வருட காலமாக அது தொடர்பாக எந்த நடவடிக்கையையும் கூட்டமைப்பு எடுக்கவில்லை. ஐக்கிய இலங்கையில் அரசியல் தீர்வு காண்பதுதான் கூட்டமைப்பின் உண்மையான நிலைப்பாடு என்றால் அதற்கேற்றவாறு தீர்வுக் கொள்கையொன்றை முன்வைத்து அரசியல் போராட்டத்தை முன்னெடுத்திருக்க வேண்டும். அரசியல் தீர்வு பற்றிப் பேசுவதற்கு கிடைத்த சந்தர்ப்பங்களைத் தவறாமல் பயன்படுத்தியிருக்க வேண்டும். இவற்றில் எவ்வித அக்கறையும் இல்லாமல் சர்வதேச சமூகம் தீர்வைப் பெற்றுத் தரும் என்று

சொல்லி வைத்தது போல எல்லோரும் சொன்னார்களோயொழிய அந்தத் தீர்வுத் திட்டத்தில் என்ன இருக்கின்றது என்று எவரும் சொல்லவில்லை. அப்படியொரு தீர்வுத் திட்டத்தை அரசாங்கத்திடம் கையளித்திருப்பது உண்மையானால் உச்ச நீதிமன்ற விசாரணையின்போது அதை ஒரு ஆதாரமாகக் காட்டியிருக்கலாம். ஐக்கிய இலங்கையில் அரசியல் தீர்வுக்கான தீர்வுத் திட்டத்தை அரசாங்கத்திடம் கையளித்திருக்கின்றோம் என்று நீதிமன்றத்துக்குத் தெரிவித்திருக்கலாம். அவ்வாறான ஒரு தீர்வுத் திட்டத்தை நீதிமன்றில் முன்வைக்க இயலாததும் அரசியல் தீர்வுக் கோரிக்கையை முன்வைத்து நாடாளுமன்றம் போராட்டங்களைக் குறிப்பிட்டுக் கூற முடியாததுமான நிலையிலேயே நாங்கள் பிரிவினையை நாடமாட்டோம் என்று உச்ச நீதிமன்றத்துக்கு சத்தியக் கடதாசி சமர்ப்பிக்கும் நிலை கூட்டமைப்புக்கு ஏற்பட்டது. இனப்பிரச்சினையைப் பொறுத்த வரையில் இது கூட்டமைப்பின் வங்குரோத்து நிலை. பிரச்சினையைத் தீர்ப்பதாகக் கூறிக் கொண்டு அதற்கான எந்த நடவடிக்கையும் எடுக்காமல் இருப்பதை வங்குரோத்து நிலை என்று தானே சொல்ல வேண்டும்.

தமிழ் மக்களின் பிரதான பிரச்சினையாக இனப்பிரச்சினை இருக்கையில் கூட்டமைப்பு இனப்பிரச்சினைக்கான அரசியல் தீர்வை ஓரங்கட்டிச் செயற்பட்டதற்கான காரணம் என்ன என்ற கேள்வி ஒவ்வொரு தமிழ் மகனிடமும் எழவேண்டும். சந்திரிகாவின் சமஷ்டி அடிப்படை யிலான தீர்வுத் திட்டத்தைக் கூட்டமைப்பு

### சங்கர சிவன்

கோரிக்கையை உணர்வு பூர்வமாக ஏற்றவர்கள் எனக் கூறுவதற்கில்லை. பலிகளால் நேரடியாக நிறுத்தியவர்களைத் தவிர மற்றவர்கள் நாடாளுமன்றக் கதிரைக்கான சந்தர்ப்பவாதமாகவே தனிநாட்டுக் கோரிக்கையை ஏற்றனர். காலப் போக்கில் இவர்களில் கணிசமானோர் தனிநாட்டுக் கோரிக்கையை உணர்வுபூர்வமாக ஏற்க வேறு சிலர் ஏற்பது போலப் பாசாங்கு செய்யத் தொடங்கினர். பலிகள் முள்ளி வாய்க்காலில் தோல்வியடைந்த வேளையில் இந்த நிலைமையே கூட்டமைப்பு நாடாளுமன்ற உறுப்பினர்கள் மத்தியில் நிலவியது. இந்த அடிப்படை முரண்பாடு கூட்டமைப்பில் இன்று வரை தொடர்கிறது.

தீவிர புலி ஆதரவு நிலைப்பாட்டைக் கொண்ட சிலர் கூட்டமைப்பிலிருந்து வெளியேறி தனிக் கட்சியாக செயற்படுகின்றனர். அதே நிலைப்பாட்டைக் கொண்ட பலர் தொடர்ந்தும் கூட்டமைப்புக்குள்ளேயே இருக்கின்றனர். ஒற்றைக் கைவிரலில் எண்ணக்கூடிய சிலர் தான் ஐக்கிய இலங்கையில் தீர்வு என்ற நிலைப்பாட்டைக் கொண்டவர்கள். இந்த முரண்பாடு காரணமாகவே இவர்களால் தீர்வுத் திட்டமொன்றை இதுவரையில் தயாரிக்க இயலவில்லை. இந்த விடயத்தில் புலம் பெயர் அமைப்புகளின் அழுத்தமும் இவர்களுக்குக் கைகொடுத்தது.

இலங்கையில் அரசியல் தீர்வு இடம் பெறுவதைப் புலி சார்புப் புலம் பெயர் அமைப்புகள் விரும்பவில்லை.

## ஐ.நாடுகள் சபையின் விசாரணைக்குழு

### வெளிப்படைத் தன்மையற்றது

#### இதை எவரும் ஏற்கமாட்டார்கள்

(கொழும்பு)

ஐக்கிய நாடுகள் அமைப்பின் இரட்டை நிலைப்பாடு வெளிப்பட்டுள்ளதாக வெளி விவகார அமைச்சர் ஜி.எல்.பிரிஸ் தெரிவித்துள்ளார்.

யுத்தகாலத்தில் இடம் பெற்ற மனித உரிமை மீறல்கள் மற்றும் யுத்தக் குற்றச் செயல்கள் தொடர்பில் விசாரணை நடாத ஐக்கிய நாடுகள் மனித உரிமைப் பேரவையின் ஆணையாளர் நவீந்தம் பிள்ளை விசாரணைக்குழு ஒன்றை நிறுவியுள்ளார்.

எனினும், இந்த விசாரணைக்குழுவின் பிரதிநிதிகள்

பற்றிய விபரம் இரகசியமாக பேணப்பட்டு வருகின்றது என அவர் குற்றம் சுமத்தியுள்ளார்.

இவ்வாறு விசாரணைக்குழுவில் அங்கம் வகிப்பவர்கள் பற்றிய தகவல்களை மூடி மறைப்பது ஏற்றுக்கொள்ளக் கூடியதல்ல என அவர் தெரிவித்துள்ளார்.

விசாரணை நடாத்துவோரின் விபரங்களைக் கூட வெளியிடாத ஓர் விசாரணைக்குழுவின் நடவடிக்கைகளை எவ்வாறு நம்புவது என அவர் கேள்வி எழுப்பியுள்ளார்.

யார் விசாரணை செய்கின்



றார் என்பது பற்றிய விபரங்கள் கூட தெரியாத ஓர் விசாரணைக்குழுவின் பணிகளுக்கு எவ்வாறு ஒத்துழைப்பு வழங்குவது என அவர் கேள்வி எழுப்பியுள்ளார்.

அண்மையில் ஜனாதிபதியினால் நியமிக்கப்பட்டுள்ள நிபுணர் குழு வெளிநாட்டு விசாரணைக்குழுவாக கருதப்பட முடியாது என அவர் சுட்டிக்காட்டியுள்ளார்.

காணாமற் போனவர்கள் தொடர்பிலான ஜனாதிபதி ஆணைக்குழுவிற்கு ஆலோசனை வழங்கும் நோக்கில் நிபுணத்துவ குழுவொன்றை நியமித்துள்ளதாக தெரிவித்துள்ளார்.

### இந்தியப் பெண் கிழக்கில் கைது

(கொழும்பு)

சட்டவிரோதமாக கிழக்கு இலங்கையில் தங்கியிருந்த இந்தியப் பெண் ஒருவர் கல்முனை பகுதியில் வைத்து கைதுசெய்யப்பட்டுள்ளார்.

கற்றுலா விசாவில் இலங்கைக்கு வந்த இவர் துணி

விற்பனையில் ஈடுபட்டதாக தெரியவந்துள்ளது. தமிழ் நாட்டைச் சேர்ந்த 45 வயதுடைய பெண்ணொருவரே இவ்வாறு கைதாகியுள்ளார். சந்தேக நபரை கல்முனை நீதிமன்றத்தில் ஆஜர்படுத்த நடவடிக்கை எடுக்கப்பட்டுள்ளது.

### தெற்கில் போதைவர்த்தகம்

#### அம்பலமாகும் இரகசியம்

(கொழும்பு)

பாணந்துறை, மோதரவில் பிரதேசத்தில் பாரியளவில் மேற்கொள்ளப்பட்ட ஹெரோயின் போதைப் பொருள் வர்த்தகம் குறித்த தகவல்கள் தெரியவந்துள்ளன.

பாணந்துறை குற்றத் தடுப்பு பிரிவுக்கு கிடைக்கப்பெற்ற தகவலைத் தொடர்ந்து மேற்கொள்ளப்பட்ட தேடுதலில் சந்தேகநபர்கள் மூவர் கைது

செய்யப்பட்டுள்ளனர்.

கைது செய்யப்படும் போது, 160 பக்கெட்டுக்களில் பொதி செய்யப்பட்டிருந்த 3380 மில்லிகிராம் ஹெரோயின் பொலிஸாரால் கைப்பற்றப்பட்டுள்ளது.

சந்தேகநபர்கள் பாணந்துறை, மோதரவில் பிரதேசங்களைச் சேர்ந்த 25, 28 மற்றும் 35 வயதுடையவர்கள் என பொலிஸார் தெரிவித்தனர்

### மலேசிய விமானத்தின்

#### துன்பியல் சம்பவத்துக்கு இரங்கல்

(கொழும்பு)

மலேசிய விமானம் சுட்டு வீழ்த்தப்பட்ட சம்பவம் தொடர்பில் மலேசிய அரசுக்கு ஆழ்ந்த இரங்கலை தெரிவித்துள்ளது. மலேசிய விமானமொன்று உக்ரைனின் கிழக்குப் பகுதியில் வைத்து சுட்டு வீழ்த்தப்பட்டுள்ளது.

இந்த விமானத்தில் பயணம் செய்த 295 பேர் கொல்லப்பட்டனர். சம்பவத்தில் உயிரிழந்த அனைவரினதும் குடும்பங்களுக்கும் ஆழ்ந்த இரங்கலை வெளியிட்டுக் கொள்வதாக அரசாங்கம் வெளியிட்டுள்ள அறிக்கையில் குறிப்பிடப்பட்டுள்ளது. இந்த நெருக்கடியான தருணத்தில் மலேசிய மக்களுடன் துயரத்தை இலங்கை மக்களும் அரசாங்கமும் பகிர்ந்து கொள்வதாக அதில் தெரிவிக்கப்பட்டுள்ளது.

## ஒவ்வொரு நான்கு நிமிடத்துக்கும்

### வீதி விபத்தில் சிக்கி ஒருவர் மரணம்

#### தொடரும் விபரீதத்தை தடுக்க முயற்சி

(கொழும்பு)

நாட்டில் மூன்று நிமிடத்துக் கொரு வீதி விபத்தும் நான்கு நிமிடத்திற்கு ஒருவர் வீதி விபத்துக்களில் மரணிப்பதாகவும் கண்டி போக்குவரத்து பொலிஸ் பொறுப்பதி காரி கஜீவ குணதிலக தெரிவித்தார். கண்டியில் செய்தி யாளர்களிடம் இதனைத் தெரிவித்தார்.

ஒவ்வொரு மூன்று நிமிடங்களிலும் வீதி விபத்துக்கள் ஏற்படும் அதேவேளை, இதில் 80 சதவீதத்திற்கு மேல் 65 வயதைத் தாண்டியவர்களே பாதிக்கப்பட்டு வருவதாகவும் தெரிவித்தார்.

அதிலும் தனியாக வீதியில் செல்லும் 65 வயது தாண்டியவர்கள் அதிகம் பாதிக்கப்பட்டுள்ளனர்.

எனவே வீதி விபத்துக்கள் குறித்து 65 வயதிலும் அதிகமானவர்களை அறிவுறுத்த வேண்டியுள்ளது. இதற்கு சமய நிறுவனங்களுக்குச் சென்று அறிவுறுத்தல்களை வழங்கும் செயற்றிட்டம் ஒன்றை மேற்கொள்ள இருப்பதாகவும் தெரிவித்தார்.

மாதத்தில் ஒரு நாளை ஒதுக்கி குறிப்பிட்ட வீதிகளில் செல்லும் சகல வாகனங்களினதும் செயற்றினை தொடர்பான பரிசோதனைகளை மேற்கொள்ள இருப்பதாகவும் அவர் கூறினார். இதன் மூலம் தகுதியற்ற வாகனங்களை இனங்கண்டு அவற்றை நிவர்த்தி செய்ய சந்தர்ப்பம் வழங்கப்படும். இதன் மூலமும் பெருமளவு வீதி விபத்துக்களை குறைக்க முடியும்.

மத்திய மாகாணத்தைப் பொறுத்தவரை சுமார் 800 கிலோமீற்றர் வீதியைக் கொண்டுள்ள போதும் அவற்றில் 100 கிலோ மீற்றர்களே காபெற் போடப்பட்டுள்ளன. ஆனால் அவற்றில் அதிகமானவற்றில் வீதிப் பாதுகாப்பு அறிவித்தல்களும் குறியீடுகளும் காணப்படுவதில்லை. இதன் மூலமும் விபத்துக்கள் ஏற்படுகின்றன.

கண்டி நகரின் பிரதான வாயில்களான கெட்டம்பே, மஹயாவ, தென்னகும்புற ஆகிய இடங்களில் வாகன புகைப் பரிசோதனை அலகுகளை ஏற்படுத்தவுள்ளதாகவும் இதன் மூலம் சுற்றாடல் பாதுகாப்பை ஏற்படுத்த முடியும் என்றும் அவர் நம்பிக்கை வெளியிட்டார்.

## மோடியின் ஆட்சியில் இந்தியா

### கொழும்பில் நாளை கருத்தரங்கு

#### டில்லியின் நாடியோட்டம் புலப்படுமா?

(கொழும்பு)

மோடியின் கைகளில் இந்திய ஆட்சி கேள்விகளும் எதிர் பார்ப்புக்களும் என்ற தொனிப்பொருளில் கொழும்பில் நாளை விசேட கருத்தரங்கு இடம்பெறவுள்ளது.

இக்கருத்தரங்கில் பங்கெடுப்பதற்காக சுப்ரமணியம் சுவாமி உட்பட 5 பாரதிய ஜனதா பிரமுகர்கள் கொழும்புக்கு விஜயம் மேற்கொள்ளவுள்ளனர்.

எதிர்வரும் திங்கட்கிழமை பண்டாரநாயக்க மாநாட்டு மண்டபத்தில் நடைபெறவுள்ள இந்தக் கலந்துரையாடலிற்காக சுப்பிரமணியம் சுவாமியுடன், அமைச்சர் ரவி பிரசாத்தும் கொழும்புக்கு விஜயம் மேற்கொள்ளவுள்ளார்.

எனினும் இக்குழுவினர் இந்த விஜயத்தின் போது அரசியல் தலைவர்களைச் சந்திப்பார்களா என்பது குறித்து எந்தத் தகவலும் வெளியாகவில்லை.

## ஆகஸ்ட் 6 ஆம் திகதி இறுதிநாள்

### தபால் மூல வாக்களிப்புக்கு விண்ணப்பிக்கலாம்

(கொழும்பு)

ஊவா மாகாண சபைத் தேர்தலில் தபால் மூலம் வாக்களிப்பதற்காக நேற்றுமுன்தினம் முதல் விண்ணப்பங்கள் ஏற்கப்படுவதாக தேர்தல் திணைக்களம் தெரிவித்தது.

இதற்காக அரசு நிறுவனங்கள், பொலிஸ், இராணுவ நிலைய தலைமையகங்கள் எனபவற்றில் வாக்காளர் இடப்புக்கள் பார்வைக்காக வைக்கப்பட்டுள்ளன.

தபால் வாக்களிப்பிற்கான விண்ணப்பங்கள் ஆகஸ்ட் 6 ஆம் திகதி வரை ஏற்கப்படும் என அறிவிக்கப்படுகிறது. மாகாண சபை கலைக்கப்பட்டு வேட்பு மனுக்கள் யூலை 31 ஆம் திகதி முதல் ஆகஸ்ட் 6 ஆம் திகதி வரை ஏற்கப்படுவதாக அறிவிக்கப்பட்டுள்ளது.

கட்டுப்பணம் ஆகஸ்ட் 5 வரை ஏற்கப்படவுள்ளது. செப்டம்பர் பிற்பகுதியில் இங்கு தேர்தல் நடாத்தப்படவுள்ளது.

## நீடித்த பிரச்சினைக்கு

### ஒருமித்த தீர்வுக்கு முயற்சி

#### அடுத்தகட்ட பேச்சு விரைவில்

(கொழும்பு)

இலங்கை மற்றும் இந்தியா இரண்டு நாடுகளுக்கும் இடையிலான மீனவர் பிரச்சினைக்குத் தீர்வு காண்பதற்கான அடுத்தகட்ட பேச்சுவார்த்தைக்கு இந்தியாவின் புதிய அரசாங்கம் இணக்கம் தெரிவித்துள்ளதாக கடற்றொழில் அமைச்சர் ராஜித சேனாரத்ன

குறிப்பிடுகின்றார்.

மீனவர் பிரச்சினைக்கு தீர்வு காண்பதற்கான இந்திய இலங்கை ஒருங்கிணைந்த குழுவின் பேச்சுவார்த்தைகளைத் தொடர்ந்து டெனெடுப்பது குறித்து இந்திய புதிய அரசாங்கம் தனக்கு உறுதியளித்துள்ளதாக அமைச்சர் தெரிவித்தார்.

இதன் பிரகாரம் இந்தியாவின் புதிய கடற்றொழில் அமைச்சருடன் இணைந்து இலங்கையிலோ அல்லது புது டில்லியிலோ மீனவர் பிரச்சினைக்குத் தீர்வு காண்பதற்கான பேச்சுவார்த்தைகள் ஆரம்பமாகும் என்றும் கடற்றொழில் அமைச்சர் ராஜித சேனாரத்ன சுட்டிக்காட்டியுள்ளார்.

# யாழில் சிவில் சமூக உபகுழுக்கள்

## சிறப்பாக சேவையாற்றுகின்றன

### மனித உரிமை ஆணைக்குழுத் தலைவர் தெரிவிப்பு


(யாழ்ப்பாணம்)

இலங்கை மனித உரிமைகள் ஆணைக்குழுவின் யாழ்.மாவட்ட சிவில் சமூக உப குழுக்கள் சிறப்பாக சேவையாற்றுவதாக இலங்கை மனித உரிமை ஆணைக்குழுவின் தலைவர் ரி.ஆனந்தராசா தெரிவித்துள்ளார்.

யாழ்.கீறின்கிறாஸ் விடுதியில் நேற்றுமுன்தினம் நடைபெற்ற மொழியுரிமை தொடர்பான கலந்துரையாடலிற்கு தலைமையேற்று உரையாற்றுகையிலேயே அவர் இவ்வாறு குறிப்பிட்டார்.

இலங்கை மனித உரிமை ஆணைக்குழுவின் யாழ்.பிராந்தியப் பணிமனை யாழ்.மாவட்ட சிவில் சமூகப் பிரதிநிகளை உள்ளடக்கிய மனித உரிமை விடயங்கள் தொடர்பாக செயலாற்றக் கூடிய உப குழுக்களை அமைத்து ஏற்கனவே செயற்பட வைத்திருந்தன.

இந்த விடயங்களிலேயே ஈடுபட்ட உபகுழுக்களின் செயற்பாடுகள் சிறப்பாக இருந்து வருவதாக அவர் தெரிவித்துள்ளார்.



மேலும் இந்த கலந்துரையாடல் பெருமளவான சிவில் சமூகப் பிரதிநிதிகள் கலந்து கொண்டு மொழியுரிமை கருத்துக்களை முன்வைத்தனர்.

தொடர்ந்தும் சிவில் சமூகப் பிரதிநிதிகள் இலங்கை மனித உரிமை ஆணைக்குழுவுடன் இவ்வாறு இணைந்து பணியை செய்ய முடியும் என்றும் தெரிவிக்கப்பட்டுள்ளது.

இதேவேளை இலங்கை மனித உரிமை ஆணைக்குழு

விற்கு கிடைக்கப் பெற்ற முறைப்பாடுகளில் 205 முறைப்பாடுகள் மொழியுரிமை குறித்ததாக இருப்பதாகவும் தெரிவிக்கப்பட்டுள்ளது.

தமிழ் பேசும் பகுதிகளில் உள்ள பெயர்ப்பலகைகள் தமிழ் மொழியிலேயே எழுதப்பட்டிருக்க வேண்டும்.

யாழ்.பண்ணைப்பகுதியில் நுட்பநிபுணர் செல்லும் பாதையை நாகரீபம் என்று தமிழில் குறிப்பிடப்பட்டுள்ளது. கீரிமலை செல்லும் பாதையில் ஜம்புகோளப் பட்டினம் என்றும் குறிப்பிடப்பட்டுள்ளமையையும், அனேகமான இலங்கை போக்குவரத்துச் சபை பஸ்வண்டிகளில் மும் மொழிகளில் பெயர்ப்பலகைகள் இல்லாதிருப்பது.

இதே அலுவலர்களில் சுற்றுநிருபங்கள் சிங்கள மொழியிலேயே அச்சிடப்பட்டு அனுப்பிவைக்கப்படுவதாகவும் தொடர்ந்தும் பொலிஸ் நிலையத்தில் பொலிஸ் முறைப்பாடு பதிவு செய்யப்படுவதாகவும் சிவில் சமூகப்பிரதிநிகளால் இங்கு சுட்டிக்காட்டப்பட்டுள்ளது. (பா)

## “புறநெகும்” திட்டத்தில் வெற்றிடங்களுக்கு விண்ணப்பம்

(யாழ்ப்பாணம்)

உள்ளூராட்சி மற்றும் மாகாணசபை அமைச்சின் ‘புறநெகும்’ திட்டத்தில் காணப்படும் வெற்றிடங்களுக்கு இலங்கைப் பிரஜைகளிடமிருந்து விண்ணப்பங்கள் கோரப்படுகின்றன.

சிரேஷ்ட எந்திரி அல்லது இணைந்தொழுகல் அலுவலர், எந்திரி, கணக்காளர், சுற்றாடல் பாதுகாப்பு முகாமையாளர், உதவி நிலுவை அளவை யாளர், கணக்கிடல் உதவியாளர் ஆகிய பதவிகளுக்கு விண்ணப்பிக்கலாம்.

தகைமைகளாக சிவில் பொறியியல் பட்டதாரி, பத்து வருட அனுபவம் பெற்றுள்ளவர்களும், மற்றும் பதவிகளுக்கு ஏற்ப கல்வித்தகைமையும், அனுபவமும் மாற்றமுள்ளது. விசேட

மாக உள்ளூராட்சித்துறை அனுபவத்திற்கு முன்னுரிமை வழங்கப்படுகின்றன. வயது 57 இற்கு குறைவாகவும் இருத்தல் அவசியமாகும்.

விண்ணப்பங்கள் 04.08.2014 இற்கு முன்னர் மேலதிக செயலாளர், (நிருவாகம் மற்றும் நிதி) உள்ளூராட்சி மற்றும் மாகாண சபைகள் அமைச்சு, 330, யூனியன் பிலேஸ் கொழும்பு 02 என்ற முகவரிக்கு பதிவுத்தபாலிடலாம். கடித உறையின் இடது மேல் மூலையில் விண்ணப்பிக்கும் பதவியின் பெயர் குறிப்பிடப்பட வேண்டும்.

பதவி ஒரு வருட ஒப்பந்தத்தில் அமையும். தொடர்ந்து நிலைமைகளுக்கு ஏற்ப காலம் நீடிக்கப்படும். (105)

## ஐயன்கண்டி மயான மடத்துக்கு எப்போது விமோசனம் கிடைக்கும்?

(வரணி)

வடவரணி முள்ளி ஐயன் கண்டி மயான மடம் தற்போது விமும் நிலையில் காணப்படுகின்றது.

இதனால் உடல்களைத் தகனம் செய்யச் செல்வோர் பெரும் சிரமங்களுக்கு மத்தியில் மழை வெயிலில் நின்று

கடமை களைச் செய்து வருவதாக தெரிவிக்கப்படுகின்றது.

மேலும் மடப்புனரமைப்பு பற்றி பலதரப்பட்ட முறையில் ஊடகங்கள் வாயிலாக தெரிவித்தும் எவரும் உரிய நடவடிக்கை இதுவரை எடுக்கவில்லை எனக் கூறும் பொது மக்கள் இறுதிக் கிரியைகளைக்

கூட நிம்மதியாகச் செய்ய முடியவில்லையே என விசனம் தெரிவித்துள்ளனர்.

பொறுப்பு வாய்ந்த அதிகாரிகள் இம் மடத்தை புனரமைப்புச் செய்ய முனுவரவேண்டும் என தகனம் செய்யச் செல்வோர் கோரிக்கை விடுத்துள்ளனர். (150)



கைதடி சரஸ்வதி சனசமூக நிலையத்தின் மாதர்சங்கம் நடாத்திய ஆடிப்பிறப்பு கொண்டாட்டத்தின் போது வீருந்தினர்கள் அமர்ந்திருப்பதையும் மாதர்களின் கலை நிகழ்வுகளையும் கலந்துகொண்ட மாதர்களையும் காணலாம். (81)

## ஞாயிற்றுக்கிழமை நற்சிறீந்தனை

உங்களுக்கிடையே சண்டை சச்சரவு செய்து முல்லிகளுக்கு கிடையே மானம் மரியாதையைக் குலைப்பது மிகத்தீய வட்டிக்கு சமமானதாகும். (ஹதீஸ்)



(105)

## முரசின் இன்றைய பணி

[20.07.2014 ஞாயிற்றுக்கிழமை]



கம வருஷம் ஆடி மாதம் 04 ஆம் திகதி.

மரணமோகம் / நவமி.

அஸ்வின நட்சத்திரம் மு.ப. 09.14 வரை. பின் பரணி.

இராகு காலை 04.31 - 06.01 வரை. சுபநேரம் 09.01 - 10.03 வரை.

கோதிரி விநாயா ரத்னா வி.ஏ.சிவராசா அவர்களால் கணிக்கப்பட்டது.

மேடம்



வாக்குவன்மையினால் ஈடுபட்ட செயல் வெற்றிக்கம் பத்தை அடைதல், மின்சாரக்கோளாறினால் நிகழ்வுப் பாதிக்கப்பட்டு கவலை ஏற்படல்.

ரிஷயம்



காதலர் வாழ்வில் பொருத்தமற்ற ஜாதகங்கள் எனக் கண்டதால் ஆறாத்துயர் ஏற்படல், அவசரக் குருக்கையாக இருந்ததால் பொருட்களைத் தவறவிட்டுவிடல். சுவீப் அதிரிவ்டமுண்டு.

மிதுனம்



உங்களின் அனுபவங்களைப் பகிர, ஆலோசனைகள் கேட்க நண்பர் குழாம் வருதல், குறுக்கீடுகள் ஏற்பட்ட தருணத்தில் மதிநுட்பத்தினால் பிரச்சினைகளை அற்றுப் போகச் செய்தல்.

கடகம்



வீண் விவகாரங்களில் மனதைச் செலுத்தாது இருப்பதால் சச்சரவு விலகிவிடும், இனிய சொற்பிரயோகத்தினால் வேலைத்தளத்தில் பணி சுமுக நிலைக்குத்தக்க வைத்தல்.

சிம்மம்



சொத்துப் பங்கீடு சம்பந்தமாக சகோதரர்களுடன் முரண்படுதல், நீண்டநாள் இழுபட்ட நிலுவை பெற பல தடவை தொலைபேசித் தொடர்பினால் கைக் கெட்டல்.

கன்னி



அநாமதேய நபரின் பின்தொடர்வைக் கண்டு பதகளிப்பும் அச்சமும் ஏற்படல், நிறைவேறும் நிலையில் வந்த விவாகப் பேச்சு இழுபடல்.

துலாம்



தொழில் சம்பந்தமாக முடிவு எடுப்பதற்கு முன் உங்களைப் பண பலத்தை, ஆளணியினர் பற்றிச் சிந்திக்கவும் புகிய பதவியில் அமர முற்பட்டவேளை சக உழியர்களுடன் சுமுக உறவினை பேணுவதை கைவிட்டுவிட வேண்டாம்.

விருச்சிகம்



எதிர்ப்புணர்வுடன் செயற்பட்டவர்கள் உங்களுக்கு சரணாகதி அடைதல், மனக்குழப்பத்தினின்றி விடுபட்டதினால் தேங்கிய பணியை முடிக்க அர்ப்பணிப்புடன் செயற்படுதல்.

தனுசு



நீண்டகாலமாக மனைக்கு வராத இரத்த உறவினர் வருகை தந்ததைக்கண்டு மகிழ்வுறல், விவாகமின்றி இருக்கும் வயதுவந்த பிள்ளைகளை எண்ணி துன்ப சாகரத்தில் மூழ்குதல்.

மகரம்



நீண்ட நாட்களாக இழுபட்டுக் கொண்டிருந்த விடயம் வெற்றி இலக்கினை அடைதல், பிள்ளைகள் கண் காணிப்பில் எச்சரிக்கையாக இருங்கள்.

கும்பம்



குடும்பப் பொறுப்பின்றித் திரியும் மகனைக் கண்காணாமுயன்றவேளை ரகளை ஏற்படல், விண்ணப்பித்த வங்கிக்கடன் கிடைக்கும் செய்திகேட்டு மனமகிழ்வேற்படல்.

மீனம்



வல்லவன், பெரியவன் என்ற ஈகோ மனப்பாங்கைக் கைவிட்டு சக உழியருடன் சுமுக உறவைப் பேணுங்கள், நிர்வாகம் சம்பந்தப்பட்ட விடயத்தில் எழுந்த பிரச்சினை யைக் கேட்க முயன்றதால் ரகளை உருவாதல்.

## சாய்னா விலகல்

(புதுடிவில்)

கிளாஸ்கோ கொமன்வெல்த் போட்டி யிலிருந்து இந்திய பட்மின்ரன் வீராங் களை சாய்னா நேவல் விலகினார். ஸ்கொட்லாந்தின் கிளாஸ்கோ நக ரில் 20ஆவது கொமன்வெல்த் போட்டி வரும் 23ஆம் திகதி ஆரம்பமாகவுள்ளது. இதில் இந்தியா சார்பில் பட்மின்ரன், குத்துச்சண்டை உட்பட பல்வேறு போட்டிகளில் மொத்தம் 215 பேர் பங்கேற்கவுள்ளனர்.

பட்மின்ரன் போட்டியில் இந்தியா சார்பில் சாய்னா நேவல், சிந்து உட்பட மொத்தம் 10 பேர் பங்கேற்க இருந் தனர். இதிலிருந்து காயம் காரண மாக, சாய்னா நேவல் விலகுவதாக அறிவித்துள்ளார்.

கடந்த அல்ஸ்ரேலிய ஓப்பன் சூப் பர் சீரிஸ் தொடரில் காலில் கொப் புளங்கள் ஏற்பட்டன. அவரது இதில் இருந்து முழுமையாக மீளாத நிலையில், சாய்னா இம்முடிவு எடுத்துள்ளார்.

கடந்த 2010இல் டில்லியில் நடந்த தொடரில் தங்கம் வென்ற இவர், இம்முறை பங்கேற்காதது இந் தியாவுக்கு பின்னடைவு தான்.

## ஜேர்மனி கால்பந்து கப்டன் ஜய்வு

(பெர்லின்)

சமீபத்தில் பிரேசில் நடைபெற்ற உலக கோப்பை கால்பந்துப் போட்டியில் 24 ஆண்டுகளுக்கு பின்னர் ஜேர்மனி அணி சம்பியன் பட்டத்தை கைப்பற்றி சாதனை படைத்தது. ஜேர்மனி அணியை வெற்றிகர மாக வழிநடாத்தியவர் பிலிப் லாம். இந்த நிலையில் அவர் சர்வதேச கால்பந்து போட்டியிலிருந்து ஓய்வு பெறுவதாக நேற்று முன்தினம் அறிவித்துள்ளார். உலக கோப்பை போட்டியின் போதே இந்த முடிவை எடுத்து விட்டதாகவும், உலக சம்பியன் அந்தஸ்துடன் மகிழ்ச்சி யுடன் விடைபெறுவதாகவும் அவர் கூறி யுள்ளார்.

அவருக்கு புகழாரம் சூட்டியுள்ள ஜேர்மனி கால்பந்து சங்கத்தின் தலை வர் வோல்ப்காங் நியர்ஸ்பாச் கூறும் போது, பிலிப் லாம் என்னை தொடர்பு கொண்டு பேசி, ஓய்வு முடிவு குறித்து தெரிவித்தார். அப்போது ஓய்வு முடிவை மறுபரிசீலனை செய்யும்படி அவரை அறிவுறுத்துவது பயனற்றது என்பதை அவரிடம் பேசியதில் இருந்து உடனடி யாக உணர்ந்து கொண்டேன். அவர் ஜேர்மனியின் மிகச்சிறந்த வீரர் மட்டு

மல்ல, முன்மாதிரியான வீரராகவும் திகழ்ந் தார். 10 ஆண்டுகளாக ஜேர்மனி அணிக்கு அவர் அளித்த பங்களிப்புக்காக நன்றி தெரிவித்துக் கொள்கிறேன் என்றார்.


30 வயதான பிலிப் லாம் இதுவரை 113 சர்வதேச போட்டிகளில் விளையாடி 5 கோல்கள் அடித்துள்ளார். நிறைய கோல்கள் அடிக்காவிட்டாலும், அணியை திறம்பட வழிநடாத்துவதிலும், மற்ற வீரர் கள் கோல் அடிக்க உதவுவதிலும் கில்லாடியாக விளங்கினார்.

2004ஆம் ஆண்டு பெப்ரவரி மாதம் குரோஷியாவுக்கு எதிராக 2-1 என்ற கோல் கணக்கில் வெற்றியுடன் தனது சர்வதேச கால்பந்து வாழ்க்கையை ஆரம்பித்த அவர் 2014ஆம் ஆண்டு யூலை மாதம் ஆர்ஜன்னைவுக்கு எதிரான உலக கிண்ணக் கால்பந்துத் தொடரின் இறுதி ஆட்டத்தில் 1-0 என்ற கணக்கில் வெற்றி யுடன் நிறைவு செய்துள்ளார். சர்வதேச கால்பந்துக்கு முழுக்குப் போட்டாலும், ஜேர்மனியை சேர்ந்த பெயர்ன் முனிச் கிளப்புக்காக தொடர்ந்து விளையாடு வார். அந்த கிளப்புடனான அவரது ஒப் பந்தம் 2018ஆம் ஆண்டு வரை நீடிக்கிறது.



## ரொனால்டோவை கருவில் அழித்துவிட நினைத்தேன்

### உண்மையை உரைக்கும் தாய்



(லிஸ்பன்)

கால்பந்து உலகில் பிரபலமான வீரர்களின் பட்டியலில் போர்த்துக்கல் கப்டனும், ரியல் மட்ரிட் கிளப் வீரருமான 29 வயதான கிறிஸ்

டியானோ ரொனால்டோவுக்கு தனி இடம் உண்டு. ஆனால் அவரை கருவில் சுமந்த போதே அழித்து விட வேண்டும் என்று முயற்சித்தாராம் அவரது தாயார் டோலோரஸ் அவிரோ. இந்த அதிர்ச்சிகரமான தகவலை அவரே வெளியிட்டுள்ளார்.

துணிச்சலான தாயார் என்ற பெயரில் டோலோரஸ் சுயசரிதை புத்தகம் எழுதியுள்ளார். அந்தப் புத்தகத்தில் ரொனால்டோவை கருவில் இருக்கும் போதே அழிக்க நினைத்தேன். கருவை கலைப்பதற்கு வைத்தியரை அணுகினேன். ஆனால் அவர் முடியாது என்று மறுத்து விட்டார். இதனால் வேறுவழியிலாவது கலைத்து விடலாம் என்று நினைத்து, பீர் குடித்து விட்டு, நீண்ட தூரம் ஓடினேன். ஆனாலும் எனது எண்ணம் ஈடேறவில்லை. பின்னாலில் இந்த இரகசியத்தை தெரிந்து கொண்ட ரொனால்டோ அவ்வப்போது "நலிமைக் கட்டிக்காட்டுவார். அம்மா என்னை பாருங்கள்...நீங்கள் கருவிலேயே அழிக்க நினைத்தீர்கள். ஆனால் நான் தான் இப்போது சம்பாதித்து உங்களுக்கும், வீட்டையும் காப்பாற்றுகிறேன் என அடிக்கடி சொல்வார்" என்று அந்தப் புத்தகத்தில் டோலோரஸ் குறிப்பிட்டுள்ளார்.



## ருவென்ரி-20 சுனில் நரைன் சாதனை

(கயானா)

மேற்கிந்தியத்தீவுகள் அணியின் சுழற்பந்துவீச்சாளர் சுனில் நரைன், ருவென்ரி-20 அரங்கில், சூப்பர் ஓவரில் ஓட்டமற்ற ஓவர் வீசிய முதல் வீரர் என்ற புதிய சாதனை படைத்தார்.

மேற்கிந்தியத்தீவுகளில், கர்பியன் பிறீமியர் லீக் (சி.பி.எல்.) தொடர் நடைபெற்று வருகின்றது. கயானாவில் நடைபெற்ற போட்டியில், முதலில் ஆடிய ரெட் ஸ்டீல் அணி, 20 ஓவரில் 8 விக்கெட்டுக்களை இழந்து 118 ஓட்டங்களைப் பெற்றது. பின் களமிறங்கிய கயானா அமேசான் வாரியர்ஸ் அணி 20 ஓவரில் 9 விக்கெட்டுக்களை இழந்து 118 ஓட்டங்களைப் பெற்றுக்கொள்ள ஆட்டம் சமநிலையானது. இதனையடுத்து போட்டியின் முடிவு சூப்பர் ஓவருக்கு சென்றது.

சூப்பர் ஓவரில் இரு அணிகளுக்கும் தலா ஒரு ஓவர் வழங்கப்படும். அதிக ஓட்டங்கள் எடுக்கும் அணி வெற்றி பெற்றதாக அறிவிக்கப்படும். முதலில் களமிறங்கிய கயானா அணி, ஒரு ஓவரில் ஒரு விக்கெட்டை இழந்து 11 ஓட்டங்களைப் பெற்றது. பின் 12 ஓட்டங்களைப் பெற்றால் வெற்றி என்ற சுலப இலக்கோடு களமிறங்கிய ரெட் ஸ்டீல் அணிக்கு, கயானாவின் சுனில் நரைன் பந்துவீசினார். முதல் நான்கு பந்தில் ஒரு ஓட்டம் கூட வழங்காத நரைன், 5ஆவது பந்தில் பூரண ஆட்டமிழக்கச் செய்தார். கடைசி பந்திலும் ஒரு ஓட்டம் கூட கொடுக்கவில்லை. இதனையடுத்து கயானா அணி வெற்றி பெற்றது. இதன்மூலம் ருவென்ரி-20 வரலாற்றில், சூப்பர் ஓவரை ஓட்டமற்ற ஓவராக வீசிய முதல் பந்துவீச்சாளர் என்ற புதிய உலக சாதனையைப் படைத்தார்.

## லோட்ஸ் டெஸ்ட் வெற்றி பந்து வீச்சாளர்கள் கையில்



(லண்டன்)

லோட்ஸ் டெஸ்ட் போட்டியின் வெற்றி பந்துவீச்சாளர்களின் கைகளிலேயே உள்ளது. எந்த அணி சிறப்பான முறையில் செயற்படுகின்றதோ அந்த அணிக்கே வெற்றி வாய்ப்பு அதிகம் இருக்கின்றது என இந்திய அணியின் வேகப்பந்து வீச்சாளர் புவனேஸ்வர் குமார் தெரிவித்துள்ளார்.

இங்கிலாந்து அணிக்கெதிரான இரண்டாவது டெஸ்ட் போட்டியின் இரண்டாம் நாள் ஆட்டம் குறித்து கருத்துத் தெரிவிக்கையிலேயே அவர் மேற்கண்டவாறு குறிப்பிட்டார்.

இதுகுறித்து அவர் மேலும் தெரிவிக்கையில், ஆடுகளம் பந்து வீச்சாளர்களுக்கு ஏற்ற வகையில் உதவியாக இருந்தது. ஒப் ஸ்டெம்முக்கு வெளியே தீட்டிவிட்டு வீசியதற்கு நல்ல பலன் கிடைத்தது. மேலும் விக்கெட்டுக்களை உடனடியாக கைப்பற்றுவது அவசியமாகிறது. ஆடுகளத்தை சரியாகப் பயன்படுத்திக் கொள்வதுதான் மிகவும் முக்கியமானது. இந்த ஆடுகளத்தில் நான் மிகவும் இரசித்து பந்து வீசினேன். விக்கெட்டுக்களை கைப்பற்றியது மகிழ்ச்சி அளிக்கிறது. லோட்ஸ் மைதானத்தில் சிறப்பாக பந்து வீசி விக்கெட் வீழ்த்தியதை பெருமையாக கருதுகிறேன். சிறுவயதில் லோட்ஸ் டெஸ்ட் போட்டியை தொலைக்காட்சியில் பார்த்திருக்கின்றேன் என்றார்.

## இங்கிலாந்து முதல் இனிங்ஸ் 319

(லோட்ஸ்)

இந்திய அணிக்கெதிரான இரண்டாவது டெஸ்ட் போட்டியில் இங்கிலாந்து அணி 319 ஓட்டங்களைப் பெற்றது. இந்திய, இங்கிலாந்து அணிகளுக்கிடையிலான ஐந்து போட்டிகளைக் கொண்ட டெஸ்ட் தொடரின் இரண்டாவது போட்டி லோட்ஸில் நடைபெற்று வருகின்றது.

இதில் முதல் இனிங்ஸிற்காக ஆடிய இங்கிலாந்து அணி முன்றாம் நாள் ஆட்டம் மதிய போசனத்திற்காக நிறுத்தப்பட்ட வேளை சகல விக்கெட்டுக்களையும் இழந்து 319 ஓட்டங்களைப் பெற்றது. இதில் பேலன்ஸ் 110, லைம் பியூங்கெட் 55, எம். அலி 32 ஓட்டங்களைப் பெற்றனர். பந்து வீச்சில் புவனேஸ்வர் குமார் ஆறு விக்கெட்டுக்களைக் கைப்பற்றினார்.

24 ஓட்டங்களால் இங்கிலாந்து அணி முன்னிலை பெற்றுள்ளது. இந்திய அணி முதல் இனிங்ஸ் 295.

## இலங்கையின் வெற்றி இலக்கு 370



தென்னாபிரிக்க அணிக்கெதிரான முதலாவது டெஸ்ட் போட்டியில் 370 ஓட்ட வெற்றியிலக்கை நோக்கி இலங்கை அணி ஆடி வருகின்றது. தென்னாபிரிக்க, இலங்கை அணிகளுக்கிடையிலான இரண்டு போட்டிகளைக் கொண்ட டெஸ்ட் தொடரின் முதலாவது ஆட்டம் காலியில் நடைபெற்று வருகின்றது.

முதல் இனிங்ஸிற்காக ஆடிய இலங்கை அணி சகல விக்கெட்டுக்களையும் இழந்து 292 ஓட்டங்களைப் பெற்றது. இதில் மத்தியூஸ் 89, தரங்க 83 ஓட்டங்களைப் பெற்றனர். பந்து வீச்சில் ஸ்ரெயன் ஐந்து, மோர்கல் மூன்று விக்கெட்டுக்களைக் கைப்பற்றினார்.

163 ஓட்டங்கள் முன்னிலையில் இரண்டாவது இனிங்ஸிற்காக ஆடிய தென்னாபிரிக்க அணி ஆறு விக்கெட்டுக்களை இழந்து 206 ஓட்டங்களைப் பெற்றிருந்த நிலையில் ஆட்டத்தை நிறுத்திக் கொண்டது. இதில் ஏ. பீற்றர்சன் 32, அம்லா 22, டி வில்லியர்ஸ் 51, குயின்டன் கொக் 36 ஓட்டங்களைப் பெற்றனர். பந்து வீச்சில் பெரோரா நான்கு, ஹேரத் இரண்டு விக்கெட்டுக்களைக் கைப்பற்றினார்.

பதிலுக்கு 370 ஓட்டங்களைப் பெற்றால் வெற்றி என்ற நிலையில் இரண்டாவது இனிங்ஸிற்காக ஆடிவரும் இலங்கை அணி நேற்றைய நான்காம் நாள் ஆட்டம் நிறுத்தப்பட்ட வேளை ஒரு விக்கெட்டை இழந்து 110 ஓட்டங்களைப் பெற்றது. இதில் சங்கக்கார 58, கௌசல் சில்வா 37 ஓட்டங்களை ஆட்டமிழக்காது பெற்றுள்ளனர். ஒன்பது விக்கெட்டுக்களை கைவசம் வைத்துள்ள இலங்கை அணி இப்போட்டியில் வெற்றி பெற இன்னும் 260 ஓட்டங்களைப் பெற்றுக்கொள்ள வேண்டியுள்ளமை குறிப்பிடத்தக்கது. தென்னாபிரிக்கா முதல் இனிங்ஸ் 455/9.

## விரைவில் மூன்றாவது சுற்று

(யாழ்ப்பாணம்)

இலங்கை பாடசாலைகள் கிரிக்கெட் சங்கத்தினால் நடாத்தப்பட்டு வரும் பிரிவு மூன்றின் 17 வயதுப் பிரிவு அணிகளுக்கிடையிலான மூன்றாவது சுற்று ஆட்டங்கள் இரண்டாம் தவணைப் பரீட்சையைத் தொடர்ந்து நடைபெறும் என போட்டி அமைப்பாளர்கள் தெரிவித்துள்ளனர். இதில் யாழ். மத்திய கல்லூரி, சென். ஜோன்ஸ் கல்லூரி மூன்றாவது சுற்றுக்குத் தகுதி பெற்றுள்ளமை குறிப்பிடத்தக்கது. (எஸ்.பி.)

## வசந்தசிறி, நவஜீவன் கரப்பந்தில் மூன்றாமிடம்

(மட்டுவில்)

மட்டுவில் மோகனதாஸ் விளையாட்டுக்கழகம் நடாத்திய மாபெரும் கரப்பந்தாட்டத் தொடரின் மூன்றாமிடத்தை உடுப்பிட்டி நவஜீவன், சண்டிலிப்பாய் வசந்தசிறி அணிகள் பிடித்துக் கொண்டன.

யாழ். மாவட்ட கரப்பந்தாட்டச் சங்கத்தின் அனுசரணையுடன் நடாத்தப்பட்டு வரும் இப்போட்டித் தொடர் ஏ, பி என இரு பிரிவுகளாக நடாத்தப்பட்டன. இரு பிரிவுகளுக்கும்மான மூன்றாமிடத்திற்கான போட்டிகள் நேற்று முன்தினம் மட்டுவில் மோகனதாஸ் விளையாட்டுக்கழக மைதானத்தில் மின்னொளியில் நடைபெற்றது.

ஏ பிரிவுக்கான போட்டியில் உடுப்பிட்டி நவஜீவன் அணியும் புத்தூர் கலைமதி அணியும் மோதவிருந்தன. புத்தூர் கலைமதி அணி சமூகமளிக்காததன் காரணமாக உடுப்பிட்டி நவஜீவன் அணிக்கு வெற்றி வழங்கப்பட்டது. இதன் மூலம் மூன்றாமிடத்தை நவஜீவன் அணி பிடித்துக் கொண்டது.

பி பிரிவுக்கான போட்டியில் சண்டிலிப்பாய் வசந்த சிறி அணியும் மட்டுவில் ஐங்கரன் அணியும் மோதின. ஆரம்பம் முதலே ஆதிக்கம் செலுத்திய வசந்தசிறி அணி 2-0 என்ற நேர்சேட் கணக்கில் வெற்றிபெற்று மூன்றாமிடத்தைப் பிடித்துக் கொண்டது. இதேவேளை, இரு பிரிவுகளுக்கும்மான இறுதிப் போட்டிகள் நேற்று நடைபெற்றமை குறிப்பிடத்தக்கது.

## இளவாலை ஹென்றீசியன் சங்கமம் கால்பந்து கிண்ணம் வென்றது ஹென்றியரசர் கல்லூரி



(இளவாலை)

ஹென்றீசியன் சங்கமம் கால்பந்தாட்டத் தொடரின் கிண்ணத்தை இளவாலை ஹென்றியரசர் கல்லூரி அணி கைப்பற்றிக் கொண்டது.

இளவாலை ஹென்றியரசர் கல்லூரியின் ஏற்பாட்டில் நடாத்தப்பட்ட இப்போட்டித் தொடரின் இறுதி ஆட்டம் நேற்று முன்தினம் இரவு ஹென்றியரசர் கல்லூரி மைதானத்தில் மின்னொளியில் நடைபெற்றது.

அழைக்கப்பட்ட பாடசாலை அணிகள் பங்குபற்றிய இப்போட்டித் தொடரின் இறுதி ஆட்டத்தில் யாழ். மத்திய கல்லூரி அணியும் இளவாலை ஹென்றியரசர் கல்லூரி அணியும் முட்டி மோதிக் கொண்டன.

இரு அணிகளும் ஒன்றுக்கொன்று சளைத்

தவை அல்ல என்பதை வெளிப்படுத்தும் வகையில் மோதிக் கொண்டன. கோலைப் பெற்றுக் கொள்ள எடுத்த முயற்சிகள் இரு அணிகளின் கோல் காப்பாளர்களின் சிறப்பான செயற்பாட்டால் தடுக்கப்பட்டன. இருப்பினும் சொந்த மைதானத்தில் உற்சாகத்துடன் ஆடிய ஹென்றியரசர் கல்லூரி அணி எவருமே எதிர்பார்க்காத வகையில் சிறப்பானதொரு கோலை அடித்துக் கொண்டது. இதற்குப் பதில் கோல் அடிக்கும் முயற்சியில் யாழ். மத்திய கல்லூரி அணி முயன்றபோதும், ஹென்றியரசர் கல்லூரி அணியின் பிற்கள வீரர்களின் சிறப்பான செயற்பாட்டால் தகர்த்தெறியப்பட்டது. இறுதியில் ஹென்றியரசர் கல்லூரி அணி 1-0 என்ற கோல் கணக்கில் வெற்றிபெற்று கிண்ணத்தைக் கைப்பற்றிக் கொண்டது. (93.48)

## கனவுக் கிண்ணம் வசமாகியது எப்படி?

கடந்த ஒரு மாதமாக நடைபெற்ற உலக கிண்ண கால்பந்தாட்ட விழா வானது இரசிகர்களுக்கு சிறப்பான விருந்தாக அமைந்ததென்பதில் மாற்றுக் கருத்துக்கு இடமிருக்காது. ஆனாலும், பிரேசில் உலக கிண்ணத்தை வெல்லும் என்ற எதிர்பார்ப்புடன் இருந்த பெரும்பாலான இரசிகர்களுக்கு ஏமாற்றமே காத்திருந்தது. இது பிரேசில் நாட்டு அரசாங்கத்தையும் தாக்கத்துக்குள்ளாகும் என அஞ்சப்படுகிறது. அரை இறுதி போட்டியிலும், 3ஆம் இடத்துக்கான போட்டியிலும் பிரேசிலின் பின்கள வீரர்கள் தமது எதிரணியினர் இலகு வாகக் கோல் போட இடமளித்துள்ளார்கள். அரை இறுதிப் போட்டியில் பிரேசிலை வெற்றிபெற்றவுடன் ஜேர்மனியே கிண்ணத்தைக் கைப்பற்றும் என்ற எதிர்பார்ப்பு இரசிகர்களிடையே வலுப்பெற்றது. அமெரிக்காவில் நடாத்தப்பட்ட உலக கிண்ணப் போட்டிகளில் கிண்ணத்தை வென்ற முதலாவது ஐரோப்பிய நாடு என்ற பெருமையை ஜேர்மனி பெறுகின்றது.

ஜேர்மனி, ஆர்ஜன்ரீன் அணிகளுக்கிடையே நடைபெற்ற இறுதிப் போட்டி ஆரம்பம் தொடக்கம், மேலதிக நேர ஆட்டங்கள் முடியும்வரை மிகவும் விறுவிறுப்பாகவே காணப்பட்டது. உலக நாயகனாகப் புகழப்பட்ட ஆர்ஜன்ரீன் அணித் தலைவர் லயனல் மெஸ்ஸி, கடைசி நிமிடத்தில், கோல் அடிக்கக் கூடிய எல்லைக்குள், தமக்குக் கிடைத்த சுயாதீன அடியைக்கூட, இலக்கு நோக்கி அடிக்காதது அவரது இரசிகர்களை ஏமாற்றி விட்டது.

2014 உலக கிண்ண போட்டிகளின் குழுநிலையில் வெற்றி பெற்ற அணிகள் யாவும், இரண்டாம் சுற்றில் வெற்றி பெற்று கால் இறுதியில் விளையாடியுள்ளமை குறிப்பிடத்தக்கது. ஏனைய உலக கிண்ண போட்டிகளுடன் ஒப்பிடும்போது 2014 போட்டிகளில்தான் பிரதி ஆட்டக்காரர்கள் அதிக கோல்களை அடித்துள்ளார்கள். இறுதிப் போட்டியிலும் கூட ஜேர்மனியின் பிரதியாட்டக் காரரான கோட்சேஎன்னும் வீரர்தான் வெற்றிக் கோலை அடித்துள்ளார். அத்துடன் 2014 போட்டிகளில்தான் இடது கால்களினால் அதிக கோல்களை அடித்துள்ளார்கள். இறுதிப் போட்டியிலும் கூட கோட்சே

இடது காலினால்தான் கோல் அடித்தார். கிண்ணத்தைக் கைப்பற்றிய ஜேர்மனி, 18 கோல்களை அடித்து முன்னணியில் திகழ்ந்தாலும், எதிரணியினரின் கோல் நோக்கி கூடுதல் தடவைகள் பந்தை அடித்த அணியாக பிரேசிலே திகழ்கிறது.

தடுப்பதில் திறமையாகச் செயற்பட்ட அணியாக ஐக்கிய அமெரிக்காவும் கணிக்கப்பட்டுள்ளன. ஐக்கிய அமெரிக்கா தனக்கெதிராக அடிக்கப்பட்ட 67 தூக்குதல்களை வெற்றிகரமாகத் தடுத்துள்ளது. சக வீரர்களுக்கு திறமையாகவும், மிகக் கூடுதலாகவும் பந்து பரி

## 20ஆவது உலகக் கிண்ணக் கால்பந்து ஒரு மீள் பார்வை



பொதுவாக அணிகள் யாவும் தமக்குள்ளே பந்தைத் தட்டி விளையாடுவது மட்டுமல்லாமல், எதிரணியினரைக் கோல் அடிக்க விடாது தடுப்பதிலும் கூடுதல் கவனம் செலுத்தியதைக் காணக்கூடியதாகவிருந்தது. கோல் அடிக்கவிடாது தடுப்பதற்காக தமது தண்டப் பரப்பிற்குள் 9 வீரர்கள் நின்று போராடியதைப் பல தடவைகள் அவதானிக்கக் கூடியதாக விருந்தது. அத்துடன், பல சந்தர்ப்பங்களில், மைதானத்தின் மத்திய பகுதியில் பந்து கிடைத்த போது, பந்துடன் மிக வேகமாக ஓடி கோல் அடிக்க முயற்சி செய்ததும் இரசிகர்களை உற்சாகப்படுத்தியிருந்தது. தமக்குள்ளே பந்தைத் தட்டுவதில் திறமையாகச் செயற்பட்ட அணியாக ஜேர்மனியும், எதிரணியினரைக் கோல் அடிக்க விடாது

மாற்றங்களைச் செய்தவராக ஜேர்மனியின் அணித்தலைவர் பிலிப் லாம், அதி கூடிய தடவைகள் மிகக் கடினமான பந்துகளைத் தடுத்த கோல்காப்பாளராக ஜேர்மனியின் மனுவல் நியுவர், அதிக தூரம் ஓடியவராக (84 கிலோ மீற்றர்) ஜேர்மனியின் தோமஸ் முலர் ஆகியோர் கணிக்கப்பட்டுள்ளனர். மொத்தப்போட்டிகளிலும் திறமையாக விளையாடியமைக்கான தங்க பந்து விருதை ஆர்ஜன்ரீனாவின் மெஸ்ஸி, மொத்தப் போட்டிகளிலும் கூடுதலான கோல்கள் அடித்ததற்கான தங்க காலணி விருதை கொலம்பியாவின் ஜேம்ஸ் ரொடறகஸ்,

இத்தாலி, போத்துக்கல், உருகுவே என்பன பின் தங்கியுள்ளன. உலக கிண்ணத்தைக் கைப்பற்றிய தன் மூலம் ஜேர்மனியின் வீரர்கள் மட்டுமல்லாது, எவ்வித ஆர்ப்பாட்டமுமின்றி அமைதியாக அணியை வழிநடாத்திய, இவர்களின் பயிற்சியாளராகிய யோக் கிம் லோ என்பவரும் புகழின் உச்சிக்குச் சென்றுள்ளார்.

எஸ். அர்னஸ்பிள்ளை கிளிபேட்

தலைவர்: யாழ். கால்பந்தாட்ட லீக்





**நானும் ரவுடிதான்..  
நானும் ரவுடிதான்..**

வடக்கு மாகாணசபை உறுப்பினர் கஜதீபன் பொலிஸ் பாதுகாப்பு கேட்கும் அளவிற்கு பெரிய ஆள் கிடையாது. புளொட் சித்தார்த்தனின் தயவால் வடக்கு மாகாணசபையில் ஒரு ஆசனத்தைப் பெற்ற கஜதீபன் எதற்காகப் பொலிஸ் பாதுகாப்புக் கேட்கின்றார்

**வலையில் கிடைத்தவை...**

என தெரியவில்லை. பிள்ளைப் பூச்சிகள் எல்லாம் தங்களுக்கும் கொடுக்கு முளைச்சிருக்கு என்று காட்டுவதற்காக சீன் போடுவதற்காகவும் பொலிஸ் பாதுகாப்புக் கேட்பதாகவும் பொதுமக்கள் தெரிவித்துள்ளனர்.

அல்லது தன்னால் ஏமாற்றி கழற்றி விடப்பட்டவர்களால் தனக்கு ஏதும் ஆபத்து நேரும் என பயந்து சில வேளை பொலிஸ் பாதுகாப்பு கேட்டிருக்கலாம் எனவும் சந்தேகிக்கப்படுகின்றது.

வடக்கு மாகாணசபை முன் சிவாஜிலிங்கம் முள்ளிவாய்க்கால் நிகழ்வு கொண்டாடும் போது அரசாங்கத்திற்கு ஆதரவாக இருந்து தன்னையும் கைது செய்து விடுவாங்கள் எனப் பயந்து பதுங்கியிருந்து அந் நிகழ்வில் பங்கு பெற்றாத கஜதீபன் பொலிஸ் பாதுகாப்புக் கேட்பது ஒரு வேளை புலிகளின் அச்சுறுத்தலாக இருக்குமோ எனச் சந்தேகிப்பதாகவும் பொதுமக்கள் தெரிவிக்கின்றனர்.

அல்லது "நானும் ரவுடிதான் நானும் ரவுடிதான்" என வடிவேலு பொலிசாரின் வாகனத்தின் பின்னால் ஏறிப் போவது போல கஜதீபனும் தன்னையும் ஒரு பெரிய ஆள் என மக்கள் நினைப்பதற்காக பொலிஸ்

பாதுகாப்பைக் கேட்க நினைக்கின்றாரா என்றும் சந்தேகிக்க வேண்டியுள்ளது.

**மெளனம் பேசியது...**

2009ஆம் ஆண்டு மே மாதம்வரை பிரபாகரனை "தேசியத் தலைவர்" என்று கூறிய தமிழ்த் தேசியக் கூட்டமைப்பினர், பிரபாகரன் கொல்லப்பட்டபின், அந்த டியூனை மாற்றிக் கொண்டனர். அக் கட்சியின் "தூண்களில் ஒருவரான" (சுமந்திரன் மன்னிப்பாராக) சர்வனபவன் எம்.பி. கொடுத்த பேட்டி ஒன்றில், "எமது தலைவர் இரா.சம்பந்தன்தான் தற்போது "தேசியத் தலைவர்" ஆகியுள்ளார்" என்றார்.

அது அவர்களது உட்கட்சி விவகாரம். யாரையும் தேசியத் தலைவர் என்று நியமித்துக் கொள்ளலாம். இப்போது (அவர்களது) புதிய தேசியத் தலைவர், முன்னாள் தேசியத் தலைவர் பற்றி என்ன சொல்கிறார்?

"பிரபாகரன் அமிர்தலிங்கத்தை சுட்டுக் கொன்ற போது வாய் திறக்க நானென்ன முட்டாளா?"

பி.பி.சி பேட்டியில் தலைவர் சுத்திவளைச்சு சொல்லியிருப்பது இதைத்தான்!

"அமிர்தலிங்கம் 1989ஆம் ஆண்டு ஜூலை 13ஆம் திகதி சுட்டுக்கொல்லப் பட்டார். அவரது கொலையை அன்று

கண்டித்திருந்தால் பலர் பாதிப்படைந்திருக்கலாம். இந்தக் காரணத்தினாலேயே தமிழ் அரசியல் தரப்பில் அமிர்தலிங்கம் கொல்லப்பட்டது குறித்து மெளனம் நிலவியிருக்கலாம்" என்று தமிழ்த் தேசியக் கூட்டமைப்புத் தலைவர் இரா.சம்பந்தன் தெரிவித்துள்ளார். "நிலவியிருக்கலாம்" என்ன.. "நிலவியது" என்பதற்கு, இரா. சம்பந்தன் இன்னமும் உயிருடன் உள்ளதே சாட்சி.

**மக்கள் தண்டாட்டமும் மணிவிழா கொண்டாட்டமும்**

குந்துவதற்கு ஒரு குடிசை நிலம் கூட இன்றி பல்லாயிரக்கணக்கான மக்கள் காடுகளிலும், கண்ணிவயல் நிலங்களிலும் அவல வாழ்வை வாழ்ந்து வரும் நிலையில், பட்டுப் பீதாம்பரங்கள் பட்டொளி வீச, கழுத்திலிருந்து கால் வரை உடல் முழுவதையும் மலர் மாலைகள் அலங்கரிக்க, தனது பாரியார் - குடும்பத்தினர் சகிதம் மேடையேறி பண்டைக் காலத்து மன்னர்கள் கொலுவிருக்கும் சிம்மாசனம் போன்று அலங்கரிக்கப்பட்ட ஆசனத்தில் கூட்டமைப்பு எம்.பி. அமர்ந்திருந்த காட்சி தமிழ்த் தேசிய அரசியல் எங்கு செல்கின்றது? என்ற கேள்வியை எழுப்பியதாக இந்நிகழ்வில் கலந்து கொண்ட தமிழ்த் தேசியக் கூட்டமைப்பின் மாகாண சபை உறுப்பினரான கல்விமான் ஒருவர் ஊடகவியலாளர்களிடம் கருத்துத் தெரிவித்துள்ளார்.

நாடுகடந்து தமிழீழ "சாம்ராஜ்யத்தை" ஆட்சி செய்வதாகக் கூறிக் கொண்டு புலம்பெயர் தேசங்களில் காணல் நீரில் ருத்ரா கும்பல் காசுக்க கப்பலோட்ட, யாழ்ப்பாணத்தில் வடக்கு மாகாணத் தமிழர் அரசை நடத்துவதாகக் கூறிக் கொண்டு அதே பாணியில் மணிவிழா நடத்திக் கொண்டாட்ட அரசியலில் தமிழ்த் தேசியக் கூட்டமைப்பு ஈடுபடுகின்றதா? என மக்கள் கேள்வியெழுப்புகின்றனர்.

**தமிழீழ அரசின் முடிய யில்கேட்ஸ் அதிர்ச்சி...**

கடந்த வெள்ளிக்கிழமையன்று வழக்கம்போல SKYPE மூலம் நாடுகடந்த தமிழ் ஈழ அரசின் அமைச்சரவை கூட்டம் நடைபெற்றது. அதன்போது தமிழீழ அமைச்சரவையில் நடந்த சுவாரசிய விவாதத்தின் சில பகுதிகள் இதோ:-

...அப்போது குறுக்கிட்ட மாண்புமிகு தமிழீழ பெண்கள் நல்வாழ்வுத்துறை அமைச்சர் பாலாம்பிகை முருகதாஸ், "SKYPE ஓனர் யார் என்பதை யாராவது விசாரித்தீர்களா?" என்றார்.

இதற்கு பதிலளித்த தமிழீழ சுற்றுச்சூழல் துறை அமைச்சர் கல்பனா நாகேந்திரா, "SKYPE இற்கு இப்போது ஓனர் மாறிவிட்டது. மைக்ரோசொஃப்ட் நிறுவனம் வாங்கியுள்ளது" என்றார்.

மாண்புமிகு தமிழீழ பெண்கள் நல்வாழ்வுத்துறை அமைச்சர் அடுத்த கேள்வியை வீசினார், "மைக்ரோசொஃப்ட் ஓனர் யார் என்பது யாருக்காவது தெரியுமா?"...

ஒருகட்டத்தில் ஆவேசம்கொண்ட மாண்புமிகு தமிழீழ உட்துறை அமைச்சர் நாகலிங்கம் பாலச்சந்திரன், "வழங்க வேண்டியதை வழங்காவிட்டால், பில் கேட்ஸ் வன்னிக்கு வந்தால் மோசமான விளைவுகளைச் சந்திக்க நேரிடும். எமது போராட்டம் தொடங்கிய ஆண்டிலிருந்து மாத கொடுப்பனவு கணிப்பீட்டு, பணமாகவும், நகைகாகவும் கொடுக்காவிட்டால், ஆசாமி (பில் கேட்ஸ்) வன்னியை விட்டு வெளியே வர முடியாது என பில் கேட்ஸை எச்சரிக்கலாமா?" என்று கேட்டார்.

இந்த அமைச்சர், 2009 இறுதியில் நெடியவன் படைப்பிரிவில் "மனித நேய செயற்பாட்டாளர்" பதவியில் இருந்தவர். அப்போது புலிகளுக்காக பணம் சேர்க்கும்போது, இப்படியான மனித நேய வார்த்தைகளை கூறிச் செல்லமாக மீட்டுவது அந்தப் பதவியின் டீர்ட் மார்க்...

...அப்படி அவராகவே SKYPE-ஐ எமக்கு கொடுத்தால், பில் கேட்ஸுக்கு "நாட்டுப்பற்றாளர்" பட்டம் கொடுக்கலாம் ஒருவேளை அது அவருக்கு போதாது என்றால், "மாமனிதர்" ஆக்கிவிடலாம்... என்றார். மாண்புமிகு தமிழீழ வெளியுறவுத்துறை அமைச்சர் தயாபரன் தணிகாசலம்.

இந்த இடத்தில் யாரோ ஒரு அமைச்சர் தணிந்த குரலில், "ஏதோ, "மாவீரர்" பட்டம் கொடுக்காவிட்டால் சரி" என்று முணுமுணுத்தது கேட்டது ஆனால், முணுமுணுத்த அமைச்சர் யாரென்று தெரியவில்லை...

ஐப்பானில் புதியதோர் குடை புழக்கத்தில் வந்துள்ளது. இரவு வேளைகளில் மழை பெய்யும்போது போக்குவரத்து விபத்துகளிலிருந்து பாதுகாப்பைத் தங்களைப் பாதுகாத்துக் கொள்ளப் பெரும் உதவியாக உள்ளது. இக்குடை டபேடா என்கிற "சில்க்" துணியால் தயாரிக்கப்படுகிறது. இது பார்ப்பதற்கு சாதாரணக் குடையைப் போலத்தான் காட்சி அளிக்கிறது. ஆனால் ஒளியைப் பிரதிபலிக்கும் ஒரு பொருள் குடையின் விளிம்பில் தைச்சப்பட்டுள்ளது. இது இரவில் ஒளி வீசிக் குடையை எந்திச் செல்லும் பாதுகாப்பை 200 அடி தூரத்துக்குச் சுட்டிக்காட்டுகிறது. இந்த மின்மினிக் குடை தயாரிக்கும் கம்பெனியை ஐப்பான் நாட்டுப் போக்குவரத்துப் பாதுகாப்புச் சங்கம் வெகுவாகப் பாராட்டியுள்ளதாம்.




**ஊர்ஊர் குடை!**

நரி ஒன்று தாகத்தால் தவித்தது. அதற்கு எங்கும் தண்ணீர் கிடைக்கவில்லை. என்ன செய்வது...? தண்ணீரைத் தேடி அலைந்தது. தூரத்தில் கிணறு ஒன்று இருப்பதைப் பார்த்தது. கிணற்றின் அருகே சென்றது. கிணற்றில், கயிற்றின் ஒரு முனையில் வானி ஒன்று தொங்கிக் கொண்டிருந்தது. அதைக் கண்ட நரி, வானியில் தாவி ஏறி அமர்ந்தது. உடனே வானி "விர"ரெனக் கிணற்றின் உள்ளே சென்றது. நரி வயிறு நிறையத் தண்ணீரைக் குடித்தது. தாகம் தணிந்த பின் மேலே பார்த்தது. "எப்படி வெளியேறுவது" என்று யோசித்தது. "மேலேயிருந்து யாராவது கயிற்றை இழுத்தால்தானே என்னால் மேலே போக முடியும். என்ன செய்வது?" என்று யோசித்தது. நேரம் ஆக ஆக நரிக்கு அச்சம் தோன்றியது. அந்த நேரம் பார்த்துக் கிணற்றின் அருகே ஓநாய் ஒன்று வந்தது. கிணற்றின் உள்ளே எட்டிப் பார்த்தது. அங்கு நரி இருப்பதைக் கண்டது. "அடடா! நரி ஐயா! உள்ளே என்ன செய்கிறீர்கள்?" எனக் கேட்டது. "நான் இப்போது சொர்க்கத்தில் இருக்கிறேன். என்ன அருமையான இடம் தெரியுமா? இங்கு மீன், கோழி, ஆடு எல்லாம் தருகிறார்கள்" என்றது நரி. ஓநாய் சற்றும் யோசிக்காமல் கயிற்றின் மறுமுனையில் கட்டப்பட்டிருந்த வானிக்குள்

குதித்தது. அந்த வானி "சரசர்"வென்று கிணற்றின் உள்ளே போயிற்று. அப்போது நரி அமர்ந்திருந்த வானி மேலே வந்தது. நரி மேலே வரும் போது பாதி வழியில் ஓநாயைப் பார்த்தது. "நான் இப்போது சொர்க்கத்திற்கும் மேலான இடத்திற்குப் போகிறேன்". என்று கூறிக் கொண்டே மேலே சென்றது. மேலே வந்ததும் கிணற்றுச் சுவரின் மேலே தாவிக்கி குதித்துத் தப்பியோடியது. பாவம் ஓநாய்... மாட்டிக் கொண்டு தவித்தது!

எந்த ஒரு செயலையும் செய்வதற்கு முன் பல முறை யோசித்து வேண்டும் முன் யோசனையுடன் செயற்பட வேண்டும்.



**முன்யோசனையில்லாமல் செயற்படலாமா?**

[சுவாமிநாதர் கதை]

# நோயுற்றவர்களின் உரிமைப் போராட்டம்

3

Dr.சி.சிவன்சுதன்

வைத்திய நிபுணர்.

யாழ்ப்போதனா வைத்தியசாலை.

(நன்றி: Jaffna Diabetic Centre)



அவரது மருந்துகள் சம்பந்தமாக இருந்தாலும் சத்திரசிகிச்சைகள் சம்பந்தமாக இருந்தாலும் மருத்துவக் குழுவின் ஆலோசனைகளைக் கேட்டு இறுதித்தீர்மானம் எடுக்கும் உரிமை நோயுற்றவர்களுக்கே இருக்கின்றது. அந்த ஆலோசனைகள் கடைப்பிடிக்கப்படா விட்டால் கோபித்துக்கொள்ளும் உரிமை மருத்துவக் குழுவுக்கு இல்லை. உதாரணமாக ஒருவர் கொடுக்கப்பட்ட மருந்துகளை ஒழுங்காக பாவிக்காது உடற்பயிற்சியோ உணவுக்கட்டுப்பாடோ எதுவும் செய்யாது உடல் பருத்து புகைக்கும் தன் பழக்கத்தையும் தொடர்ந்து கொண்டு குடிபோதையில் மருத்துவரைச் சந்திக்கப்போனால் கூட அவரைக் கோபித்துக்கொள்ளும் உரிமை மருத்துவ குழுவிற்கு இல்லை.

ஒருவருடைய உடல் சம்பந்தமான விடயங்களை தீர்மானிக்கும் பொறுப்பு அவரிடமே இருக்கிறது. தனது நோய் நிலை சம்பந்தமான முழு விபரங்களையும் கேட்டுத் தெரிந்துகொள்ளும் உரிமை அதற்கு செய்யக்கூடிய வைத்திய முறைகளால் ஏற்படக்கூடிய நன்மை தீமைகள் பற்றி அறிந்து கொள்ளும் உரிமை, ஒவ்வொரு சோதனைகளும் எதற்காகச் செய்யப்படுகின்றன என்று கேட்டு தெரிந்து கொள்ளும் உரிமை, உடற்பயிற்சி மற்றும் உணவுக்கட்டுப்பாடு நடத்தை மாற்றங்கள் போன்றவற்றால் ஏற்படக்கூடிய அனுசூலங்கள் பிரதி கூலங்கள் எவை என்பதை அறிந்து கொள்ளும்

உரிமை போன்ற உரிமைகளை நோயுற்ற ஒவ்வொருவரும் பயன்படுத்திக் கொள்ளவேண்டும். இதனை சரியான முறையில் பயன்படுத்திக் கொண்டால் மட்டுமே அவரினால் தனது சிகிச்சை முறைகள் சம்பந்தமான தீர்மானத்தை சரியான முறையில் எடுக்கமுடியும். ஒரு சிகிச்சை முறையில் ஒருவருக்கு விருப்பம் இல்லாதவிடத்து அதனை வேண்டாம் என்று மறுதலிக்கும் உரிமை அவருக்கு இருக்கிறது. இதற்காக மருத்துவக்குழு அவரை கோபித்துக்கொள்ள முடியாது.

ஒருவர் ஒரு சிகிச்சை முறையை மறுதலித்தால் அவருக்கு வேறு எந்த முறைகளில் மருத்துவம் செய்யமுடியும் என்பது பற்றியே மருத்துவக் குழு ஆராயும். இதனால் நோயுற்றவருக்கும் மருத்துவக்குழுவிற்கும் இடையில் இருக்கும் உறவுநிலையிலோ அல்லது புரிந்துணர்விலோ எந்தவிதமான பாதிப்புகளும் ஏற்படமாட்டாது.

பொருத்தமான சிகிச்சை முறைகளைத் தெரிந்தெடுப்பதில் நோயுற்றவருக்கும் மருத்துவக் குழுவிற்கும் சமங்கு இருக்கின்றது.

குடும்ப சமூக சூழ்நிலைகளில் கூட ஒருவர் நோய்வாய்ப்பட்டுவிட்டால் அவர் தன் உடல் சம்பந்தமான தீர்மானம் எடுக்கும் உரிமைகள் பல பறித்தெடுக்கப்பட்டுவிடுகின்றன.

அவர் விரும்பும் உணவுகள் மறுக்கப்படும். சுவையற்ற உண்பதற்கு கஷ்டமான உணவுகள் அவர்மீது திணிக்கப்படும். அவருக்கு நோயாளி என்ற முத்திரை குத்தப்பட்டு அவர் அன்றாடம் செய்யும் செயற்பாடுகளுக்கு தடைவிதிக்கப்படும்.

நோயுற்றவருடன் கலந்துரையாடாமல் அவரின் உண்மையான விருப்பு வெறுப்புக்கள் கேட்கப்படாமல் குடும்ப உறுப்பினர்களின் தீர்மானத்தின்பேரில் அவர் மீது பல சிகிச்சை முறைகளும் மற்றய கவனிப்பு முறைகளும் திணிக்கப்படும் நிலை பல சந்தர்ப்பங்களில் ஏற்பட்டுவிடுகிறது.

(தொடரும்...)

எமது உரிமைகளை வென்றெடுப்பதற்கு ஒவ்வொரு துறையினருக்கும் இருக்கும் நியாயமான உரிமைகள் என்ன? என்பதை தெரிந்து வைத்திருப்பது அவசியமாகும். அந்தவகையிலே நோயுற்றவர்களுக்கு இருக்கும் தீர்மானம் எடுக்கும் உரிமை சம்பந்தமாக சிந்திப்பதும் பயனுடையதாக அமையும். ஒரு குடும்பமோ சமூகமோ அல்லது மருத்துவக் குழுவோ நோயுற்றவரீது அவரின் விருப்பத்திற்கு அறாக ஒரு சிகிச்சைமுறையைத் திணிக்கமுடியாது. மருத்துவக்குழு நோயுற்றவர்களுக்கு சொல்வது ஆலோசனைகளே தவிர கட்டளைகள் அல்ல. அது

“எதையும் திரும்பிப் பார்க்கக்கூடாது” என்ற மாதிரியான ஒரு போக்கும் எண்ணமும் ஈழத்தமிழர்களிடம் வலுத்துள்ளது. அப்படிப் பார்க்கத்தொடங்கினால் தங்களுடைய கடந்தகால தவறுகள் எல்லாம் அம்பலத்துக்கு வந்து தங்களுடைய தலைகளைக் கவிழ்ப்பண்ணி விடும். இப்பொழுது

## பிரித்தானியர் ஆட்சியும் நவீனமயமாக்கமும் திரும்பிப்பார்த்த தீசைகள்

மதிப்பீட்டையும் செய்து கொள்ளவும் முடியாது. ஏனென்றால், இது பன்முகமுடையது. விரிவும் ஆழமும் கூடியது. ஆனாலும் பருமட்டாக பிரித்தானியர் ஆட்சிக்காலத்தில் தமிழ் நாட்டிலும் ஈழத்திலும் ஒவ்வொரு விசயங்களிலும் நிகழ்ந்தவற்றைப் பற்றி

எழுதப்பட்டுள்ளன. இன்னொரு கட்டுரை பிரித்தானியர் ஆட்சிக்காலத்தில் யாழ்ப்பாணத்தல் நிலவிய சைவமரபுக் கல்வியை ஆராய்கிறது. இன்னொன்று இலங்கையில் இராமகிருஷ்ணமிஷனைப் பற்றியது. இரண்டு கட்டுரைகள், மலேசியாவில் தோட்டத்தொழிலாளர் குடியேற்றம், மலேசியத்தமிழர் வாழ்வியல், மலேசியத் தமிழ்க்கல்வி வளர்ச்சி பற்றியவை.




தங்களுடைய தலைகளுக்குப் பின்னே சுற்றிக்கொண்டிருக்கும் ஒளிவட்டம் மங்கி விடும் என்றெல்லாம் அஞ்சுகிறார்கள். அதனால், எதையும் திரும்பிப்பார்க்க விரும்புவதில்லை. ஆனால், இதைக் கொஞ்சம் மீறியுள்ளதைப்போல, வரலாற்றைப் பகுத்தாய்வது, திரும்பிப்பார்ப்பது என்ற மாதிரியான சம்பவங்களும் அங்கங்கே நடந்து கொண்டிருக்கின்றன. தமிழகத்தில் இந்தப் போக்கு வலுவாக செம்மையாக உள்ளது. அங்கே பல முக்கியமான இலக்கியப்படைப்புகள் இந்த வகையில் வந்து கொண்டிருக்கின்றன. அண்மையில் கூட ஜெயமோகனின் வெள்ளையானை, ச.வெங்கடேசனின் காவல்கோட்டம், சண்முகத்தின் சயாம் மரண ரயில், ஜோ.டி.குருசின் கொற்கை என்று பல நாவல்கள் வந்திருக்கின்றன. இவை சாண்டில்யன், கல்கி போன்றவர்கள் எழுதிய கடல்புரா, டிபான்னியன் செல்வன், பார்த்தபன் கனவு போன்ற பழைய மன்னராட்சிக் காலக் கதைகளோ புனைவுகளோ அல்ல.

சமகாலத்தை நெருங்கிய கடந்த காலத்தை மையமாகக் கொண்டவை. அதிலும் ஐரோப்பியர்களின் வருகையோடு ஓட்டிய காலத்தைக் கொண்டவை. இலக்கியம் அல்லாத வேறு ஆய்வுகள் பலவும் வந்துள்ளன. இன்னும் வந்து கொண்டிருக்கின்றன. இலங்கை, இந்தியா போன்ற நாடுகளில் ஐரோப்பியரின் வருகை பெருந்த மாற்றங்களை உண்டாக்கியது. கல்வி, மதம், கலை, இலக்கியம், மொழி, சிந்தனை, பண்பாடு, சமூகம், வரலாறு, வாழ்க்கை என சகலவற்றிலும் இந்த மாற்றங்கள் நிகழ்ந்தன. இந்த மாற்றங்கள் உண்டாக்குகிற விளைவுகளும் எதிர்விளைவுகளும் எப்படியாக அமைந்தன என்பதே இன்றைய வரலாற்றாய்வாகும். இது அவசியமான ஒன்று. ஒவ்வொரு துறையிலும் இந்த மாற்றங்கள் ஏற்படுத்திய தாக்கங்களும் அவ்வக்கால நிகழ்ச்சிகளும் அந்த நிகழ்ச்சிகளோடிணைந்த ஆளுமைகளும் இந்த வரலாற்றாய்வில் நம்முன்னே மீள் நிலைப்படுகின்றன. இது ஒரு முக்கியமான நிகழ்ச்சி. இலங்கையில் இந்து சமய கலாசார அலுவல்கள் திணைக்களம் இந்த வரலாற்று ஆய்வுக்கு முக்கியமான ஒரு பங்களிப்பைச் செய்து வருகிறது. இந்த வகையில் ‘பிரித்தானியர் ஆட்சியும் நவீனமயமாக்கமும்’ என்ற நூலை அது வெளியிட்டுள்ளது. பிரித்தானியரின் ஆட்சி இலங்கை, இந்தியச் சமூகங்களில் உண்டாக்கிய நவீனமயமாக்கல்தான் இன்றைய வாழ்க்கை. அப்படிப் பார்த்தால் இந்த வாழ்க்கையின் ஏற்ற இறக்கங்களை நாம் மதிப்பீடு செய்வதாக, இன்றைய வாழ்க்கையின் உருவாக்கம் எப்படி நிகழ்ந்தது என்பதை அறிமுகம் செய்வதாக இந்தப் புத்தகம் உள்ளது எனலாம். ஆனால் இந்த அறிமுகம் முழு அளவிலானது அல்ல. அப்படி ஒரு நூலில் இந்த அறிமுகத்தையும்

ஆய்வுக்குட்படுத்தியுள்ளது. இலக்கியமும் கலையும், சமூகமும் சமயமும், அறிவும் ஆளுமையும் என மூன்று பெரும்பகுதிகளில் நாற்பத்திமூன்று கட்டுரைகள் உள்ளன. பதிப்பரை நீங்கலாக 672 பக்கங்களைக் கொண்ட இந்த நூலில் தமிழகத்தின் ஆய்வாளர்களான க.பஞ்சாங்கம், வி. அரக, மீரா வில்லவராஜர், சி.முத்தையா, ந.முத்துமோகன் ஆகியோரும் மலேசிய ஆய்வாளர் கிருஷ்ணன் மணியம் மற்றும் சிலங்கை ஆய்வாளர்கள் வி.சீவசாமி, எம்.ஏ.நு.மான், எஸ்.ஜெ.நேசன், சபா. ஜெயராசா, க.கிருபரன், ராபி வலர்னா பிரான்ஸஸ், தம்மிக்க ஜயசிங்க, செல்வரஞ்சிதம் சீவசம்பிரமணியம், செ.யோகராஜா, ஸல்வநாதபிள்ளை குமரன், சீவகௌரி சீவகுருநாதன், வ.குணபாலசிங்கம், நா.வாமன், செல்வகுமாரி சீவலிங்கம், கந்தையா அருந்தவராஜா, றமீல் அப்துல்லா, சுசந்தினி சீறமுரளிதரன், வசந்தா வைத்தியநாதன், அனூசூயா சேனாதிராஜா, சி.பத்மநாதன், ப.கோபாலகிருஷ்ண ஜயர், ஸ்ரீ பிரசாந்தன், கலைவாண இராமநாதன், ஏ.என். கிருஷ்ணவேணி, சாந்தி கேசவன், கி. சச்சீதானந்தம், ச.முருகதன், க.துஷ்யந், வீக்கினேஸ்வரி பவிநேசன், சாந்தி நாவுக்கரசன் ஆகியோர் ஆய்வுக்கட்டுரைகளை எழுதியுள்ளனர். பாரதி, நாவலர், சி.வை. தாமோதரப்பிள்ளை, ஸ்ரீ அரவிந்தர், வள்ளலார், சேர் ஜோன் வூட் றொவ், சிங்காரவேலர், விவேகானந்தர், ரமணர்ஷி, ஆனந்தக்குமாரசாமி, விபலானந்தர் ஆகிய அக்கால கட்டத்தின் முக்கியமான ஆளுமைகளைப் பற்றியும் அவர்கள் துறைசார்ந்து வகித்த பாத்திரம் பற்றியும் பதினமூன்று கட்டுரைகள் உள்ளன. சமூகமும் சமயமும் என்ற பெரும்பகுதியில் ஆங்கிலக்காலவிய ஆட்சியும் இந்தியத் தேசியமும் என்பது பற்றியும் மரபுவழிக் கல்வியைப் பாதுகாக்க முயன்ற நிறுவனங்கள் பற்றியும் விரிவான கட்டுரைகள்

இவை தவிர, அக்காலத்தில் பத்திரிகைத்துறை, வெளியீட்டு முயற்சிகள், பதிப்புச் செயற்பாடுகள் போன்றன பற்றி ஆராயும் கட்டுரைகள், தமிழ்ச் சூழலில் நவீனமயமாக்கமும் பெண்களும் என்பது பற்றிய கட்டுரையும் கவனத்திற்குரியன. இன்னொரு முக்கியமான கட்டுரை பிரித்தானியர் ஆட்சிக்காலத்தில் மட்டக் களப்பில் சைவசமய மறுமலர்ச்சியைப் பற்றியது. சைவமும் தமிழும் யாழ்ப்பாணமும் என்ற படிமத்தை உடைக்கும் வகையில் இந்தக் கட்டுரை உள்ளது. தமிழ் நூல்களின் சிங்கள மொழி பெயர்ப்பு முயற்சிகள் இரு மொழிச் சமூகங்களில் நிகழ்த்திய ஊடாட்டங்களைப் பற்றி ஒரு கட்டுரை உள்ளது. இலங்கையில் கல்வி நிறுவனங்கள் (மிஷனரிகளின் செல்வாக்கு, செயற்பாடுகள்) பற்றி சில கட்டுரைகள் உள்ளன. இசை மற்றும் கலைகளில்

**- வெள்ளைக்கிருஷ்ணன் -**  
ஏற்பட்ட புதிய பார்வைகளும் பரம்பலும் பற்றி நான்கு கட்டுரைகள் உள்ளன. இப்படி மொத்தக் கட்டுரைகளும் நமது அறிவாய்வுக்கு அத்தியாவசியமானவையாகவே உள்ளன. எனிய மொழியில் சாதாரண வாசகரும் படித்தறியக் கூடிய வகையில் கட்டுரைகள் எழுதப்பட்டுள்ளன. விலையும் மிகக் குறைவே. இந்த நூலின் பதிப்பாசிரியர்களான பேராசிரியர் சிப்தமநாதன், க.கிருபரன், கலாநிதி ஸ்ரீ பிரசாந்தன் ஆகியோர் நல்லதோர் முயற்சி இது. இந்த முயற்சிக்கான பயன் என்பது, இந்தக் கட்டுரைகளை வாசித்து அறிவைப் பெறுவதிலேயே தங்கியிருக்கிறது. அந்த நோக்கில்தான் இதன் விலையைக்கூட மிகக் குறைவாக நிர்ணயித்திருக்கிறார்கள். தமிழ் கூறும் நல்லுலகம் இதன் பயனைப் பெறும். பெற்றுய்க. **பிரித்தானியர் ஆட்சியும் நவீனமயமாக்கமும் வெளியீடு - இந்து சமய கலாசார அலுவல்கள் திணைக்களம். விலை - ரூபாய்: 500.00**



கோண்டாவில் கிந்துக் கல்லூரியின் பெயர்பலகை திரை நீக்கமும் பரிசுத்தினமும் அண்மையில் கிடம்பெற்றபோது! (48)

## பிள்ளைகளின் திறனை இனம் கண்டு பெற்றோர் உலக்குவிக்கவேண்டும்

(திருநெல்வேலி)


பிள்ளைகளை சிறந்த ஆளுமைபுள்ள மனிதர்களாக வளர்ப்பதற்கு பெற்றோர்கள் தயாராக வேண்டும். பிள்ளைகள் ஏதோ ஒரு துறையில் வல்லவர்களாக இருப்பர். அதைப் பெற்றோர்கள் இனம் கண்டு அந்தத்துறையில் அவர்களை ஊக்குவிக்க வேண்டும் என யாழ் கல்டி மெதடிஸ்த மிஷன் தமிழ்க் கல்வன் பாடசாலை அதிபர் கா. ரவீந்திரராசா தெரிவித்தார்.

பாலர் கல்விக்கழக நிர்வாகத்தின் கீழ் இயங்கும் இராமநாதன் வீதி ஞானக்குழந்தை இல்லத்தின் 21 ஆவது விளை யாட்டு விழாவில் பிரதம விருந்தினராக கலந்துகொண்டு உரை

## கால்வாய் நோயால் கால்நடைகள் அவதி

வடவரணிப்பிரதேசத்தில் தற்போது கால்நடைகளுக்கு குறிப்பாக மாடுகளுக்கு கால்வாய்நோய் பரவியுள்ளதாக தெரிவிக்கப்படுகின்றது. பெரும்பாலான வீடுகளில் மாடுவளர்ப்போர் இந்த கால்வாய் நோயால் தமது மாடுகளுக்கு மருத்துவ உதவியை நாடி உள்ளனர். தற்போது விடுகாலி காலம் என்பதால் சிலர் மாடுகளை அவிழ்த்துவிடுவதால் தமது மாடுகளைத் தேடி அலைந்து திரிவதையும் காணமுடிகிறது. இந்த நோய்த்தாக்கத்திற்கு மருத்துவ உதவி இல்லாததால் கால் நடைகள் இறக்கக்கூடிய நிலையில் உள்ளதாகவும் தெரிவிக்கப்படுகின்றது. (150)

## தெல்லிப்பனை தமிழ்ச் சங்கத்தில் ஆனந்த அடிக்கூழ் காய்ச்சும் நிகழ்வு



(யாழ்ப்பாணம்)

தெல்லிப்பனை தமிழ் சங்கத்தினரின் ஏற்பாட்டில் வியாழக் கிழமை ஆனந்த அடிக்கூழ் காய்ச்சும் நிகழ்வு தெல்லிப்பனை துர்க்கையம்மன் ஆலயத்திற்கு அருகில் தமிழ்ச் சங்கத் தலைவர் ச.சிவானந்தராசா தலைமையில் நடைபெற்றது.

அடிக்கூழ் காய்ச்சும் நிகழ்வு தமிழ்ப் பாரம்பரிய முறைப்படி காய்ச்ப்பட்டதுடன் பனை ஓலையால் செய்யப்பட்ட பெட்டிகள் கொழுக்கட்டைகள் கொண்டு வரப்பட்டு பரிமாறப்பட்டதுடன் கூடிய கூட பலா இலையில் பரிமாறப்பட்டது.

நிகழ்வில் ஆனந்தமாக அடிப்பிறப்புக் கூழ் குடிப்பதில் ஆயிரத்திற்கு மேற்பட்டவர்கள் மிகவும் உற்சாகத்துடன் கலந்துகொண்டமை குறிப்பிடத்தக்கதாகும். (48)

## அதிபர் ரவீந்திரராசா தெரிவிப்பு

யாற்றும் போது அவர் இவ்வாறு குறிப்பிட்டார்.

யாழ்ப்பாணம் இந்து ஆரம்பப்பாடசாலையின் விளையாட்டு மைதானத்தில் செல்வி வேணுகோபால் கிருஷ்ணவேணி தலைமையில் இந்நிகழ்வு இடம் பெற்றது.

தொடர்ந்து உரையாற்றிய அவர், பெற்றோர் பிள்ளைகளை எந்நேரமும் படி, படி என தொல்லைகள் கொடுக்காமல் விளையாட்டுக்களில் பங்கேற்கவும் கலைகளைப் பயிலவும் ஊக்கம் கொடுக்கவேண்டும். சங்கீதம், நடனம், சித்திரம், இனிய வாத்தியக் கருவிகளை மீட்டல் போன்றவற்றை இளவயதிலிருந்தே அவர்களது விருப்பப்படி கற்பதற்கு அனுமதிக்க வேண்டும். இவை பிள்ளைகளிடம் இறை உணர்வை வளர்ப்பதுடன் வாழ்க்கையை ரசனை உணர்வுடன் வாழ்வதற்கும் உதவுகின்றன. அது மட்டுமல்லாது, கோபம், துன்பம் கவலை போன்றவற்றை மறப்பதற்கும், வாழ்க்கையை மகிழ்ச்சியாக வாழ்வதற்கும் உதவும் மாணவர்கள் தம்மை, தமது அயலாரை, தமது குழுவை, தாய் நாட்டை நேசிக்கும் மனப்பக்குவம் கொண்டவர்களாக உருவாக்கப்படவேண்டும் இதற்கு மாணவர்களின் உள்ளத்தைப் பதப்படுத்தப்படவேண்டியது அவசியம்.

விளையாட்டுக்கள் மூலம் சிறந்த ஆரோக்கியத்தைப் பெறுவதோடு சகிப்புத் தன்மை, விட்டுக்கொடுக்கும் மனப்பாங்கு தலைமைத்துவக் கட்டுப்பாடு என்பன உருவாக்கப்படுகின்றன. பெற்றோர்கள் தமது பிள்ளைகளை கலையிலும் ஈடுபடுத்தவேண்டும் எனக் கூறினார். (137)

றவற்றை இளவயதிலிருந்தே அவர்களது விருப்பப்படி கற்பதற்கு அனுமதிக்க வேண்டும். இவை பிள்ளைகளிடம் இறை உணர்வை வளர்ப்பதுடன் வாழ்க்கையை ரசனை உணர்வுடன் வாழ்வதற்கும் உதவுகின்றன. அது மட்டுமல்லாது, கோபம், துன்பம் கவலை போன்றவற்றை மறப்பதற்கும், வாழ்க்கையை மகிழ்ச்சியாக வாழ்வதற்கும் உதவும் மாணவர்கள் தம்மை, தமது அயலாரை, தமது குழுவை, தாய் நாட்டை நேசிக்கும் மனப்பக்குவம் கொண்டவர்களாக உருவாக்கப்படவேண்டும் இதற்கு மாணவர்களின் உள்ளத்தைப் பதப்படுத்தப்படவேண்டியது அவசியம்.

விளையாட்டுக்கள் மூலம் சிறந்த ஆரோக்கியத்தைப் பெறுவதோடு சகிப்புத் தன்மை, விட்டுக்கொடுக்கும் மனப்பாங்கு தலைமைத்துவக் கட்டுப்பாடு என்பன உருவாக்கப்படுகின்றன. பெற்றோர்கள் தமது பிள்ளைகளை கலையிலும் ஈடுபடுத்தவேண்டும் எனக் கூறினார். (137)

## நிரந்தர வைத்தியர் இன்மையால் ஐயன்களுக்குளம் வைத்தியசாலையில் சிரமம்

(துணுக்காய்)

துணுக்காய் பிரதேச செயலர் பிரிவுக்குட்பட்ட ஐயன்களுக்குளம் வைத்தியசாலைக்கு நிரந்தர வைத்தியர் இன்மையால் கிராமத்து மக்கள் பல்வேறு இடங்களுக்குச் சென்று சிகிச்சை பெற்று வருகின்றனர்.

மேற்படி ஐயன்களுக்குளம் பராமரிப்பு வைத்தியசாலையில் நிரந்தர வைத்தியர் இன்மையால் பழைய முறிகண்டி புத்துவெட்டுவாவு ஐயன்கள் குளத்தைச் சேர்ந்த சுமார் 1500 இற்கும் அதிகமான குடும்பங்கள் பல்வேறு இடங்களுக்குச் சென்று சிகிச்சை பெற்று வருகின்றனர்.

முன்னைய காலத்தில் இவ்வைத்தியசாலை மகப்பேற்று மருத்துவமனை தொடக்கம், பல வைத்தியத்துறைகளைக் கொண்டு இயங்கி வந்தது. மீள்குடியமர்வுகளுக்கு பின்னர், இவ்வைத்தியசாலையில் நிரந்தர வைத்தியர் இன்மையாலும் 10 கிலோ மீற்றர் தூரம் கொண்ட மல்லாவி வைத்தியசாலைக்குச் சென்று சிகிச்சை பெற்று வருவதாகவும் வைத்தியசாலைக்கு ஒரு அம்புலன்ஸ்வண்டி வழங்கப்படடிருந்த போதிலும்,

அதுவும் பழுதடைந்து இயங்காத நிலையில் காணப்படுவதாகவும் பொது மக்களினால் சுட்டிக்காட்டப்பட்டுள்ளது. (140)

## பருத்தித்துறை ஹாட்லிக்கல்லூரிக்கு புதிய அதிபர் நியமனம்

(வடமராட்சி)

வடக்கு மாகாண கல்வித்திணைக்கள உதவிக்கல்விப்பணிப்பாளர் ரீ. முகுந்தன் பருத்தித்துறை ஹாட்லிக் கல்லூரியின் அதிபராகக் கடந்த சனிக்கிழமை பொறுப்பேற்றுள்ளார். கல்லூரியின் பிரதி அதிபர் எஸ். அருளானந்தம் பொறுப்புக்களை புதிய அதிபரிடம் கையளித்துள்ளார். வெற்றிடமாகியிருந்த பருத்தித்துறை ஹாட்லிக்கல்லூரி அதிபர் பதவிக்கான விண்ணப்பங்கள் கல்வித்திணைக்களத்தால் கோரப்பட்டு நேர்முகப்பரீட்சை நடாத்தப்பட்டு அந்தநேர்முகப்பரீட்சையிலேயே புதிய அதிபர் தெரிவு செய்யப்பட்டுள்ளார். இக்கல்லூரியில் அதிபராகப் பணியாற்றிய என். தெய்வேந்திரராசா வடக்கு மாகாணக்கல்வியமைச்சின் உதவிச்செயலாளர் பதவியை ஏற்றுள்ளமை குறிப்பிடத்தக்கது. (01)

## நல்லூர் உற்சவ காலத்தில் வீதிப்போக்குவரத்து ஏற்பாடுகள் யாழ். மாநகர முதல்வர் அறிவிப்பு


(யாழ்ப்பாணம்)

நல்லூர் கந்தசுவாமி ஆலயத்தின் வருடாந்த உற்சவம் எதிர்வரும் ஆகஸ்ட் மாதம் முதலாம் திகதி திங்கட்கிழமை காலை கொடியேற்றத்துடன் ஆரம்பமாகி 27ஆம் திகதி முடிவடையவுள்ளது.

எனவே உற்சவகால வீதித்தடைகள் மற்றும் வாகன மாற்றுப்பாதை விபரங்களை மேலே குறிப்பிட்டுள்ள வரைபடத்தின்

மூலம் பக்தர்கள் அறிந்து கொள்ள முடியும் என யாழ். மாநகர முதல்வர் யோகேஸ்வரி பற்கு ணராசா அறிவித்துள்ளார். மேலும் பவுண்டுகை அணி தல், பாதணிகளுடன் ஆலய சுற்றாடலில் நடமாடுதல் போன்ற

வற்றை தவிர்ப்பதுடன் கலாசார உடையணிந்து ஆலயத்திற்கு வருகை தருமாறும் பக்தர்களுக்கு அறிவித்தல் விடுக்கப்பட்டுள்ளது எனவும் தெரிவித்துள்ளார்.



# அரசியல்தீர்வு காணப்படாமல் சுயநலப்போக்கே காரணம்

யாழ். மாவட்ட ஒருங்கிணைப்பாளர் தெரிவிப்பு



சாவகச்சேரி மறவன்புலவு மக்களது வாழ்வாதாரத்தை மேம்படுத்துவதற்காக அப்பகுதி மக்களால் ஒழுங்கு செய்யப்பட்ட மக்கள் சந்திப்பு பொருளாதார அபிவிருத்தி மண்டபத்தில் நடைபெற்றது. அதில் கலந்து கொண்ட மக்கள் கருத்துத் தெரிவிக்கும் போது,

கடந்த கால நிலைமைகளைச் சொல்லி வாக்குக்கேட்டு வந்தவர்களுக்கு வாக்களித்து நாம் செய்த தவறு தான். அதற்காக எங்களை ஓரங்கட்டி விடவேண்டாம்.

தமிழ் மக்களது அரசியல் பிரச்சினைகள் தீர்க்கப்படாமல் இருப்பதற்கு பல்வேறுபட்ட காரணங்கள் முன்வைக்கப்பட்டாலும் முக்கியமாக இருப்பது தமிழ் மக்களைத் தலைமை தாங்கும் அரசியல் தலைமைகளின் திடமற்ற சுயநலமான போக்குத்தான் என்பது ஒவ்வொரு தமிழனுக்கும் என்று புலப்படுத்தித் தோ அன்று தான் நிரந்தர தீர்வொன்றை தமிழ் மக்கள் பெற்றுக்கொள்ள முடியும் என யாழ்.மாவட்ட ஒருங்கிணைப்பாளர் கே.வி.சேந்திரன் தெரிவித்தார்.

## உதவி வழங்கல் நிகழ்வு

கைதடி மக்கள் நலன்பேணும் நட்புறவுக் கழகத்தினால் டென்மார்க் ஒன்றிய அனுசரணையில் மாணவர்களுக்கு துவிச்சக்கர வண்டி வழங்கல் பற்றி நோயாளிகளுக்கான நிதி வழங்கல் ஆகிய நிகழ்வுகள் இன்று மு.ப. 10 மணிக்கு நடைபெறவுள்ளன.

கழகத்தின் தலைவர் இ.கந்தசாமி தலைமையில் கைதடி மத்தி வளர்மதி சனசமூக நிலைய மண்டபத்தில் நடைபெறவுள்ள இந் நிகழ்வில் முதன்மை விருந்தினர்களாக டென்மார்க் நாட்டிலிருந்து வருகை தந்த திருமதி குகதாஸ், சி.அப்பத்தாரை, பி.தர்மலிங்கம், ந.சமன் ஆகியோர் கலந்து கொள்ளவுள்ளனர்.

சிறப்பு விருந்தினர்களாக கைதடி லயன்ஸ் கழக தலைவர் லயன் து.மகேந்திரன், புலம்பெயர் நாடுகளின் உறவுகள் ஆகியோர் கலந்து கொள்ளவுள்ளனர்.

கைதடி பிலுள்ள 7 சனசமூக நிலையங்களிலும் இருந்து தலா ஒரு மாணவர் வீதம் தெரிவு செய்யப்பட்டு அவர்களுக்கு சைக்கிள்கள் வழங்கப்படவுள்ளதுடன் 5வறிய பற்றுநோயாளிகளுக்கு நிதி வழங்கப்படவுள்ளதும் குறிப்பிடத்தக்கது. (90)

வருங்காலத்தில் நாங்கள் தெளிவான சிந்தனை யுடன் எங்கள் பகுதிக்கான அரசியல் பருவகாலத்தை தேர்ந்தெடுக்கத் தயாராகவுள்ளோம் என அமைச்சரின் ஒருங்கிணைப்பாளரும் முன்னாள் நாடாளுமன்ற உறுப்பினருமான கே.வி.சேந்திரனிடம் (வி.கே.ஜெகன்) சாவகச்சேரி மறவன்புலவு மக்கள் கோரிக்கைவிடுத்தனர்.

இச்சந்திப்பில் கலந்துகொண்ட மக்களின் கருத்துக்களுக்கு பதிலளிக்கும் போது ஒருங்கிணைப்பாளர் வி.கே.ஜெகன் தெரிவிக்கையில்,

போர்க்குற்ற விசாரணையை சர்வதேசம் கொண்டுவருவதன் மூலம் தமிழர்களுக்கு வடக்கு கிழக்கு இணைந்த சுயாட்சியையோ தனி நாட்டையோ பெற்றுத்தரப் போவதில்லை. இது ஒரு சர்வதேச கண்துடைப்பு நடவடிக்கை ஆகும். அதை வைத்து போலித் தேசிய வாதிகள் மீண்டும் மக்களைக் குழப்பி தமது சுயநல அரசியலை நடத்தத் தொடங்கிவிட்டார்கள்.

பதவிகளுக்காக மட்டும் மக்களைப் பகடைக்காய்களாக வைத்திருப்பதால் தமிழர்களது வாழ்க்கைத்தரம் அடியோடு அழிக்கப்பட்டுக் கொண்டிருக்கின்றது. ஒட்டு மொத்த மக்களின் அழிவில் தான் தீர்வு கிடைக்கும் என்றால் அப்படிப்பட்ட தீர்வு யாருக்குத் தேவை. உங்கள் பிள்ளைகளை, உறவுகளைப் பறிகொடுத்துவிட்டு நீங்கள் நிம்மதியாக இருக்க முடியுமா என்பதைச் சிந்தித்துப்பாருங்கள். மனமாற்றம் என்ற ஒன்று வரும் வரை தமிழர் வாழ்வில் எதுவும் மாறாது என்பது யதார்த்தமான உண்மை என்றார்.

இச்சந்திப்பில் தென்மராட்சி அமைப்பாளர் சான்ஸ், நகரசபை உறுப்பினர் திருக்குமரன், மெடிஸ்கோ, சமுர்த்தி உத்தியோகத்தர் சயிதா, கிராம சேவகர் சுபாசன் ஆகியோர் கலந்துகொண்டனர்.

# பத்விருக்கப் பெட்டகம்

13ஆவது திருத்தத்தை மாற்றி அதைவிடவும் கணிசமான அளவு சிறப்பான ஓர் அரசியல் யாப்பு ஏற்பாடுகள் இப்போதைக்கு கிடைப்பதற்கு வாய்ப்புக்கள் இருப்பதாக எண்குத்த தெரிவிவில்லை. எனக்குத்தெரிந்த வரை - புரிந்த வரை இன்னும் ஒரு பத்திரைக்கு களுக்கு இந்தியா என்றாலென்ன தமிழர்கள் மீது அனுதாபம் கொண்ட உலக நாடுகளென்றாலென்ன இந்த 13 வது திருத்தத்தை மையமாகவைத்தே குரலெழுப்பப்போகின்றன.

அதிகபட்சம் எதிர்வரும் பத்திரைக்குள்ளாக இலங்கை வாழ் தமிழர்களின் நியாயமான அரசியல் அபிலாஷைகளுக்கு இலங்கையில் அரசியல் யாப்பு வகையாக காத்திரமான ஓர் அரசியல் ஏற்பாடு நடைமுறைக்கு வரவில்லையெனில் அதன் பின்னர் தமிழர்கள் மத்தியில் அவ்வப்போது தேர்தல் மேடை அரசியல் நடைபெறவதைத் தவிர வேறெதுவும் நடைபெற மாட்டாது.

இந்தியாவும் சர்வதேச சமூகமும் இலங்கைத் தமிழர்களை மறந்து போய் விடக் கூடியவை. அதற்குப் பின்னர் தமிழர்களின் தலைவர்கள் சுருகாடு சுருகாடாகச் சென்று கிடந்து புரண்டு அழுது புலம்பினாலும் அதனைக் கண்கொள்ள யாரும் இருக்க மாட்டார்கள்.

ஜெனீவா மனித உரிமை நாடகமெல்லாம் இன்னும் ஒரு சில ஆண்டுகளுக்குத்தான். அதன் பிறகு தமிழ்த் தலைவர்களும் களைத்துப் போய்விடுவார்கள்.

மேலைத்தேச நாடுகளில் இன்னும் சில லட்சம் வடக்குத் தமிழர்கள் புதிதாக புலம் பெயர்ந்து போய் குடியேறுவார்கள். யாழ்ப்பாணத்தில் மேலும் சில ஆயிரம் வீடுகளும் சில ஆயிரம் ஏக்கர்களைக்காண காணிகளும் சொந்தக்காரர்கள் அற்றவைகளாக ஆகும்.

மேலே நான் குறிப்பிட்டுள்ள யதார்த்தங்களுடன் மேலும் ஒரு விடயம். இப்போது தமிழர்களுக்கு வாய்த்துள்ள தலைமையின் அரசியலானது சுத்தமாக சுயநலன்களை மையமாகக் கொண்டே செயற்படுகிறது -

மக்களுக்கு முழுப் பொய்யர்கள். மக்களை ஏமாற்றுவதைத் தெரிந்தே செய்கிறார்கள்,

தேர்தல் வெற்றியை மட்டுமே குறிக்கோளாகக் கொண்டவர்கள், இவர்களின் பலர் தமிழர்களின் இழப்புகளையும் துன்பங்களையும் வியாபாரம் பண்ணி பணக்காரர்களானவர்கள்,

இவர்களின் பலர் இப்போதும் அரசு இராணுவ அதிகாரிகளுடன் இரவு விருந்துபசாரம், நல்லெண்ணை சந்திப்பு என கள்ளமாக நல்ல பல உறவுகளை வைத்துக் கொண்டு மக்கள் மத்தியில் மட்டும் அதே இராணுவத்துக்கு எதிராக வீரவசனம் பேசும் அரசியலைக் கொண்டிருக்கின்றனர்.

மக்களை ஏமாற்றுவதற்கான பகிரங்க அரசியல் நயப்பு வித்தைகளை இவர்கள் நன்றாகவே கற்று பயிற்சி பண்ணி வைத்திருக்கிறார்கள்.

கொழும்பு அரசாங்கத்தோடு மட்டுமல்ல இராணுவ உளவுத் துறையோடும் கள்ள உறவுகளை வைத்துக் கொண்டு தமக்கு வேண்டிய பாதுகாப்புகளை, நலன்களைத் தவறாது வெடிக் கமின்றி வாங்கி மடியிற் கட்டிக் கொள்ளும் பலர் இந்தத் துடித்தலைமைக்குள் செல்வாக்கு உள்ளவர்களாக இருக்கிறார்கள்.

எல்லாவற்றுக்கும் மேலாக, இவர்களை தமிழ்சமூகத்தில் வெற்றிகரமான அரசியல்வாதிகளாக காப்பாற்றி வைத்திருக்கும் சமூக சமய புத்திஜீவித் தமிழ்ப் பிரமுகர்களும் போலி இரட்டைவேடதாரிகளே! அரசாங்கத் தரப்பாரோடு அறைகளுக்கும் தலை தாழ்த்தி சகஜ உறவு கொள்ளும் இவர்கள் தங்களைச் சுற்றியுள்ள அப்பாவிகளை அரசுக்கு எதிராக உசுப்பேத்தி விடுகின்றனர்...

இப்படியாக உள்ள நிலையில் 13வது திருத்தத்தை முற்றாக புறக்கணித்து விட்டு அரசியல் யதார்த்தங்களை வேறு மையங்களுக்கு நகர்த்துகின்ற தகுதியோ தயாரிப்போ இப்போதிருக்கும் தமிழ் தலைமைகளுக்கு இல்லை என்பதிலி ருந்தே எனது அக்கறை 13வது திருத்தத்தை மையமாகக் கொண்டிருக்கின்றது.

அதுமட்டுமல்ல, பகுத்தறிவுபூர்வமாக நாம் கழித்தல் அல்லது விலக்கல் தர்க்க முறையில் (Deductive Logical Method) பார்த்தோமானால்,

[1] எந்த வகையிலும் ஆயுதப் போராட்டம் மூலம் சுதந்திர தனி ஈழம் சாத்தியமில்லை,

[2] வன்முறையற்ற போராட்டம் பேச்சுவார்த்தைகள் மூலமான தீர்வுக்கே வழிவகுக்கும்.

அந்தப் பேச்சுவார்த்தைகள் தமிழீழப் பிரிவினை, பிரிந்து போகும் சுயநிர்ணயம் பற்றியதாக நடைபெற சாத்தியமில்லை.

எமது இப்போதைய புவியியல் மற்றும் பிராந்திய உறவுகளின் கீழலில் அவற்றுக்குச் சாத்தியமில்லை. [மணலைக் கயிறாகத் திரிப்போம்! வானத்தில் கோட்டை கட்டுவோம்! என்ற நம்பிக்கை உள்ளவர்களோடு விவாதிக்க ஒன்றுமில்லை.]

அதிகாரம் குறைவாக இருக்கலாம் கூடுதலாக இருக்கலாம். அவை மாகாண சபை என்னும் அரசியற் பாத்திரத்தில் இப்படு பவையாகவே இருக்கும். - அ.வரதராஜப்பெருமாள்

# வலிகாமம் கல்வி வலய வணிகப்போட்டி முடிவுகள்

(யாழ்ப்பாணம்)

வலிகாமம் கல்வி வலய கோட்ட மட்ட வணிகப் போட்டி முடிவுகள் வெளியிடப்பட்டுள்ளன. இப்போட்டியில் முதல் மூன்று இடங்களைப்பெற்ற மாணவர்களின் விபரம் வருமாறு,

- உடுவில் பிரிவு-I ர.கலைச்சிகா (யா/ஏழாலை ஸ்ரீமுருகன் வித்தி), க.கமில்ன், த.அபர்ணா (யா/தாவடி இந்து த.க.பாடசாலை).
- பிரிவு-II ர.லோகிதா (யா/ஸ்கந்தவரோதயக் கல்லூரி), சி.லதாங்கி (யா/ஏழாலை சைவமகாஜன வித்தி), சி.கபிலா(யா/இராமநாதன் கல்லூரி).

- பிரிவு-III பு.சுரேந்திரன் (யா/இணுவில் மத்திய கல்லூரி), உ.லதுஷா, க.அபிராமி (யா/இராமநாதன் கல்லூரி). தெல்லிப்பளை பிரிவு-I சி.ஜெயதரன் (யா/மகாஜனக் கல்லூரி), ச.டிஸ்ப்குமார், வ.தாட்சாயினி (யா/மல்லாகம் மகா வித்தியாலயம்).
- பிரிவு-II வி.சங்கீத், இ.ரஜிவ்ரண்ன், பு.கம்சத்வனி (யா/மகாஜனக் கல்லூரி), இ.இளங்குமரன் (யா/அருணோதயா கல்லூரி). (தொடரும்...)



பூநகர் வாடியடி கோபாலபிட்டி ஸ்ரீசத்திவிநாயகர் ஆலய சங்காபிஷேக நிகழ்வில் பிரதம குருவினால் சங்காபிஷேக கிரியைகள் செய்யப்படுவதையும் யாகசாலையில் ஓமகுண்டத்தில் தரவியப்பொருட்கள் கிடப்பட்டு ஓமத்தீ வளர்க்கப்படுவதையும் காணலாம். (112)

## ஐனநாயக போக்குவரத்து சங்க மன்னார் சாலையினருடன் சந்திப்பு



(யாழ்ப்பாணம்)

வடமாகாண ஐனநாயக போக்குவரத்து சங்கத்தின் மன்னார் சாலை நிர்வாகத்தினர் அமைச்சர் டக்ளஸ் தேவானந்தாவைச் சந்தித்து கலந்துரையாடியுள்ளனர். இச் சந்திப்பு யாழ்ப்பாணத்திலுள்ள அமைச்சரின் செயலகத்தில் நேற்றுமுன்தினம் இடம்பெற்றுள்ளது. சாலையின் தேவைப்பாடுகள் மற்றும் பிரச்சினைகள் தொடர்பில் அமைச்சர் கேட்டறிந்து கொண்டார். இதன்போது கருத்து தெரிவித்த அமைச்சர் போக்குவரத்து சேவையானது மக்களுக்கான சிறந்த சேவையாக அமையப்பெறல் வேண்டுமென்பதுடன் சாலை ஊழியர்களது நலன்களும் பாதுகாக்கப்பட வேண்டும்.

அத்துடன் ஊழியர்கள் அனைவரும் நேர்மையாகவும் நியாயமாகவும் தமது பணிகளை உணர்ந்து முன்னெடுக்க வேண்டுமென்றும் கேட்டுக் கொண்டதுடன், எதிர்காலத்தில் சாலையின் மேம்பாட்டுக்காக முழுமையான பங்களிப்பு வழங்கப்படுமென்றும் தெரிவித்தார்.

இதன்போது அமைச்சரின் மன்னார் மாவட்ட ஒருங்கிணைப்பாளர் திசவீரசிங்கம் (லிங்கேஸ்) உடனிருந்தார்.



## இளைஞர் சம்மேளனத்திற்கு ஒரு இலட்சம் ரூபா நிதியுதவி

(யாழ்ப்பாணம்)

மருதங்கேணிப் பிரதேச இளைஞர் சம்மேளனத்தினூடாக அபிவிருத்திச் செயற்றிட்டங்களை மேம்படுத்தும் வகையில் அமைச்சர் டக்ளஸ் தேவானந்தா சம்மேளனத்திற்கு ஒரு இலட்சம் ரூபா நிதியுதவியை வழங்கியுள்ளார்.

யாழ்ப்பாணத்தில் அமைந்துள்ள அமைச்சரின் செயலகத்தில் நேற்று இந்நிதிக்கான காசோலையை அமைச்சர் வழங்கி வைத்தார்.

வடமராட்சி கிழக்கு மருதங்கேணி பிரதேச இளைஞர் சம்மேளனத்தின் ஊடாக அப்பகுதியில் முன்னெடுக்கப்படவுள்ள பல்வேறு அபிவிருத்திச் செயற்றிட்டங்களை மேலும் மேம்படுத்தும் வகையில் இந்நிதி பயன்படுத்தப்படவுள்ளது.

இச்செயற்றிட்டங்களுக்கு அடிப்படையாகவும் ஆதாரமாகவும் முதற்கட்டமாக அமைச்சர் அவர்கள் மகேஸ்வரி நிதியத்தின் ஊடாக ஒரு இலட்சம் ரூபா பெறுமதியான காசோலையினை பிரதேச இளைஞர் சம்மேளனத்தின் தலைவர் லோகேஸிடம் வழங்கி வைத்தார்.

இதன்போது யாழ்.மாவட்ட ஈ.பி.டி.பி நாடாளுமன்ற உறுப்பினர் சிறிவேஸ்திரி அலென்ரின் (உதயன்) மாவட்ட அரசாங்க அதிபர் சுந்தரம் அருமைநாயகம், ஈ.பி.டி.பி.யின் வடமராட்சி பிரதேச இணைப்பாளர் ஐயாத்துரை ஸ்ரீரங்கேஸ்வரன் ஆகியோர் உடனிருந்தனர்.

## கோப்பாய் ஆசிரிய கலாசாலையின் வளத் தேவை குறித்து ஆராய்வு



(யாழ்ப்பாணம்)

கோப்பாய் ஆசிரிய பயிற்சிக் கலாசாலையின் பௌதீக வளங்கள் மற்றும் ஏனைய தேவைப்பாடுகள் தொடர்பில் அமைச்சர் டக்ளஸ் தேவானந்தா விசேட கவனம் செலுத்தியுள்ளார்.

யாழ்ப்பாணத்தில் அமைந்துள்ள அமைச்சரின் செயலகத்தில் மேற்படி விடயம் தொடர்பான கலந்துரையாடல் நேற்றுமுன்தினம் இடம்பெற்றுள்ளது. இதன்போது கோப்பாய் ஆசிரிய பயிற்சிக் கலாசாலையில் தளபாட மற்றும் பௌதீக வளங்கள் தொடர்பில் பல்வேறு தேவைப்பாடுகள் காணப்படுவது பற்றி பேசப்பட்டது.

இந்நிலையில் ஆங்கில ஆசிரிய மாணவர்களுக்கான கற்கை நெறிகளை இக் கலாசாலையில் தொடரும் பட்சத்தில் ஏற்படக்கூடிய இடர்பாடுகள் தொடர்பிலும் விசேட கவனம் செலுத்தப்பட்டது.

கலாசாலையின் தேவைப்பாடுகள் தொடர்பாக கேட்டறிந்து கொண்ட அமைச்சர் முன்னுரிமையுடைய அடிப்படையில் தேவைகளை நிறைவேற்றுவதற்கான நடவடிக்கைகள் முன்னெடுக்கப்படுமெனத் தெரிவித்தார். இதன்போது ஈ.பி.டி.பி.யின் யாழ்.மாவட்ட நாடாளுமன்ற உறுப்பினர் சில்வேஸ்திரி அலென்ரின் (உதயன்), வடமாகாண கல்வி பண்பாட்டு அலுவலர்கள் மற்றும் விளையாட்டுத்துறை அமைச்சரின் செயலாளர் சத்திய சீலன், கோப்பாய் ஆசிரிய பயிற்சிக் கலாசாலை அதிபர் கணபதிப்பிள்ளை, விரிவுரையாளர் லலீசன், வடமாகாண கல்வி அபிவிருத்திக்குழுத் தலைவர் ஆகியோர் உடனிருந்தனர்.

## சில்லறைப்பணத்திற்கு தட்டுப்பாடு கொடுக்கல் வாங்கலில் சிரமம்

(வரணி)

யாழ்.குடாநாட்டில் சில்லறைப் பணத்திற்கு தட்டுப்பாடு நிலவி வருவதால் பொதுமக்கள் கொடுக்கல் வாங்கல்களை மேற்கொள்வதில் பல்வேறு சிரமங்களை எதிர்நோக்கிவருகின்றனர்.

வர்த்தக நிலையங்களில் முன்பு ஐந்து ரூபாவிற்கு பதிலாக ரொபி, பனடோல், தீப் பெட்டிகளை வழங்கினார்கள்.

தற்போது பத்து ரூபாவிற்கும் மிகவும் தட்டுப்பாடு நிலவி வருவதால் பொதுமக்கள் அவற்றிற்கும் ஏதாவது பொருட்களை வாங்க வேண்டிய நிலையில் உள்ளனர்.

இதைவிட வாகனப் போக்குவரத்துக்களில் பொதுமக்களும் நடத்துநர்களும் மிகப்பெரிய இடர்பாடுகளை எதிர்கொள்வதையும் காணமுடிகிறது. மரக்கறிக்கடைகளில் பத்துரூபா

இல்லையென்றால் மீதிப்பணத்திற்கு தேசிக்காய் வழங்குகின்றனர்.

ஆனால் வாகனப் போக்குவரத்துக்களில் மீதிப்பணத்திற்கு எதை வாங்குவது என பொதுமக்கள் கேள்வி எழுப்புகின்றனர். (150)

## மானிப்பாய் சந்தையில் மரக்கறிகளின் விலை உச்சம்

(மானிப்பாய்)

மானிப்பாய் சந்தையில் மரக்கறிகளின் விலை தற்போதும் உச்சநிலையில் இருப்பதால் பொதுமக்கள் மிகவும் பாதிப்படைவதாக சுட்டிக்காட்டப்பட்டுள்ளது.

குடாநாட்டில் தற்போது மரக்கறிகளின் விலை குறைவடைந்துள்ள நிலையில் குடாநாட்டின் ஏனைய சந்தைகளில் காணப்படும் விலைகளுடன் ஒப்பிடும் போது மானிப்பாய் சந்தையில் அதிக விலைக்கு மரக்கறிகள் விற்கப்படுவதால் அவற்றை வாங்கும் அப்பகுதி பொதுமக்கள் பெரிதும் பாதிக்கப்படுகின்றனர். (66)

## வரணியில் குளங்களில் நீரில்லை தாகத்துடன் ஓடிவரும் கால்நடைகள் ஏமாற்றத்துடன் திரும்பும் அவலம்

(வரணி)

வரணிப்பிரதேசத்தில் குளங்களைத் தேடி தாகத்துடன் ஓடிவரும் கால்நடைகள் குடிப்பதற்கு நீரின்றி ஏமாற்றத்துடன் திரும்புகின்ற அவல நிலை காணப்படுகின்றது.

வரணிப்பிரதேசத்தில் தற்போது குளங்கள் வற்றிய நிலையில் காணப்படுகின்றன. கால்நடைகள் குடிப்பதற்கு தண்ணீர்

ருக்கு வரும் போது குளங்களில் நீர் இல்லாததால் மிகுந்த ஏமாற்றத்துடன் திரும்பிச் செல்கின்றன.


இப்பகுதியில் பல குளங்கள் இருந்தும் பெரும்பாலான குளங்களில் நீர் முற்றாக வற்றிக் காணப்படுகின்றது.

இன்னும் சில நாட்களில் சகல குளங்களும் வற்றிய பின் கால்நடைகளின் நிலை என்ன

வாகுமோ என கால்நடை வளர்ப்போர் கவலை தெரிவிக்கின்றனர்.

பொதுநலனின் அக்கறை உள்ளவர்கள் ஒருசில குளங்களில் உள்ள சேறுகளையாவது சிரமதானமுறை மூலம் புனரமைப்புச் செய்து கால்நடைகளின் தாகத்தைத் தீர்க்க முன்வரவேண்டுமென நலன் விரும்பிகள் எதிர்பார்க்கின்றனர். (150)

## குண்டும் குழியுமாக காட்சியளிக்கும் யோகபுரம் - பாரதிநகர் வீதி



துணுக்காய் பிரதேச செயலர் பிரிவுக்குட்பட்ட மல்லாவி, யோகபுரம், பாரதிநகர் வீதி குண்டும் குழியுமாக காட்சி அழிக்கின்றது. மல்லாவி பாரதிநகர் கிராமத்தின் சுமார் இரண்டு கிலோமீற்றர் நீளம் கொண்ட இந்தவீதி மீள் குடியமர்வுக்கு பின்னர் புனரமைக்கப்படாமல் இருப்பதால் இதனூடாக பயணிக்கும் மக்கள் பெரும் இடர்களைச் சந்தித்து வருகின்றனர்.

மல்லாவி வைத்தியசாலை அருகாமையில் உள்ள சுமார் 300 மீற்றர் வீதி தார் கொண்டு சீராக்கப்பட்டது. மேலும் எஞ்சிய வீதியுத்த காலத்தில் பயன்பாட்டில் இருந்தது போல இன்றும் இருக்கின்றது. பாரதி நகர் கிராமத்தில் யோகபுரம், மகாவித்தியால யம் அமைந்துள்ளது இக் கிராமத்தில் அரசாங்க உத்தியோகத்தர்கள் முதல் விவசாயிகள் வரை வாழ்ந்து வருகின்றமை குறிப்பிடத்தக்கது. (140)

## கையளிக்கப்பட்ட காணிகளில் மக்கள் துப்புரவுப்பணி

வரணி அம்மாகடை முன்பு இராணுவமுகாமாக இருந்த நிலப்பரப்புக்கள் அண்மையில் உரியவர்களிடம் ஒப்படைக்கப்பட்டதையடுத்து காணி உரிமையாளர்கள் தமது நிலப்பரப்புக்களை அளவிட்டு எல்லையிட்டு துப்புரவுப்பணியில் முழு மூச்சுடன் ஈடுபட்டு வருகின்றனர்.

இடைக்குறிச்சி கிழக்கு மேற்கு பகுதி மக்களுக்கான வீட்டு வசதி இல்லாதவர்களுக்கு இந்திய அரசின் வீட்டுத்திட்டப் பதிவுகள் முழு மூச்சுடன் மேற்கொள்ளப்பட்டுவருகிறது அவற்றில் அம்மாகடை முன்பு இராணுவ முகாமாக இருந்த காணிகளிலும் மக்கள் வீடுகள் அமைப்பதற்கு தற்போது நடவடிக்கைகள் மேற்கொண்டு வருகின்றனர். (150)

## வாழைக்குலை திருட்டு

அச்சவேலி பாரதிவீதி பகுதியில் உள்ள வீடொன்றில் முற்றிய நிலையில் காணப்பட்ட இரண்டு கப்பல் வாழைக்குலைகள் கடந்த வாரம் இனந்தெரியாத நபர்களால் இரவுவேளையில் வெட்டி திருடிச் செல்லப்பட்டுள்ளதாக தெரிவிக்கப்படுகிறது. இவ் வாழைக்குலை திருட்டுப்போனதால் வாழைக்குலை உரிமையாளருக்கு பல ரூபா நஷ்டம் ஏற்பட்டுள்ளதாக அவர் கவலை தெரிவித்துள்ளார். இப்பகுதிகளில் கடந்த சில நாட்களாக பல்வேறு திருட்டுச் சம்பவங்கள் தொடர்ந்து இடம்பெற்று வருவதாக அப்பகுதி பொது மக்கள் தெரிவித்துள்ளனர்.

எனவே இத் தொடர் திருட்டுக்களில் ஈடுபடுபவர்களை உரிய தரப்பினர் கட்டுப்படுத்த நடவடிக்கை மேற்கொள்ள வேண்டும் என பிரதேச மக்கள் கோரிக்கை விடுத்துள்ளனர். (85)




- 29) இங்கு சூரிய ஒளி உள்ள வேளையில் கிளையைப் பெலித்தின் உறை ஒன்றினால் இடது அதன் வாயைக் கயிற்றினால் இறுக்கக்கட்டிவைத்துச் சில மணித்தியாலங்களின் பின் உறையினை அவதானிக்கும் போது பின்வரும் செயற்பாடு நடைபெற்றது. இங்கு நடைபெற்ற செயற்பாடு.

- 1) ஒளிமுறிவு  
2) ஒளித்தொகுப்பு  
3) ஒளிகடத்தல்  
4) ஒளித்தேறிப்பு
- 30) நான்கு ஒன்றின் முகம், விளிம்பு, உச்சி ஆகியவற்றின் எண்ணிக்கைகள் முறையே
- 1) 5, 6, 7  
2) 8, 10, 12  
3) 4, 6, 4  
4) 5, 9, 12

- 31) ஈசான முலைக்கு எதிரிலுள்ள திசை எது?


- 1) தென்கிழக்கு  
2) தென்மேற்கு  
3) வடமேற்கு  
4) வடகிழக்கு



- 32) இவ் உபகரணத்தின் பெயர்

- 1) காற்று வேகமானி  
2) காற்றுத் திசைகாட்டி  
3) மழை மாணி  
4) அழுக்கமானி

- 33) ஒரு மின்குழி ஒர் உல்கல்தகைத் தொடுவாறு வைத்து கம்பித் துண்டு ஒன்றைப் பயன்படுத்தி ஒளிர்ச் செய்யத்தக்க ஒருவிதம் உருவாக்க காணப்படுகிறது. இரண்டு கம்பித்துண்டை பயன்படுத்தி மின் குமிழை ஒளிர்ச் செய்யத்தக்க விதத்தை உருவாக்குக.




உரு I



மிருதங்கள்

தூக்குக் குண்டு




உரு II




மழைமான்

- 34) இசைக்கச்சேரியில் பயன்படுவது : .....
- 35) மேசன் வேலை செய்வோர் பயன்படுத்தவது : .....
- 36) மழையை அளப்பதற்குப் பயன்படுவது : .....

பின்வரும் தையல்களின் பெயரை எழுதுக.



37)



38)

இவ் வினாத்தாளுக்கூரிய விடைகள் எதிர்வரும் சனிக்கிழமை வெளியாகும்

தரம் - 5 புலமைப் பரிசில் பரீட்சை - 2014

பகுதி - I  
1 மணி 15 நிமி

கல்வி புரம்

❖ கீழ்வரும் பந்தியை வாசித்து வினாக்களுக்கு விடை தருக.



1. ஊக்கமும் விடாமுயற்சியும் வெற்றிக்கு ஏணிப்படிகள். இன்று நம் வீடுகளில் மின்விளக்குகள் எரிகின்றன. ஒன்றரை நூற்றாண்டுகளுக்கு முன் இந்த மின் விளக்குகள் நம்மிடையே இல்லை. தோமஸ் அல்வா எடிசன் என்பவர் பத்தொன்பதாம் நூற்றாண்டின் பிற்பகுதியில் மின்விளக்கைக் கண்டு பிடிக்க ஆராய்ச்சி செய்தார். தாமது முதல் முயற்சியிலே தோல்வி கண்டார். சளைக்காது தனது ஆய்வைத் தொடர்ந்தார். பல முறை தோல்வியைக் கண்ட அவர் இறுதியிலே தம் ஆராய்ச்சியில் வெற்றி கண்டார். மின் விளக்கு எரியத் தொடங்கியது. "முயற்சி திருவினையாக்கும்" என்பதற்கு இணங்க வெற்றி பெற்றார். அல்லும் பகலும் முயற்சி செய்தமையாலேயே இவர் வெற்றி பெற்றார். இன்று இல்லங்களிலே மின் விளக்குகள் எரிய முன்னோடியாகத் திகழ்ந்த அறிவியல் மேதை தோமஸ் அல்வா எடிசன் ஆவார்.

1. யாருடைய சாதனை பற்றி இங்கு கூறப்பட்டுள்ளது? .....
2. வெற்றிக்கு ஏணிப்படிகள் எவை? .....
3. மின்விளக்கு கண்டு பிடிக்கும் ஆராய்ச்சி எப்போது தொடங்கப்பட்டது? .....
4. பலமுறைகள் தோல்வியைக் கண்டாலும் இறுதியில் வெற்றி காண உதவியது எது? .....
5. இங்கு இடம்பெற்ற மேற்கோளாக அமையும் கூற்று யாது? .....
6. இங்கு இடம் பெற்றுள்ள இணைமொழிச் சொல் எது? .....
7. ஒத்தசொல் தருக இரவு : .....
8. எதிர்ச்சொல் தருக வெற்றி : .....
9. "முயற்சி திருவினையாக்கும்" இதன் கருத்து யாது? .....
10. இங்கு இடம் பெற்றுள்ள உயர்திணை, ஆண்பால், பெயர்ச்சொல் ஒன்று எழுதுக. ....

2) பின்வரும் தொடர்கள் ஒவ்வொன்றும் வெளிப்படுத்தும் கருத்தை எழுதுக.

- 1) அகத்தின் அழகு முகத்தில் தெரியும். ....
- 2) தொடரிலிற்பழக்கம் கடுகாடு வரைக்கும். ....
- 3) பொருத்தமான இடத்தில் நிறுக்கக் குகைகளை கிடுக. ....
- 1) ஆந்தைக்கு இரவில் கண் தெரியுமா என்று கேட்டார்
- 2) உங்களில் சொர்க்கத்துக்குப் போக விரும்புகிறவர்கள் எழுந்து நில்லுங்கள் என்றார்
- 4) அடைப்பினால் கிருக்கும் சொற்களை மாதிரிப் பயன்படுத்தி சரியான கருத்துள்ள முன்று வாக்கியங்களை எழுதுக. ஒவ்வொரு வாக்கியத்திலும் நான்கு சொற்கள் கிடம் பெற வேண்டும். ஒரு சொல்லை ஒரு தடவை மாதிரிப் பயன்படுத்துக.
- |             |        |            |         |          |          |
|-------------|--------|------------|---------|----------|----------|
| தம்பி       | வானில் | பாடங்களைப் | மரம்    | சூரியன்  | உதித்தது |
| தொடங்கினான் | மெல்ல  | மாலைக்     | கிழக்கு | படிக்கத் | இருந்தது |
| மிகவும்     | காட்சி | அழகாக      | அழகிய   |          |          |

1. ....
2. ....
3. ....
- 5)  1. This is a: - .....
2. காலை வணக்கம் என்பதற்குரிய ஆங்கிலச் சொல் எழுதுக?
- 6) வாக்கியத்தின் கருத்தை ஆங்கிலத்தில் எழுதுக.  
"தயவு செய்து உங்கள் புத்தகத்தை எனக்குத் தாரூங்கள்"  
.....
- 7,8,9 ஆகிய வீனாக்களில் உள்ள வாக்கியங்களின் கருத்தை தமிழில் எழுதுக.
- 7) I will bring Stamps
- 8) அம்மா உயல இவரத?
- 9) பிரகஸ்யதின் தா
- 10 - 40 வரையான வீனாக்களுக்குரிய சரியான விடையின் கீழ் கோடு இடுக.
- 10) நீடுன் நன்கு கலக்கக் கூடியது திரவம்,  
1) மண்ணெண்ணெய் 2) வினாகிரி 3) பெற்றோல் 4) தேங்காயெண்ணெய்
- 11) நெத்தலியை உண்பதால் உடலுக்குக் கிடைக்கும் போசணைப் பொருள்,  
1) புரதம் 2) கொழுப்பு 3) விற்றமின் A 4) கல்சியம்
- 12) பின்வருவனவற்றுள் இரவில் இலை சருங்கும் தாவரம்,  
1) முருங்கை 2) தாமரை 3) கறிவேப்பிலை 4) அகத்தி
- 13) பின்வருவனவற்றுள் அயமன் குறைபாட்டால் ஏற்படும் நோய்,  
1) நீரிழிவு 2) கண்டமாலை 3) யானைக்கால் 4) தொண்டைக்கரப்பா
- 14) தொல்பொருள் பெறுமதி மிக்கதாகவும் கலைத்துவப் பெறுமதி மிக்கதாகவும் உள்ள இடம்  
1) எம்பிலிப்பிடடிய 2) சிகிரியா 3) கொத்தமலை 4) விக்டோரியா
- 15) பூக்களின் உட்பாகங்கள் நிரப்பப் பயன்படும் தையல்  
1) அடைப்புத்தையல் 2) நரம்புத் தையல் 3) சோம்தையல் 4) சங்கிலித்தையல்
- 16) மஞ்சள் நிறத்தையும் நீலநிறத்தையும் கலக்கும் போது உருவாகும் நிறம்,  
1) பச்சை 2) சிவப்பு 3) மஞ்சள் 4) கறுப்பு

- 17) இலங்கை சுதந்திரமடைந்த ஆண்டு  
1) 1.2.1948 2) 4.2.1948 3) 3.5.1972 4) 4.6.1976
- 18) பாராளுமன்றத்தைச் சுற்றி ஓடும் ஆறு  
1) மகாவலிகங்கை 2) களுக்கங்கை 3) மாணிக்கங்கை 4) தியவன்னி
- 19) தாதூசேனன் கட்டுவித்த குளத்தின் பெயர் என்ன.  
1) மின்னோர்யாக்குளம் 2) பராகிரம சமுத்திரம் 3) கலாவாவி 4) திஸாவாவி
- 20) இலங்கையை சுமாயி தாக்கிய ஆண்டு.  
1) 2006.12.26 2) 2004.12.20 3) 2004.10.24 4) 2004.12.26
- 21) பின்வருவனவற்றுள் விவங்கால் பரவும் வித்து  
1) துத்திரிப்புல் 2) முருங்கை 3) வேங்கை 4) அல்லி
- 22) ஆடையிற் படிந்த தார்க்கறையை நீக்குவதற்கு உகந்தது  
1) வெந்தீர் 2) மதுசாரம் 3) எலுமிச்சம்பழச்சாறு 4) மண்ணெண்ணெய்
- 23) தாய்ப்பூனை குட்டியை வாயால் தூக்கிச் செல்லக் கௌஷலது குட்டியின்  
1) பாதங்களை 2) கால்களை 3) கழுத்துப்பகுதியை 4) கால்களை
- 24) இக் குறியீடு குறித்து நிற்பது  
1) வாகனங்களை நிறுத்த வேண்டாம் 2) பாதுகாப்பற்ற புகையிரதக்கடவை  
3) பாதுகாக்கக்கூடிய கடவை 4) முன்னே வலப்பக்க வளைவு உண்டு
- 25)  மேலே உள்ள காந்தத்தின் பெயர் யாது?  
1) சட்டக்காந்தம் 2) பரியிலாடக் காந்தம்  
3) ஊசிவடிவக் காந்தம் 4) குண்டுமுனைக்காந்தம்
- 26) துருப்பிடித்த ஆணி குத்தியவருக்கு தாமதமின்றிக் கொடுக்கக்கூடிய மருந்து  
1) கொத்த மல்லி 2) மரமஞ்சள் 3) வில்வம்பு 4) ஆவரசம்பு
- 27)  இவ் உபகரணத்தின் பெயர் யாது?  
1) மின்குமிழ் 2) மின்காந்தம்  
3) மின் இணைப்பு 4) தொடர் இணைப்பு
- 28) பெளர்ணமி திமை தோன்றி 8 ம் நாள் வருவது  
1) அட்டமி 2) பெளர்ணமி 3) அமாவாசை 4) தசமி

# மாற்றுத்திறனாளிகளுக்கு கல்வி புலிகளின் வான்படைக் கட்டமைப்பு செயற்றிட்டம் அமுலாக்க முயற்சி மெல்ல மெல்ல கசிகிறது உண்மை

(கொழும்பு)  
கொழும்பு பல்கலைக்கழக சட்ட பீட விரிவுரையாளரான சுபன் ரசிந்த ஜயவர்த்தன என்பவர் ஒரு மாற்றுத்திறனாளியாவார். இவர் தகவல் ஊடகத்துறை அமைச்சின் மேற்பார்வை எம்.பியான அல்ஹாஜ் ஏ.எச்.எம். அஸ்வரை, நேற்றுமுன்தினம் அவரது அமைச்சு அலுவலகத்தில் சந்தித்துக் கலந்துரையாடினார். இலங்கையில் மாற்றுத்திறனாளிகளுக்கான கல்வி முறை பற்றி விளக்கிய ரசிந்த ஜயவர்த்தன, இலங்கையின் மாற்றுத்திறனாளிகளுக்கு கல்வி

கற்பதற்கு வசதியாக பிரேலின் முறை அறிமுகப்படுத்தப்பட்ட போதிலும் இது குறித்த வழிகாட்டி புத்தகங்கள் போதியதாக இல்லை என சுட்டிக்காட்டினார். தாம் இது தொடர்பாக ஜனாதிபதியை சந்திக்கவிருப்பதாகவும் அவர் மேலும் குறிப்பிட்டார்.  
அரசாங்கத் தகவல் திணைக்கள பிரசாரப்பிரிவின் பிரதி பணிப்பாளர் ஹில்மீ மொஹம்மத் மற்றும் ரசிந்த ஜயவர்த்தனவின் பெற்றோரும் இந்த கலந்துரையாடலில் கலந்து கொண்டனர்.

(கொழும்பு)  
மலேசியாவில் கைதாகிய புலிகளின் வான்படை முக்கியஸ்தர் ஊடாக புலிகளின் வான்படைக் கட்டமைப்புக் குறித்து இதுவரை வெளிவராத இரகசியங்கள் மெல்ல மெல்ல வெளிவர ஆரம்பித்துள்ளன.  
புலிகளின் சகல வான் தாக்குதல்களையும் அண்மையில் மலேசியாவில் வைத்து கைது செய்யப்பட்ட குசாந்தன் என்ற புலி உறுப்பினரே மேற்கொண்டுள்ளார் என திவயின்பத்திரிகை செய்தி வெளியிட்டுள்ளது.  
கொழும்பு,

கட்டுநாயக்க, கொலன்னாவ, கெரவலபிட்டிய மற்றும் அனுராதபுரம் ஆகிய இடங்களில் நடத்தப்பட்ட வான் தாக்குதல்களை குசாந்தன் வழி நடத்தியுள்ளார்.  
பயங்கரவாத தடுப்புப் பிரிவினர் நடத்திய விசாரணைகளின் மூலம் இந்த தகவல்கள் வெளியாகியுள்ளதாக தெரிவிக்கப்படுகிறது.  
2007 ஆம் ஆண்டில் புலிகளின் வான்ப்படையின் இரண்டாம் நிலைத் தலைவராக தம்மை, பிரபாகரன் நியமித்தார் என விசாரணைகளின் போது குசாந்தன் தெரிவித்துள்ளார்.

புலிகளுக்காக விமானங்களைக் கொள்வனவு செய்து பங்களாதேஷ் ஊடாக இந்தோனேசியாவிற்கு எடுத்துச் சென்று அங்கிருந்து அவற்றை முல்லைத்தீவிற்கு எடுத்துச் சென்ற விபரங்களை குசாந்தன் வெளியிட்டுள்ளார்.  
புலிகளின் சகல வான் தாக்குதல்களையும் குசாந்தனே வழிநடத்தியுள்ளார் எனத் தெரிவிக்கப்படுகிறது. அண்மையில் குசாந்தன் உள்ளிட்ட முன்று புலி உறுப்பினர்கள் மலேசியாவில் கைது செய்யப்பட்டு இலங்கையில் ஒப்படைக்கப்பட்டதாக பயங்கரவாதத் தடுப்புப் பிரிவினர் தெரிவித்துள்ளனர்.

## நெல்சிப் திட்டத்தின் 'அமுலாக்கலில் இழுபறி

நெல்சிப் திட்டத்தின் கீழ் கிடைக்கப் பெற்ற 7.9 மில்லியன் ரூபா நிதியினை பிரான் பற்று நல்லுண்ணி வீதியினை புனரமைப்பதற்கு பயன்படுத்த முடியாமல் இழுபறி நிலையிலிருப்பதாக வலி.தென் மேற்குப் பிரதேசசபைத் தவிசாளர் சசிவகுமார் கடந்த வியாழக் கிழமை தெரிவித்தார்.  
வலி.தென் மேற்குப் பிரதேசத்திலுள்ள 05 வீதிகள் நெல்சிப் திட்டத்தின் கீழ் பல கோடி ரூபா செலவில் புனரமைக்கப்பட்டன. இந்த 5 வீதிகளும் புனரமைப்புச் செய்த பின்னர், 7.9 மில்லியன் ரூபா நிதி எஞ்சியநிலையில் காணப்படுகின்றது.  
இதனையடுத்து, திருத்தப்பட்ட 5 வீதிகளுடன் தொடர்புபட்ட பிரான்பற்று நல்லுண்ணி வீதியினை புனரமைப்புச் செய்வதற்கான நடவடிக்கைகள் முன்னெடுக்கப்பட்டு வந்தன.

புனரமைப்பு என்பது தொடர்பான கூட்டம் நாளை மறுதினம் நடைபெறவுள்ளதாக தெரிவித்தார்.  
இதன்போது, சபை உறுப்பினர்கள் உடன்பாட்டிற்கு வராது விட்டால் மேற்படி நிதியானது திரும்பிச் செல்லும் நிலையேற்படும் என தவிசாளர் தெரிவித்தார்.  
இதனால், சபை உறுப்பினர்கள் ஒற்றுமையுடன் செயற்பட்டு, குறித்த நிதியினை அனைவரின் ஒருமித்த சம்மதத்துடன் தெரிவு செய்யப்படும் ஒரு வீதியினை புனரமைப்புச் செய்வதற்கு பயன்படுத்த வேண்டும் என தவிசாளர் கேட்டுக்கொண்டார். (48)

இந்நிலையில், இது தொடர்பில் சபையின் அனுமதி பெறும் கூட்டம் கடந்த புதன்கிழமை இடம் பெற்ற போது, சபையின் ஆளுங்கட்சி மற்றும் எதிர்க்கட்சி உறுப்பினர்கள் மேற்படி வீதியினைத் திருத்துவதற்கு எதிர்ப்பு தெரிவித்தனர்.

தங்களுடைய பிரதேசங்களிலுள்ள வீதிகளைத் திருத்துமாறு ஒவ்வொருவரும் தங்கள் தங்கள் கருத்துக்களை முன் வைத்து குழப்பத்தில் ஈடுபட்டனர். இதனால், மேற்படி நிதியினைப் பயன்படுத்துவது தொடர்பான முடிவு எடுக்கப்படாமல் கூட்டம் ஒத்திவைக்கப்பட்டது.

தொடர்ந்து, இந்நிதியினைப் பயன்படுத்தி எந்த வீதியியைப்

### முன்பள்ளி மாணவர்களுக்கு


### கற்றல் உபகரணங்கள் வழங்கல்

(கொழும்பு)  
வலி. வடக்கு பிரதேச சபை எல்லைக்குள் அமைந்துள்ள கொல்லங்கலட்டி சைவத்தமிழ் வித்தியாலய முன்பள்ளி மாணவர்களுக்கு வலி. வடக்குப் பிரதேச சபையினால் 1 இலட்சம் ரூபாய் பெறுமதியான கற்றல் மற்றும் விளையாட்டு உபகரணங்கள் வெளிக்கிழமை வழங்கி வைக்கப்பட்டன.  
அத்துடன், முன்பள்ளி ஆசிரியர்களுக்கான சாறிகளும் வழங்கி வைக்கப்பட்டன. மேற்படி உதவிப் பொருட்களை வலி.வடக்குப் பிரதேச சபைத் தலைவர் சோ.சுகிர்தன் பாடசாலை முன்பள்ளி ஆசிரியர்களிடம் வழங்கினார்.  
போரால் பாதிக்கப்பட்ட மேற்படி பாடசாலையின், முன்பள்ளிக் கற்றல் செயற்பாடுகள் இந்த வருட ஆரம்பத்தில் ஆரம்பிக்கப்பட்டிருந்தமை குறிப்பிடத்தக்கது.

## குடிநீருக்காக தினசரி ஏங்கும் பூநகரிப் பிரதேச மக்கள்

### நெருக்கடிக்கு நிரந்தர தீர்வு

வருடாந்தம் குடிநீருக்காக அலைந்து திரியும் மக்கள் பூநகரியில் தற்போது ஏற்பட்டுள்ள கரும் வரட்சியால் நீருக்காக ஏங்கித் தவிக்கின்றனர். ஆயினும் இவர்களின் தாகத்தினை தீர்ப்பதற்கு இரக்கமற்ற நெஞ்சங்கொண்டவர்கள் இடமளிக்கவில்லை. இருப்பினும் பூநகரி மக்களுக்கான நீர்ப் பிரச்சினைக்கு தீர்வுகாண நாம் நிரந்தர திட்டம் ஒன்றை வகுத்துள்ளோம். அது விரைவில் வெற்றியளித்து இம்மக்களின் தாகத்தினை தீர்க்கும் என ஈ.பி.டி.பி நாடாளுமன்ற உறுப்பினரும் நாடாளுமன்றக் குழுக்களின் பிரதித் தலைவருமான முருகேச சந்திரகுமார் தெரிவித்துள்ளார்.  
நேற்றுமுன்தினம் வெளிக்கிழமை நடைபெற்ற பூநகரி பிரதேச அபிவிருத்தி செயற்றிட்ட மீளாய்வுக் கூட்டத்திற்கு தலைமைதாங்கி உரையாற்றும் போதே அவர் இவ்வாறு குறிப்பிட்டார்.  
அங்கு அவர் மேலும் உரையாற்றுகையில்,  
ஏற்கனவே குடிநீருக்கு பெரும் தட்டுப்பாடு நிலவுகின்ற பூநகரிப்பிரதேசம் இன்று ஏற்பட்டுள்ள கரும் வறட்சி காரணமாக பாரிய நீர்ப்பிரச்சினைக்கு முகங்கொடுக்க வேண்டிய நிலைக்கு தள்ளப்பட்டுள்ளது. இதன்காரணமாக மிக நீண்ட தூரத்திலிருந்து நீர் எடுத்துவரப்பட்டு மக்களுக்கு விநியோகிக்கப்படுகின்றது. இதனிடையே பாரிய குடிநீர் தட்டுப்பாடு நிலவுகின்ற இப்பிரதேசத்தின் நிலையினை கருத்திற்கொண்டு அனர்த்தகால செயற்பாட்டின் அடிப்படை



சுன்னாகம் பொலிஸ் நிலையத்தில் நேற்றுமுன்தினம் நிலையப் பொறுப்பதிக்காரி பொலிஸ் பரிசோதகர் துஸ்மந்த தலைமையில் நடைபெற்ற பொலிஸாருக்கான பரிசோதனை நிகழ்விற்கு யாழ். பிராந்திய சிரேஸ்ட் பொலிஸ் அத்தியட்சகர் விமல சேனவை வரவேற்பதையும், பொலிஸாரின் அணிவகுப்பு நிகழ்வினைப் பார்வை யிடுவதையும் காணலாம்.



யில் குடிநீர்த் தேவையை எதிர்கொள்ளும் அனைத்து மக்களுக்கும் நீரை வழங்குவதற்கு தயாராக உள்ளோம். அதற்கான செயற்றிட்டங்களும் வகுக்கப்பட்டு பாரிய நிதி செலவீட்டில் நடைமுறைப்படுத்தப்படும் வருகின்றன.  
இதனிடையே பிரதேசபையினரால் நீர் விநியோகம் செய்யப்படும் பகுதிகளுக்கு இரண்டு நாட்களுக்கு ஒரு தடவை குடிநீர் விநியோகிக்கப்படுவதாக குறிப்பிட்டுள்ள போதிலும் வாரம் ஒன்றுக்கு இரண்டு தடவைகள் மட்டுமே நீர் வழங்கப்படுவதாக அக்கிராமங்களின் கிராம சேவையாளர்களும் மக்களும் குறிப்பிடுகின்ற நிலையில் பிரதேச சபை நாளைந்தம் நீர் விநியோகத்தினை மேற்கொள்ள வேண்டும். அதற்கான நிதிப் பற்றாக்குறையினை பிரதேச சபை எதிர்கொள்ளுமாயின் அரசாங்கத்திடமிருந்து மேலும் நிதியினைப் பெற்றுத் தர தயாராக உள்ளோம்.  
இருப்பினும் பூநகரிப்பிரதேசத்தின் நீர்வளத்தை தக்கவைப்பதற்கான நிலையான திட்டம் ஒன்றினை செயற்படுத்தி வருகின்றோம். அதாவது பூநகரியில் உள்ள கொண்குடையான், மாலாப்பு எனும் இரு குளங்களை இணைத்து பூநகரிக்குளம் எனும் பாரிய நீர்த் தேக்கத்தினை உருவாக்குவதற்கான வேலைத்திட்டத்தின் ஆரம்பகட்ட பணிகள் முன்னெடுக்கப்பட்டு வருகின்றன. இத்திட்டம் நிறைவுக்கு வருகின்ற சந்தர்ப்பத்தில் இப்பகுதியில் நிலவும் குடிநீர்ப்பிரச்சினைக்கு தீர்வு கிடைக்கும் அதேவேளை, உவராகி வரும் நிலங்களும் விவசாய நிலங்களாக மாற்றம் பெறும் இதற்காக சுமார் 450 மில்லியனுக்கும் அதிகமான நிதி தேவைப்படும் அந்நிதியை பெறுவதற்கான ஏற்பாடுகளையும் நாம் மேற்கொண்டு வருகின்றோம் என்றார்.  
இக்கூட்டத்தில் பூநகரி பிரதேச செயலர் சத்தியசீலன் பூநகரி பிரதேச சபை உறுப்பினர்களான குகேந்திரன் மற்றும் இராசலிங்கம் ஆகியோரும் பூநகரி பிரதேச செயலக உதவித்திட்டப்பணிப்பாளர் அருட்செல்வம் ஆகியோரும் மற்றும் திணைக்களங்களின் தலைவர்களும் அரசாங்கத்தின் நிறுவனங்களின் பிரதிநிதிகளும் மக்கள் அமைப்புக்களின் தலைவர்களும் கலந்துகொண்டனர்.

# தொடர்கிறது தூய்மை; விரிகிறது சோகம்

## வான்வெளியில் கருகிய மலேசிய விமானத்தின் எதிரொலி

மலேசிய விமானம் எம்.எச்.17 உக்ரைன் கிழக்கு பகுதியில் கடந்த வியாழக்கிழமையன்று ஏவுகணை தாக்குதலில் சுட்டு வீழ்த்தப்பட்டது.

ஐரோப்பிய நாடுகளில் ஒன்றான நெதர்லாந்து நாட்டிலிருந்து, தென் கிழக்கு ஆசிய நாடுகளில் ஒன்றான மலேசியாவுக்கு, 283 பயணிகள் மற்றும் 15 ஊழியர்களுடன் சென்று கொண்டிருந்த, மலேசிய நாட்டைச் சேர்ந்த, "போயிங் 777 பயணிகள் ஜெட் விமானமே தாக்குதலில் விழுந்து நொறுங்கியது.சுக்கு நூறாக உடைந்து நொறுங்கிய விமானத்தின் பாகங்கள், 2 கி.மீ., சுற்றளவிற்கு பரவிக் கிடந்தன. சம்பவ இடத்தில், தீப்பிடித்து எரிந்த நிலையில், ஏராளமான உடல்கள் கண்டுபிடிக்கப்பட்டன.

அந்த இடங்களில், பாஸ்போர்ட், பைகள் போன்ற பொருட்களும் கிடைத்துள்ளன எனினும், ஒரு உயிர் கூட மிச்சமில்லாமல், 298 பேரும் இறந்து விட்டனர். தரையிலிருந்து, 22 ஆயிரம் அடி உயரத்தில் அந்த விமானம் பறந்து கொண்டிருந்தபோது, தரையிலிருந்து ஏவப்பட்ட ஏவுகணை, அந்த விமானத்தை தாக்கி, வானிலேயே அழித்ததாக கூறப்படுகிறது



### மலேசிய பிரதமரின் பாட்டியும் பலி

கிழக்கு உக்ரைன் எல்லையில் சுடப்பட்ட மலேசிய விமானத்தில் சென்ற மலேசிய பிரதமரின் பாட்டியும் பரிதாபமாய் உயிரிழந்துள்ளார். பிரதமர் நஜிப் ரசாக்கின் (ஒன்று விட்ட) பாட்டி சிட்டி அமிராவே பலியானவர் என தற்போது தெரியவந்துள்ளது

### நஷ்டஈடு

விமான விபத்தில் பலியானவர்களின் குடும்பத்தினருக்கு 5 ஆயிரம் அமெரிக்க டாலர் நிதி உதவி வழங்கப்படும் என்று மலேசியன் ஏர்லைன்ஸ் நிர்வாகம் அறிவித்துள்ளது.

மேலும் விபத்து நடந்த பாதையைத் தவிர்த்து வேறு பாதையில் விமானங்கள் இயக்கப்பட்டு வருகின்றன எனவும், விபத்து நடந்த பாதையில் வேறு நாட்டு விமானங்கள் சென்றாலும் விபத்து ஏற்படும் அபாயம் உள்ளதாகவும் தெரிவித்துள்ளது.

### நியாயமான விசாரணைக்கு வலியுறுத்து

மலேசிய விமான விபத்து குறித்து வெளிவரும் செய்திகளை, உன்னிப்பாக கவனித்து வருகிறேன். பல சந்தேகங்களை எழுப்பியுள்ள அந்த விபத்து குறித்து, நியாயமான முறையில் விசாரணை நடைபெற வேண்டும். விபத்தில் இறந்தவர்களின் குடும்பத்தினருக்கு, என் ஆழ்ந்த இரங்கலை தெரிவித்துக் கொள்கிறேன். என ஐ.நா., பொதுச் செயலர் பான் கி - மூன் தெரிவித்துள்ளார்.

மேலும் இவ் விபத்து குறித்து முழு அளவிலான விசாரணை நடாத்த வேண்டும் என்று, நெதர்லாந்து பயணிகளின் உறவினர்களும் வலியுறுத்தியுள்ளனர்.

### 181சடலங்களும் கறுப்பு பெட்டியும் கண்டெடுப்பு

மலேசிய விமான விபத்திற்கான காரணம், இன்னும் புலப்படாத நிலையில் ரஷ்ய ஆதரவு கிளர்ச்சியாளர்கள், அந்த விமானத்தை சுட்டு வீழ்த்தியதாக, உக்ரைன் தெரிவிக்கிறது அதை ரஷ்யா மறுத்துள்ளது. எனினும் இதுவரை 181 சடலங்கள் கண்டுபிடிக்கப்பட்டுள்ளன. விமானத்தின் கறுப்பு பெட்டியும் கிடைத்துள்ளதாக தெரிவிக்கப்படுகிறது.

### வீடுகளுக்கு மேல் சடலங்கள்

நொறுங்கிய விமானம் கிழக்கு உக்ரைனில் ரோஷிப் என்ற கிராமத்தில் விழுந்தது. அப்போது உக்ரைனில் இரவு நேரம் என்பதால் அனைவரும் அயர்ந்து தூங்கிக் கொண்டிருந்தனர்.

விமானம் விழுந்த போது பெருந்த இடி ஓசை போன்று கேட்டதாக அந்த கிராம வாசிகள் தெரிவித்தனர்.மேலும் அதிர்ச்சி அடைந்த அவர்கள் தங்கள் வீடுகளின் கதவுகளைத் திறந்து பார்த்தனர். அப்போது விண்ணில் இருந்து மழை போன்று சடலங்கள் சிதறி பூமியில் விழுந்தன. விமான பயணிகளின் சிலரது உடல்கள் வீட்டு கூரைகளின் மீதும் விழுந்து சிதறின.

வானில் இருந்து சடலங்கள் விழுந்த வேகத்தில் சிலரது வீட்டின் கூரைகளில் பெரிய அளவில் ஓட்டைகள் விழுந்தன. ஒரு பெண்ணின் சடலம் நிர்வாண நிலையில் தனது வீட்டின் படுக்கை அறையில் விழுந்ததாக அக்கிராமத்தை சேர்ந்த இரினா திபுனோவா என்ற பெண் தெரிவித்துள்ளார்.

### கடும் சோகத்தில் மலேசியா

கடந்த மார்ச் 8இல், 239 பயணிகளுடன் மாயமான மலேசிய விமானம் என்னவானது என்பது இன்னமும்

கண்டறியப்படவில்லை. அது, கடலில் விழுந்திருக்கலாம் என நம்பப்படுகிறது.

எனினும், அதை உறுதிபடுத்த முடியவில்லை.அந்த சோகம் முடிவடைவதற்குள், நேற்று முன்தினம், 298 பேருடன், மலேசியாவின் மற்றொரு விமானமும் வெடித்துச் சிதறியுள்ளதால், மலேசிய அரசும் அந்நாட்டு மக்களும் கடும் சோகத்தில் ஆழ்ந்துள்ளனர்.

### ஓபாமா குற்றச்சாட்டு

மலேசிய விமானத்தை ரஷ்ய ஆதரவு கிளர்ச்சியாளர்களே வீழ்த்தியதாக அமெரிக்க அதிபர் பராக் ஓபாமா குற்றம் சாட்டியுள்ளார்.

கிழக்கு உக்ரைன் தீவிரவாதிகளுக்கு ரஷ்யா ஆதரவு அளித்து வருவதற்கு கடும் கண்டனம் தெரிவித்துள்ள அதிபர் ஓபாமா, மலேசிய விமானம் வீழ்த்தப்பட்ட சம்பவம் வார்த்தைகளால் விவரிக்க முடியாத கோபத்தை ஏற்படுத்துவதாகவும் கூறியுள்ளார்.

மேலும், இச்சம்பவம் ஐரோப்பிய நாடுகளுக்கு எச்சரிக்கை மணி அடித்துள்ளது என்றும் உக்ரைன் பிராந்திய பிரச்சினையில் உலக நாடுகள் கவனம் செலுத்த வேண்டும் என்பதை உணர்த்தியுள்ளதாகவும் ஓபாமா தெரிவித்துள்ளார்.

### ரஷ்யாவின் நடவடிக்கை

மலேசிய விமான விபத்தை அடுத்து உக்ரைனில் அரசு படையினருக்கும், ரஷ்ய ஆதரவாளர்களுக்கும் இடையே நடந்து வரும் மோதலை நிறுத்துமாறு ரஷ்ய ஜனாதிபதி விளாடிமிர் புடின் பணித்துள்ளார்.

ரஷ்ய ஆதரவு கிளர்ச்சியாளர்களுக்கு, புடின் ஆதரவும், ஆயுதங்களும் அளித்துவருவதாக குற்றச்சாட்டு எழுந்துள்ள நிலையில், அவர் இப்போது சண்டை நிறுத்தத்துக்கு அழைப்பு விடுத்திருப்பது முக்கியத்துவம் பெறுகிறது.

# காஸா மீது தரைவழி தாக்குதல் பலியானோர் 285 ஆக உயர்வு

(ஜெருசலேம்) பலஸ்தீனம் மற்றும் இஸ்ரேல் நாடுகளுக்கிடையிலான காஸா பகுதி ஹமாஸ் தீவிரவாதிகள் கட்டுப்பாட்டில் உள்ளது. ஹமாஸ் போராளிகளுக்கும், இஸ்ரேலுக்கும் இடையே இப்பகுதியில் அடிக்கடி மோதலும் திடீர் தாக்குதலும் நடைபெற்று வருகிறது.

இஸ்ரேல் மீது ஹமாஸ் தீவிரவாதிகள் ரொக்கெட்டுகளை வீசி தாக்குதல் நடாத்துவதும், அதற்கு பதிலடியாக காஸா மீது இஸ்ரேல் நாட்டின் போர் விமானங்கள் குண்டு வீச்சு நடாத்துவதும் தொடர்கதையாகி விட்டது.

இஸ்ரேல் இராணுவத்தின் ஆயிரக்கணக்கான தரைப்படையினர்கள் நேற்றிரவு காஸாவின் வடமேற்கு எல்லைக்குள் நுழைந்து ஆவேச தாக்குதல் நடத்தினர்.

இந்த தாக்குதலில் 48 ஹமாஸ் போராளிகள் கொல்லப்பட்டனர். பலர் கைது செய்யப்பட்டனர். இரு தரப்பினருக்கும் இடையில் கடந்த 11 நாட்களாக நடைபெற்று வரும் வான்வழி, கடல்



வழி மற்றும் தரைவழி தாக்குதல்களில் 285 பலஸ்தீனியர்களும், இஸ்ரேல் இராணுவ வீரர்கள் இருவரும் பலியாகியுள்ளனர். சுமார் ஆயிரம் பேர் படுகாயம் அடைந்துள்ளனர்.

ஹமாஸ் தரப்பில் பலியான மற்றும் காயமடைந்தவர்களில் பெரும்பாலானோர், பெண்கள், குழந்தைகள் உள்ளிட்ட அப்பாவி பொதுமக்கள் என்று சர்

வதேச பார்வையாளர்கள் கூறி வருகின்றனர்.

இந் நிலையில், காஸா பகுதியில் நிலவி வரும் போர் பதற்றத்தைத் தணிக்கும் முயற்சியாக ஐ.நா. சபை பொதுச் செயலாளர் பான் கி மூன் இன்று மத்திய கிழக்கு நாடுகளுக்கு அவசரப் பயணம் மேற்கொள்கிறார் என்பது குறிப்பிடத்தக்கது.

# மதகுரு தலாய்லாமா மருத்துவமனையில் அனுமதி

(குர்கான்)

திபெத்திய மக்களின் மதகுருவான தலாய்லாமா, உடல்நிலை பாதிக்கப்பட்டதால், மருத்துவமனையில் அனுமதிக்கப்பட்டுள்ளார். தற்போது, 79 வயதாகும் தலாய்லாமா, கடந்த புதன்கிழமை, ஜம்மு - காஷ்மீர் மாநிலம், லடாக்கில் நடந்த நிகழ்ச்சியில் கலந்து கொண்டபோது, திடீரென அவரது உடல்நிலை பாதிக்கப்பட்டது.

உடனடியாக, குர்கானில் உள்ள, மெதாந்தா மெடிசிட்டி மருத்துவமனையின் ஐ.சி.யூ., பிரிவில் அனுமதிக்கப்பட்டார். அவரது உடல்நிலை திடீரென பாதிக்கப்பட்டதற்கான காரணம் தெரியவில்லை என்றும், முழு உடல் பரிசோதனைக்குப் பின்தான், நோய்க்கான காரணம் தெரியும் என்றும், அவருக்கு சிகிச்சை அளித்து வரும் டாக்டர்கள் கூறியுள்ளனர். ஆனால், சர்க்கரை நோய் அதிகரித்ததால், தலாய்லாமாவின் உடல்நிலை பாதிக்கப்பட்டதாக கூறப்படுகிறது.

# தூக்கு தண்டனைக் கைதிகளின் கருணை மனு நிராகரிப்பு

(புதுடெல்லி)

தூக்கு தண்டனை விதிக்கப்பட்ட 6 பேரின் கருணை மனுவை ஜனாதிபதி பிரணாப் முகர்ஜி நிராகரித்தார்

உத்தரபிரதேச மாநிலம் நொய்டா அருகில் உள்ள நிதாரி கிராமத்தைச் சேர்ந்தவன் கரீந்தர் கோலி.இவன் ஏராளமான சிறுமிகளைக் கடத்திச் சென்று பாலியல் பலாத்காரம் செய்து பிறகு கொலை செய்தான். இவனுக்கு தூக்குத் தண்டனை விதிக்கப்பட்டுள்ளது.

இவர்கள் 6 பேரும் தங்கள் தூக்குத் தண்டனையை நிறுத்துமாறு ஜனாதிபதி பிரணாப் முகர்ஜியிடம் கருணை மனு கொடுத்திருந்தனர். அந்த மனுக்கள் மீது கருத்து தெரிவிக்குமாறு மத்திய உள்துறை அமைச்சகத்திடம் ஜனாதிபதி கருத்து கேட்டு இருந்தார்.

மத்திய உள்துறை மந்திரி ராஜ்நாத்சிங் அந்த 6 மனுக்களையும் ஆய்வு செய்தார். அந்த 6 பேரின் மனுக்களையும் நிராகரிக்கும்படி நேற்று முன்தினம் அவர் ஜனாதிபதிக்கு பரிந்துரை செய்தார்.

# காரைநகர் சிறுமி பாலியல் வன்புணர்வு அரசியல் பிழைப்பு நடாத்தும் கூட்டமைப்பு

காரைநகரில் கடற்படைச் சிப்பாய்களால் சிறுமி பாலியல் வன்புணர்வுக்கு உள்ளாகியுள்ளதாக கூறப்படுகின்ற சம்பவம் தொடர்பில் உண்மைக்கு புறம்பான திரிவுபடுத்திய செய்தி கூட்டமைப்பினரால் வெளியிடப்பட்டதற்கு காரைநகர் பிரதேச சபை எதிர்க்கட்சித் தலைவரும் ஈ.பி.டி.பி. காரைநகர் பிரதேச அமைப்பாளர் நாமான வி.கண்ணன் (ரஜனி) கண்டனம் தெரிவித்துள்ளார்.

இது தொடர்பில் அவர் வெளியிட்டுள்ள அறிக்கையில் மேலும் தெரிவிக்கப்பட்டுள்ளதாவது.

கடற்படைச்சிப்பாய்களால் காரைநகரில் சிறுமி பாலியல் வன்புணர்வுக்கு உள்ளாகியுள்ளதாகக் கூறப்படுகின்றது. சிறுவர் மீது துஷ்பிரயோகங்கள், பாலியல் வல்லுறவுகள் செய்பவர்கள் யாரானாலும் அவர்கள் மன்னிக்க முடியாத குற்றவாளிகள் ஆவார்கள் இவர்களது இந்த வக்கிரசெயற்பாட்டை நான் வன்மையாகக் கண்டிக்கின்றேன்.

காரைநகரில் நடைபெற்ற இச்சம்பவத்தை வைத்து அரசியல் பிழைப்புத் தேடுவதற்கு கேடுகெட்ட அரசியல் வாதிகள் கிளம்பியுள்ளதைப் பார்ப்பதும் போது மன வேதனையாகவுள்ளது.

இந்தச் செய்தியுடன் ஈ.பி.டி.பி.யின் காரைநகர் அமைப்பாளராகிய என்னைத் தொடர்புபடுத்தி கடற்படைக்கு சார்பாக பாதிக்கப்பட்ட குடும்பத்தினரை அச்சுறுத்தியதாக ஊடகங்களில் வெளியான செய்தி உண்மைக்கு புறம்பானது திட்டமிட்ட வகையில் திரிவுபடுத்தி கூட்டமைப்பினரால் வெளியிடப்பட்ட செய்தியாகும். இச்செய்திகளை நான் வன்மையாக கண்டனம் தெரிவித்துக்கொள்கின்றேன். உண்மைக்கு எதிரான ஆராய்வு

செய்தியை பிரசுரித்த ஊடகங்களது செயலுக்கு எனது மனவருத்தத்தை தெரிவித்துக் கொள்ளுகின்றேன்.

மேலும் காரைநகரில் பாதிக்கப்பட்ட 11 வயது பாடசாலை மாணவியை வன்புணர்வு தொடர்பான செய்தியை நான் மது (16.07.2014) யாழ். தலைமை அலுவலகத்தில் மக்கள் சந்திப்பில் இருந்தபோது காரைநகர் பிரதேச செயலர் தொலைபேசியினூடாக தெரிவித்ததன் மூலம் தான் அறிந்து கொண்டேன்.

நான் மாலை 5.30 மணிக்கு சம்பந்தப்பட்ட சிறுமியின் வீட்டிற்கு சென்று விடையத்தை அறிந்து கொண்டேன். இதில் தங்களை கடற்படையினர் அச்சுறுத்துவதாக பாதிக்கப்பட்ட குடும்பத்தினர் தெரிவித்தனர்.

நான் அவர்களுக்கு ஆறுதல் கூறிவிட்டு எனது கைத்தொலைபேசி இலக்கத்தை கொடுத்து யாரும் உங்களை விரட்டவோ கலைக்கவோ முடியாது. யாராவது மிரட்டினால் எனக்கு உடனடியாகத் தெரிவிக்கும் படி கூறிவிட்டு, பொலிசாருக்கும் சிறுவர் நன்னைத் தை உத்தியோகத்தருக்கும் புகார்செய்திருந்தமையாலும் சிறுமி மருத்துவமனையில் இருப்பதாலும் சரியான முடிவு என்னால் எடுக்க முடியவில்லை.

இதனால் நான் சிறுமியின் வீட்டிற்கு சென்று வந்ததை ஊடகங்களுக்கு தெரிவிக்கவில்லை. சிறுமியின் எதிர்காலம் பற்றி யோசிக்கும் போது உடனடியாக பாதிக்கப்பட்டவரின் பிரச்சினையை அரசியல் இலாபத்திற்காக அம்பலப்படுத்த விரும்பவில்லை சம்பந்தப்பட்ட அதிகாரிகளுக்கு தெரியப்படுத்த தினை இதுதான் உண்மை நிலை.

1991ஆம் ஆண்டு இன்று தேசியம் என்று கத்துபவர்கள்

மக்களை தீவகத்தில் விட்டுவிட்டு ஓடிய பின்னர் ஈ.பி.டி.பி. யினராகிய நாம் மக்களுக்கு பாதுகாப்புக்கொடுத்து உதவிகள் செய்து வந்தோம். காரைநகரில் ஈ.பி.டி.பி. கட்சிக்கு அண்மைய காலத்தில் அதிகரித்துவரும் மக்கள் செல்வாக்கை கண்டு பொறுக்க முடியாத கூட்டமைப்பினர் என்மீது அபாண்டமான பழி சுமத்துவது அவர்களது அரசியல் நாடகமாகவே பார்க்கப்பட வேண்டியுள்ளது.

இவர்களது இந்தப் போலி நாடகத்தின் மூலம் மக்களையும் என்னையும் பிரிக்க முடியாது. காரைநகர் மக்களுக்கும் பாதிக்கப்பட்ட குடும்பத்தினருக்கும் உண்மை நிலை நன்கு தெரியும் இவ்வாறான இழிவான செயற்பாடுகளுக்கு துணை போடாதான் அரசியல் நடத்த வேண்டும் என்ற தேவையும் எனக்குத் தேவையில்லை.

எமது கட்சியிடமே கையேந்தி தொழில் பெற்றுக் கொண்டவர்கள் பலர் இவ்வாறான செயல்களைச் செய்யும் போது மக்களாகிய உங்களை எப்படி எல்லாம் ஏமாற்றுவார்கள் என்பதை மக்கள் இனியாவது புரிந்துகொள்ளவேண்டும். என அவ்வறிக்கையில் குறிப்பிடப்பட்டுள்ளது.

## கொடுத்த...

மாற்றுக்கின்றேன் என்பதை, தொடர்ந்து ஜனவரி 19ஆம் திகதி வரையில் அதாவது தெல்லிப்பளை புற்றுநோய்க் கட்டிடத் திறப்பு விழா மட்டும் இந்தா தருகின்றேன்; அந்தா தருகின்றேன் என்று கூறியிருந்தார்.

கூட்டம் முடிந்ததும் நொண்டிச் சாட்டுவதைக் கூறி முடியாமலே வந்துகிறேன் என்றார். அதாவது எங்கள் பிரதம செயலாளரை மாற்றினால் அவரின் தொழிற்சங்கம் வேலைநிறுத்தத்தில் ஈடுபடும். ஆகவே உடனே அதைச் செய்ய முடியாது என்றார்.

நான் கூட்டத்தை முடித்து வெளியில் வந்துதான் தெரிந்து கொண்டேன், மாகாணசபை பிரதம செயலாளர் அந்தப் பதவிக்கு நியமிக்கப்பட்ட உடனேயே, பொது நிர்வாக சேவை தொழிற்சங்கத்தின் உறுப்பினராகத் தொடர்ந்து இருக்கக்கூடிய தகைமையை இழந்து விட்டார் என்று.

எனவே, எங்கள் பிரதம செயலாளர் சார்பில் எவருமே தொழிற்சங்க நடவடிக்கை எடுக்க முடியாது என்று தெரிந்து கொண்டு அதிமேதகு ஜனாதிபதி உண்மைக்குப் புறம்பான விதத்தில் எனக்குப் பதில் அளித்தார்.

தராமட்டேன் என்று எங்கள் பிரதம செயலாளர் ஊடாகத் தான் ஜனாதிபதி தெரிவித்தார். அதாவது வடமாகாண பிரதம செயலாளர் வடமாகாணத்தின் மீது கரிசனை கொள்ளாது ஜனாதிபதியின் கருத்தை வெளியிடும் கருவியாக அங்கு மாறியிருந்தார்.

அவர் அவ்வாறு கருவியாகக் கடமையாற்றுவதால்தான் எமது வேலைகள் தடைபெறுகின்றன தாமதம் அடைகின்றன தடுக்கப்படுகின்றன.

நாங்கள் மாற்றார் கையை நம்பி இராமல் எம்கையே எமக்குத் தவி என்றவாறு எமது காரியங்களைச் சாதித்துச் செல்வதே இன்றைய காலகட்டத்தில் உசிதமென எமக்குத் தெரிகின்றது.

இப்பொழுது இன்னுமொரு நாடகத்தை நாங்கள் காணக்கூடியதாக இருக்கின்றது. மாகாணசபை தானாக ஏதேனும் ஒரு செயற்றிட்டத்தை வகுத்து நடைமுறைப்படுத்த எத்தனித்தால் உடனே அரச சார்புடைய அரசியல்வாதிகள் அதே இடத்திற்குச் சில தினங்களுக்கு முன்னர் போய்த் தாங்களே அச்செயற்றிட்டத்திற்குக் காரண கர்த்தாக்கள் என்று மக்களுக்குக் கூறி வருகின்றார்கள்.

மாலை கந்தசாமி ஆல்ய புனருத்தாரணம் பற்றி நாங்கள் உரிய அமைச்சருடன் கதைத் திருக்க நேற்றைய தினம் சிலர் கோயிலுக்குப் போய் உதவிகள் செய்யப்போவதாகக் கூறியுள்ளார்கள்.

எமது மாகாண சபையினர் இதற்காகப் போட்டா போட்டியில் இறங்கி அரசியல் முரண்பாடுகளை ஏற்படுத்தாமல் மக்கள் நலன் கருதி எதனையும் அஞ்சரித்துச் சென்று வருகின்றார்கள்.

இத்தனை பெருந் தெருக்களைப் போட்ட அரசின் சார்பான அரசியல் கட்சிகளை எதிர்கொண்டு

## முன்று...

எர் சிரேஷ்ட பொலிஸ் அத்தியட்சகர் அஜித் ரோஹண கூறியுள்ளார்.

யுத்தம் இடம்பெற்ற காலப் பகுதியில் தமிழீழ விடுதலைப் புலிகள் இயக்கம் முன்னெடுத்த நடவடிக்கைகளுடன் இவர்களுக்குள்ள தொடர்பு குறித்து விசாரணைகளின் போது கவனம்

## வெளிநாட்டு...

நாடுகளில் அவற்றின் தலைவர்களை கொண்டும், மூலவளங்களை அழித்தும், அந்த நாடுகளின் எதிர்காலத்தையும் கேள்விக்குறியாக்கியுள்ளன.

இதேநாடுகளே இலங்கையில் இடம்பெறும் தேர்தல்களில் நிதிகளை பயன்படுத்தி இலங்கையின் எதிர்காலத்தை மாற்ற முனைகின்றன.

எனவே பொதுமக்கள் இந்த விடயத்தில் கவனமாக செயற்படுமாறு அவர்கோரிக்கை விடுத்துள்ளார்.

## ஜனாதிபதி...

கூட்டமைப்பின் நாடாளுமன்ற உறுப்பினர் சுரேஸ் பிரேமசந்திரன் தெரிவித்துள்ளார்.

ஐக்கிய நாடுகளின் சர்வதேச விசாரணை ஆரம்பிக்கப்பட்ட பின்னரே இலங்கையின் ஜனாதிபதி ஆணைக்குழு விரிவாக்கப்பட்டுள்ளது. ஏற்கனவே அரசாங்கத்தினால் நிறுவப்பட்ட ஆணைக்குழுக்கள் பின்னர் தோல்வி கண்டன. காணாமல் போனோர் தொடர்பான ஜனாதிபதி ஆணைக்குழுவுக்கு ஆலோசனை வழங்க மூன்று சர்வதேச நிபுணர்கள் இந்த வார முற்பகுதியில் ஜனாதிபதி நியமித்தார். அதேநேரம் இந்த ஆலோசனை நிபுணர்கள் காலத்துக்கு காலம் தேவைக்கு ஏற்ப மாற்றப்படுவர் என்று ஜனாதிபதியின் செயலாளர் லலித் வீரதுங்க சுட்டிக்காட்டியுள்ளார் என்றும் அவர் தெரிவித்துள்ளார்.

செலுத்தப்படுவதாகவும் அவர் தெரிவித்துள்ளார்.

பயங்கரவாத தடைச் சட்டத்தின்கீழ் இவர்களுக்கு எதிரான விசாரணை முன்னெடுக்கப்படுவதாகவும் பொலிஸ் ஊடகப் பேச்சாளர் குறிப்பிட்டுள்ளார்.

விசாரணைகளை அடுத்து சந்தேகநபர்கள் நீதிமன்றத்தில் ஆஜர்படுத்தப்படுவார்கள் என அவர் மேலும் கூறியுள்ளார்.

## இலங்கை...

இவ்வாறு குறிப்பிட்டுள்ளார். பிராந்திய விவகாரங்களில் நேரந்திர மோடியுடன் அமெரிக்கா இணைந்து செயற்பட முடியும்.

ஆப்தானிஸ்தான், பாகிஸ்தானின் உறுதிப்பாட்டு விவகாரங்களில் மட்டுமன்றி, இலங்கை, நேபாளம், பங்களாதேஷ், மாலைத் தீவு ஆகிய நாடுகளின் விவகாரங்களிலும், இந்தியாவுடன் இணைந்து செயற்பட முடியும். என்றும் அவர் தெரிவித்துள்ளார்.

எமக்கு வாக்களித்த எமது மக்களுக்குத் தெரியாதா இக்கட்சிகளினதும் அரசாங்கத்தினதும் திருகுதாளங்கள். ஆனால் சுற்றி நிற்கும் நரிக் கூட்டங்கள். படுத்திருக்கும் யானை பலமற்ற யானை என்று தப்புக்கணக்குப் போடக்கூடாது.

அண்மையில் இன்னுமொரு ஒரு நடவடிக்கை நடந்தது. அதே ஆளுநரை (ஜி.ஏ.சந்திரசிரியை) மீண்டும் நியமித்து விட்டார்கள். ஆகவே யானை படுத்தது படுத்தே விட்டது. இனி எழுமாட்டாது என்று தெற்கில் உள்ள பத்திரிகைகள் எக்காளம் ஊதின.

என்னிடம் கேட்ட பத்திரிகைகள் யாவற்றிற்கும் நான் கொடுத்த பதில். ஒன்றுதான். "தான் தோன்றித்தனமாகத் தப்புக்கணக்குப் போடாதீர்கள். எங்கள் பணி சிறப்பாகத் தொடர்ந்து கொண்டு போகின்றது. சில்லறைக் கணவுகளில் திளைக்காதீர்கள்" என்றேன்.

இன்று எங்கள் பிரதிநிதிகள் மக்களின் ஆணைக்குக் கட்டுபட்டு மக்களுக்காக சேவையாற்றி வருகின்றனர். பலவிதமான சவால்களையும் எதிர்கொண்டு முன்னோக்கி நடந்து செல்கின்றார்கள்.

ஆளணிபற்றாக்குறை, அறிவு செறிந்த, அனுபவம் நிறைந்த அலுவலர் பற்றாக்குறை, நிதிப்பற்றாக்குறை ஒருபுறம், இராணுவ உள்ளீட்களும் தலையீடுகளும் மறுபுறம், அதிகாரத் துஸ் பிரயோகங்கள் இன்னொரு புறம், குடியேற்றங்கள் வேறொருபுறம், 13ஆவது திருத்தச் சட்டத்தின் கையாலாகாத நிலை மேலும் ஒரு புறம் இவ்வாறு பல சவால்களின் மத்தியிலும் எமது வடமாகாணசபை வெற்றிநடைபெட்டுச் செல்வதைப் பார்க்கச் சகிக்காதவர்கள் "என்ன செய்தீர்கள்?" என்று கேட்கின்றார்கள்.

எமது சேவையைப் பெற்ற எங்கள் சகோதர சகோதரிமாரிடம் போய்க் கேளுங்கள் இந்தக் கேள்வியை. செருப்பெடுத்து அடிப்பார்கள்.

பிறநாட்டார் நிதியத்தில் பாரிய செயற்திட்டங்களை உருவாக்கி எம்மைக் கடனாளிகளாக ஆக்கி அவற்றின் நிழலில் இருந்து கொண்டு தமது பைகளையும் நிரப்பிக் கொண்டு பத்திரிகைகளுக்கும் அறிக்கை கொடுக்கும் நிலைக்கு நாங்கள் தள்ளப்படவில்லை என்பதை எம்மிடம் கேள்வி கேட்பவர்களுக்குக் கூறி வைக்கின்றோம்.

உரிய தருணத்தில் எங்கள் சாதனைகள் வெளிவருவன. நாம் சாதிப்பவற்றைச் சரியச் செய்ய சதி செய்யும் எமது எதிர்க்கட்சிச் சகோதரர்களுக்கு நாங்கள் எமது சாதனைகளைக் கூற வேண்டிய அவசியம் கிடையாது என அவர் மேலும் தெரிவித்தார்.

## விசலடையும்...

புதுப்பிக்கும் முயற்சியில் அரசாங்கம் இறங்கியுள்ளது. இதற்காக, வெளிநாட்டுச் சென்றுள்ள சஜின் வாஸ் குணவர்த்தன, அமெரிக்க இராஜாங்கத்திணைக்கவு அதிகாரிகளுடன் பேச்சுக்களை நடத்துவார் என்றும் தகவல்கள் தெரிவிக்கின்றன.

## கூட்டமைப்பின்...

பெற்ற வடமாகாண-ஆங்கில ஆசிரிய மாணவர்களுடனான கலந்துரையாடலின் போதே அவர் இவ்வாறு தெரிவித்துள்ளார். மாகாணசபை என்பது எனது நீண்டகாலக்கனவாக இருந்த போதிலும், அது எமது கைகளுக்கு கிடைக்காமல் போனவை தூரதிஷ்டவசமாகும். வடமாகாணசபை எமது கைகளுக்கு கிடைக்கப் பெற்றிருப்பின், முன்று தொடக்கம் ஐந்து வருடங்களுக்குள் வடமாகாணத்தை செல்வம் கொழிக்கின்ற பூமியாக மாற்றியமைத்திருக்க முடிந்திருக்கும்.

வடமாகாண ஆளுநராக ஜி.ஏ.சந்திரசிரியை ஜனாதிபதி மீண்டும் சேவை நீடிப்புச் செய்துள்ள நிலையில், அவரைக் கொண்டு வடமாகாணத்தில் எதிர்வரும் காலங்களில் பல்வேறு அபிவிருத்திச் செயற்றிட்டங்களை முன்னெடுக்க முடியும் என்று நான் திட்டவாடமாக நம்புகின்றேன்.

தமிழ்த் தேசியக் கூட்டமைப்பினரைப் பொறுத்தவரை நடைமுறைச்சாத்தியமான வழியிலோ அல்லது நியாயமான வழியிலோ தமது அரசியல் நடவடிக்கைகளை முன்னெடுக்காத நிலையில், நாம் நடைமுறைச்சாத்தியமான நியாயமான வழிமுறைகளின் ஊடாகவே எமது அரசியல் செயற்பாடுகளை முன்னெடுத்து வருகின்றோம்.

இந்நிலையில் தேர்தல் காலங்களில் நிறைவேற்ற முடியாத, யதார்த்தமில்லாத மக்களை உசுப்பேற்றும் அரசியலை முன்னெடுத்து, மக்களிடம் வாக்குகளை அபகரிக்கும் தமிழ்த் தேசியக் கூட்டமைப்பினரால் ஒருபோதும் மக்களுக்கான அபிவிருத்திச் செயற்றிட்டங்களை முன்னெடுக்க முடியாது. எனவே, எதிர்காலங்களில் உண்மை நிலைவரங்களைக் கண்டறிந்து மக்களுக்காக மக்களுடன் நின்று பணி செய்பவர்களுக்கு மக்கள் தமது ஆதரவை முழுமையாகத் தருகின்ற பட்சத்தில், பல்வேறுபட்ட அபிவிருத்திச் செயற்றிட்டங்களை முன்னெடுக்க முடியும் என்றும் அமைச்சர் சுட்டிக்காட்டினார்.

வடமாகாணப் பாடசாலைகளில் ஆங்கில ஆசிரியர்களாகக் கடமையாற்றும் ஆசிரிய மாணவர்கள் தமது இரண்டு வருடகால பாடநெறிகளைப் பூர்த்தி செய்யும் முகமாக மட்டக்களப்பு ஆசிரிய பயிற்சிக் கலாசாலைக்குச் செல்ல வேண்டியதுடன், எதிர்வரும் 21ஆம் திகதி கையொப்பம் இடப்பட வேண்டுமெனக் கல்வியமைச்சால் அறிவிக்கப்பட்டிருந்த நிலையில், இதனை இடைநிறுத்தி வைப்பதற்கு அமைச்சர் டக்ளஸ் தேவானந்தா நடவடிக்கையை முன்னெடுத்துள்ளமை குறிப்பிடத்தக்கது.

இதன்போது ஈ.பி.டி.பி.யின் சர்வதேசப் பொறுப்பாளர் மித்திரன், இரா.செல்வவடிவேல் ஆகியோர் உடனிருந்தனர்.



# விசாரணைக் குழுவை நியமித்து ஏமாற்ற முனைந்தால் அந்தி

(கொழும்பு)

காணாமற்போனோர் தொடர்பில் விசாரணை நடத்தும் ஆணைக்குழுவுக்கு ஆலோசனை வழங்குவதற்கு மூவரடங்கிய சர்வதேச நிபுணர்கள் குழாமை நியமித்து தனது ஏமாற்று வித்தையை நிறைவேற்றிக் கொள்வதற்கு அரசு எத்தனிக்குமானால், அது பெரும் அந்தியாக அமையும். என மாற்றுக் கொள்கைகளுக்கான மத்திய நிலையத்தின் பணிப்பாளர் கலாநிதி பாக்கியசோதி சரவணமுத்து தெரிவித்துள்ளார்.

காணாமற்போனோர் தொடர்பில் விசாரணைகளை முன்னெடுத்துவரும் மூவரடங்கிய விசாரணைக்குழுவுக்கு ஆலோ

## கூறுகிறார் பாக்கிய சோதி சரவணமுத்து

சனை வழங்குவதற்கு மூவரடங்கிய சர்வதேச நிபுணர்கள் குழுவை நியமித்துள்ள ஜனாதிபதி மஹிந்த, குறித்த ஆணைக்குழுவுக்குரிய பணிகளையும் விரிவுபடுத்தியுள்ளார்.

போர்க் காலத்தில் படையினர மற்றும் புலிகளால் இழைக்கப்பட்ட தாக்கக் கூறப்படும் சர்வதேச மனிதாபிமான சட்டதிட்டங்களை ஆராய்ந்து அறிக்கை சமர்ப்பிப்பதற்குரிய பொறுப்பு இக்குழுவிடம் ஒப்படைக்கப்பட்டுள்ளது.

இவ் விடயம் சம்பந்தமாக மாற்றுக்கொள்கைகளுக்கான மத்திய நிலையத்தின் பணிப்

பாளர் கலாநிதி பாக்கியசோதி சரவணமுத்து கருத்து வெளியிடுகையில் ஜனாதிபதியின் இந்த அவசரப்பட்ட நடவடிக்கை குழப்பங்களைத் தோற்றுவித்துள்ளன.

காணாமற்போனோர் சம்பந்தமான குழுவுக்கு மனித உரிமை மீறல், போர்க்குற்றம் பற்றியும் விசாரிக்கும் பொறுப்பு வழங்கப்பட்டுள்ளதால், காணாமற்போனோர் விடயத்துக்கான முக்கியத்துவம் இல்லாமற்போகலாம். அத்துடன், ஆலோசனையாளர்களாகவே இவர்களால் செயற்பட முடியும். காத்திரமான நடவடிக்கை என்பது இது விடயத்தில் சாத்தியமாகாது. நாட்டில் இதற்கு முன்னரும் பல குழுக்கள் நியமிக்கப்பட்டிருந்தாலும், அவற்றின் முடிவு பயனற்றது என்பது அனைவருக்கும் தெரியும்.

எனவே, காணாமல் போனோர் தொடர்பில் விசாரணை நடத்தும் ஆணைக்குழுவுக்கு ஆலோசனை வழங்குவதற்கு மூவரடங்கிய சர்வதேச நிபுணர்கள் குழாமை நியமித்து தனது ஏமாற்று வித்தையை இதன் மூலம் நிறைவேற்றிக் கொள்வதற்கு அரசு எத்தனிக்குமானால், அது பாரிய அந்தியாக அமையும் என்று தெரிவித்தார்.

## ஐஸ்கிரீமில் டி. சி. டி

டி.சி.டி. அல்லது 'டைசைனைட் யேமைட்' பதார்த்தம் அடங்கிய ஐஸ்கிரீம் இலங்கையின் சந்தையில் விற்பனை செய்யப்படுவதாக தொழில் நுட்ப ஆராய்ச்சி மற்றும் அணுசந்தி அமைச்சர் சம்பிக்க ரணவக்க தெரிவித்துள்ளார்.

கொழும்பில் நேற்று இடம்பெற்ற செய்தியாளர் சந்திப்பில் உரையாற்றிய அமைச்சர் கொழும்பில் கடந்த பொசன் போயா தினத்தன்று விநியோகிக்கப்பட்ட ஐஸ்கிரீமில் டி.சி.டி இருந்தமை கண்டுபிடிக்கப்பட்டதாக குறிப்பிட்டுள்ளார்.

ஐ.டி.ஐ. நிறுவகத்தில் மேற்

கொள்ளப்பட்ட பரிசோதனையின் போது ஐஸ்கிரீமில் பயன்படுத்தப்படும் பாலில் இந்த டி.சி.டி. பதார்த்தம் கலந்துள்ளமை தெரியவந்துள்ளது என்று அமைச்சர் கூறினார்.

டி.சி.டி. இலங்கையில் இல்லை என்று அரசாங்கம் அறிவித்துள்ள நிலையிலேயே இந்த தகவலை அமைச்சர் வெளியிட்டுள்ளார். குறித்த தகவல் சுகாதார அமைச்சுக்கு அறிவிக்கப்பட்டுள்ளது. எனவே சுகாதார அமைச்சு இது தொடர்பில் நடவடிக்கையை மேற்கொள்ளும் என்று நம்புவதாக அமைச்சர் சம்பிக்க ரணவக்க குறிப்பிட்டுள்ளார்.

## மில்லேனிய இலக்குகளை எட்டுவதில் அரசு வளர்ச்சி இலங்கைக்கு பாராட்டு

(கொழும்பு)

மில்லேனிய இலக்குகளை அடைவதில் இந்தியாவை விட இலங்கை முன்னிலை வகிப்பதாக இந்தியச் சஞ்சிகையான 'த டிப்ளோமெட்' கட்டிக்காட்டியுள்ளது.

இந்த மாதம் ஏழாம் திகதி 2014ஆம் ஆண்டுக்கான ஐக்கிய நாடுகள் சபையின் மில்லேனிய இலக்குகள் குறித்த அறிக்கை

வெளியிடப்பட்டிருந்தது. இந்த அறிக்கையின் பிரகாரம் இந்திய அரசாங்கம் பல்வேறு இலக்குகளை இன்னும் அண்மிக்கவும் இல்லை என்று த டிப்ளோமெட் குறிப்பிட்டுள்ளது.

எனினும் இலங்கையில் மில்லேனிய இலக்குகள் துரித கதியில் அடையப்பட்டு வருவதாக சஞ்சிகையில் கட்டிக்காட்டப்பட்டுள்ளது.

## இலங்கை அகதிகளுக்கு புகலிடம் அளிப்பதில் சிக்கல்

### அவுஸ்ரேலியா தெரிவிப்பு

(கொழும்பு)

இலங்கை அகதிக் கோரிக்கையாளர்களுக்கு புகலிடம் வழங்குவதில் சிக்கல் நிலைமை ஏற்பட்டுள்ளதாக அவுஸ்ரேலியா அறிவித்தள்ளது.

153 இலங்கை அகதிக் கோரிக்கையாளர்களும் சர்வதேச கடற்பரப்பில் மீட்கப்பட்டதாகத் தெரிவிக்கப்படுகிறது. எனவே குறித்த அகதிக் கோரிக்கையாளர்களுக்கு அவுஸ்ரேலியாவில் புகலிடம் வழங்குவதில் சட்ட சிக்கல் ஏற்பட்டுள்ளதாகக் குறிப்பிடப்படுகிறது.

எரிபொருள் தட்டுப்பாடு காரணமாக படகுப் பயணிகள் தத்தளித்துக் கொண்டிருந்த அகதிக் கோரிக்கையாளர்களை மீட்டதாக அவுஸ்ரேலியா அறிவித்துள்ளது.

சர்வதேச கடற்பரப்பில்

மீட்டவர்களுக்கு அடைக்கலம் வழங்க வேண்டிய சட்டத்தேவை கிடையாது என அவுஸ்ரேலிய அரசாங்கம் அறிவித்துள்ளது.

அகதிக் கோரிக்கையாளர்களுக்கு அடைக்கலம்

## குறைந்த வட்டி வீதம் வழங்கும் வணிக வங்கிகள் மீது நடவடிக்கை

இலங்கை மத்திய வங்கி நிர்ணயித்த வட்டி வீதத்தையும் விட குறைந்த வட்டி வீதத்தை வழங்கும் வணிக வங்கிகளுக்கு எதிராக சட்ட நடவடிக்கை எடுக்கப்படும் என மத்திய வங்கியின் ஆளுநர் அஜித் நிவாரட் கப்ரால் தெரிவித்துள்ளார்.

மத்திய வங்கி நிர்ணயித்த வட்டி வீதத்தை குறைக்குமாறு வணிக வங்கிகள் இரு தடவைகள் தம்மிடம் கோரிக்கை விடுத்ததாகவும் ஆனால் அதைத்

இலங்கையில் தேரர்கள் அண்மைக் காலமாக முன்னெடுத்து வரும் நடவடிக்கைகள் தொடர்பாக சர்வதேசம் உன்னிப்பாக அவதானித்து வருவதாக சிரேஷ்ட அமைச்சர் சரத் அமுனுக்கம தெரிவித்துள்ளார்.

ஆர்ப்பாட்டம் மற்றும் எதிர்ப்பு நடவடிக்கைகளில் ஈடுபடாது பௌத்த மதத்தின் தர்மத்தை பாதுகாப்பதே தேர்

களின் கடமையென அமைச்சர் கட்டிக் காட்டியுள்ளார்.

கண்டி கலகெதற பிரதேசத்திலுள்ள விகாரை ஒன்றில் இடம்பெற்ற நிகழ்வில் கலந்து கொண்டு பேசும்போதே அமைச்சர் இவ்வாறு தெரிவித்தார்.

இந்நாட்டு விகாரைகளில் வசிக்கும் தேரர்கள் பௌத்த தர்மத்தை பாதுகாப்பதில் மிகவும் அவதானமாக செயற்

படுவதாக சரத் அமுனுக்கம கூறினார்.

மலைத் தீவு, மலேசியா மற்றும் இந்தோனேசியா நாடுகள் முன்னர் பௌத்த நாடாகவே காணப்பட்டன எனினும் சமகாலத் தேரர்களின் நடவடிக்கை காரணமாக அந்நாடுகளில் பல மாற்றங்கள் நிகழ்ந்துள்ளதாக அமைச்சர் மேலும் கட்டிக்காட்டினார்.

## மாணவியின் தலையில் குட்ட உத்தரவிட்ட அதிபர் விசாரணைக்கு அழைப்பு

10 வயதான பாடசாலை மாணவி ஒருவருக்கு தலையில் குட்டுமாறு பணிப்புரை வழங்கிய பாடசாலை அதிபரை இலங்கை மனித உரிமைகள் ஆணைக்குழு விசாரணைக்கு அழைத்துள்ளது.

பொலநறுவை பக்கமுன திய பெரும வித்தியாலயத்தின் அதிபருக்கே இந்த அழைப்பு விடுக்கப்பட்டுள்ளது.

பாதிக்கப்பட்ட மாணவர் சார்பில் மேற்கொள்ளப்பட்ட முறைப்பாட்டுக்கு இணங்கி இந்த விசாரணை அழைப்பு விடுக்கப்பட்டுள்ளதாக இலங்கை மனித

உரிமைகள் ஆணைக்குழு தரப்புக்கள் தெரிவித்துள்ளன.

பாடசாலைக்கு பிந்தி வந்ததுடன் நாளாந்த அட்டவணைக்கு ஏற்ப குறித்த மாணவி வகுப்பறையை சத்தம் செய்யாமையே காரணமாகவே அவருடைய தலையில் குட்டுமாறு நிர்வாக அலுவலருக்கு அதிபர் பணித்ததாக தெரிவிக்கப்பட்டுள்ளது.

இதேவேளை படித்தவர்களின் இவ்வாறான செயற்பாடுகள் மாணவர்களின் முன்னேற்றங்களை முழுமையாக அழித்து விடும் என்று மனித உரிமைகள் ஆணைக்குழு சுட்டிக்காட்டியுள்ளது.

## பத்திரிகைகள் குறித்து 163 முறைப்பாடுகள்



இலங்கை பத்திரிகை முறைப்பாட்டு ஆணைக்குழுவுக்கு கடந்த 2013 ஆம் ஆண்டில் 163 முறைப்பாடுகள் கிடைத்துள்ளன என அதன் பிரதம நிறைவேற்றிகாரி சுகுமார் ரொக்ஷு தெரிவித்துள்ளார்.

இலங்கைப் பத்திரிகை முறைப்பாட்டு ஆணைக்குழுவின்

வருடாந்த அறிக்கையிலேயே அவர் இதனைத் தெரிவித்துள்ளார். நாட்டில் வெளிவரும் பத்திரிகைகளில் 39 விதமானவையாக மொழி சார்ந்தவை. இவற்றின் ஆசிரியர்கள் அப்பத்திரிகைகள் மீதான முறைப்பாடுகள் குறித்த விசாரணைகளுக்கு முழுமையான ஒத்துழைப்பு வழங்கினர் என்று தெரிவித்தார்.

தவிர 353 முறைப்பாடுகளை பத்திரிகைச் செய்தியாளர் பாதிக்கப்பட்டவர்கள் குறித்த பத்திரிகைகளின் ஆசிரியர்களுடன் தொடர்பு கொண்டு தீர்வு பெற்றுள்ளனர் என்றும் தெரிவிக்கப்பட்டது.

## தேரர்களின் செயற்பாடுகள்; அவதானிக்கிறது சர்வதேசம்

அமைச்சர் சரத் அமுனுக்கம தெரிவிப்பு

இலங்கையில் தேரர்கள் அண்மைக் காலமாக முன்னெடுத்து வரும் நடவடிக்கைகள் தொடர்பாக சர்வதேசம் உன்னிப்பாக அவதானித்து வருவதாக சிரேஷ்ட அமைச்சர் சரத் அமுனுக்கம தெரிவித்துள்ளார்.

ஆர்ப்பாட்டம் மற்றும் எதிர்ப்பு நடவடிக்கைகளில் ஈடுபடாது பௌத்த மதத்தின் தர்மத்தை பாதுகாப்பதே தேர்

## ஐ.நா. அமைதிப்படை ரோந்தில் இலங்கை உலங்குவானூர்திகள்

(கொழும்பு)

மத்திய ஆபிரிக்க குடியரசில், ஐ.நா. அமைதிப்படையின் ரோந்துப் பணிக்காக, இலங்கை விமானப்படை உலங்குவானூர்திகள் அனுப்பிவைக்கப்படவுள்ளன. மத்திய ஆபிரிக்க குடியரசில் உள்நாட்டுப் போரை கட்டுப்படுத்துவதற்காக, ஆபிரிக்க, பிரெஞ்சுப் படைகள் தங்கியுள்ளன.

இவற்றுக்கு உதவியாக, 2500 ஐ.நா. அமைதிப்படையினர் அனுப்பி வைக்கப்படவுள்ளனர். பங்களாதேஷ், பாகிஸ்தான், மொறாக்கோ ஆகிய நாடுகள், இதற்கென மூன்று பற்றாலியன் படையினரை அனுப்பிவைக்க இணங்கியுள்ளன.

இந்தோனேசியாவும், கம்போடியாவும், ஐ.நா. அமைதிப்படையினர் பொறியாளர்களை அனுப்பி வைக்கவுள்ளன.

இந்தநிலையில், இலங்கை அரசாங்கம் விமானப்படை உலங்குவானூர்திகளை அனுப்பவைக்க இணங்கியுள்ளது.



கிராமப்புறங்களில் ரோந்துப் பணிக்காக, அங்கு அதிகளவில் உலங்குவானூர்திகள் தேவைப்படுவது குறிப்பிடத்தக்கது.

இலங்கை இராணுவத்தைச் சேர்ந்த படையினர் மற்றும் கவசவாகனங்கள், ஐ.நா. அமைதிப் பணிக்காக ஏற்கனவே பயன்படுத்தப்பட்டு வருகின்றன.

இந்தநிலையில் முதல் முறையாக, இலங்கை விமானப்படையின் உலங்குவானூர்திகளும், ஐ.நா. அமைதிப்படையில் இணைத்துக் கொள்ளப்பட்டுள்ளன குறிப்பிடத்தக்கது.

இலங்கை மத்திய வங்கி நிர்ணயித்த வட்டி வீதத்தையும் விட குறைந்த வட்டி வீதத்தை வழங்கும் வணிக வங்கிகளுக்கு எதிராக சட்ட நடவடிக்கை எடுக்கப்படும் என மத்திய வங்கியின் ஆளுநர் அஜித் நிவாரட் கப்ரால் தெரிவித்துள்ளார்.

மத்திய வங்கி நிர்ணயித்த வட்டி வீதத்தை குறைக்குமாறு வணிக வங்கிகள் இரு தடவைகள் தம்மிடம் கோரிக்கை விடுத்ததாகவும் ஆனால் அதைத்